

தினமுரசு

THINAMURASU

பிரேம் அச்சகம்
127, KKS Road
யாழ்ப்பாணம்

முரசு - 04 திருவள்ளூர் ஆண்டு, 2045 பங்குனி 23 ஞாயிற்றுக்கிழமை (06.04.2014) பக்கங்கள் 20 ஓசை - 187

மல்வத்தை மகாநாயக்கரை முடிய அறையில் சந்தித்த சிசன்



மல்வத்தை பீடத்தின் மகாநாயக்கர் வண. திப்பொட்டுவாவே சிறி சித்தார்த்த சமங்கல மகாநாயக்க தேரடூன், அமெரிக்கத் தூதுவர் மிச்சேல் ஜே சிசன் முடிய அறைக்குள் பேச்சுக்களை நடத்தியுள்ளார்.

கண்டியில் நேற்றுமுன்தினம் காலை 9.45 மணி தொடக்கம் சுமார் ஒரு மணிநேரம் இந்த இரகசியப் பேச்சுக்கள் இடம்பெற்றன.

இந்தச் சந்திப்புக்குப் பின்னர் வெளியே வந்த அமெரிக்கத் தூதுவர், மல்வத்தை மகாநாயக்கருடன் வழக்கமான விவகாரங்கள் தொடர்பாகவே பேசியதாகக் குறிப்பிட்டார்.

19 ஆம் பக்கம் பார்க்க

கடலுக்கடியிலிருந்து துடிப்பு சமிக்ஞை மலேசிய விமானத்தினுடையதா?

காணாமற் போன மலேசிய விமானத்தை இந்தியப் பெருங் கடலில் தேடும் பணியில் சீனா வின் ரோந்துக் கப்பலான ஹாய்ச்சன்-01 ஈடுபட்டிருந்தது.

அவ்வாறு ரோந்துப் பணியில் ஈடுபட்ட போது கடலுக்கடியிலிருந்து துடிப்பு சமிக்ஞை (pulse signal) கிடைத்துள்ளதாக தெரிவிக்கப்பட்டுள்ளது.

கறுப்பு பெட்டியை கண்டு பிடிக்க அனுப்பப்பட்ட இந்த

ரோந்துக் கப்பலுக்கு, இந்தியப் பெருங்கடலின் தென் பகுதியில் கடலுக்கடியில் இருந்து வினாடிக்கு 37.5 கிலோ ஹெர்ட்ஸ் அதிர்வெண் கொண்ட துடிப்பு சிக்னல் கிடைத்ததாக தகவல்கள் கூறுகின்றன.

எனினும் தற்போது கண்டு பிடிக்கப்பட்டுள்ள சிக்னல், காணாமற் போன எம்.எச்.370 விமானத்தில் இருந்து வந்ததா? என உறுதிப்படுத்தப்படவில்லை.

மக்களின் சுதந்திர நடமாட்டத்தை யொலிசார் கட்டுப்படுத்த முடியாது



(கொழும்பு)

யுத்தத்துக்குப்பிந்திய தற்போதைய அமைதிச்சூழலில் பொதுமக்களின் சுதந்திர நடமாட்டத்தை யொலிசார் கட்டுப்படுத்த

பிரதம நீதியரசர் தெரிவிப்பு

முடியாது, இதனை அனுமதிக்கவும் முடியாது என்று பிரதம நீதியரசர் மொஹான் பிரிஸ் தெரிவித்துள்ளார்.

அத்துடன் பொதுமக்களைக் கைது செய்து அவர்களது கைவிரல் அடையாளங்களைப் பலவந்தமாகப் பதிவதற்கு பொலிஸாருக்கு அதிகாரம் கிடையாது எனவும் அவர் தெரிவித்துள்ளார்.

கொழும்பைச் சேர்ந்த நபரொ

ருவர் தாக்கல் செய்த மனு ஒன்றை விசாரிக்கையிலேயே அவர் இதனைத் தெரிவித்துள்ளார்.

உல்லாச விடுதி ஒன்றில் பணி புரியும் இந்த நபர், தனது பணி முடித்து, வீடு திரும்பிக்கொண்டிருந்த வேளை அவரைக் கைது

செய்த பொலிஸார், அவரைப் பொலிஸ் நிலையம் கொண்டு சென்று அவரது விரல் அடையாளங்களைப் பதிவு செய்ததாக அவர் தனது முறைப்பாட்டில் தெரிவித்துள்ளார்.

பொலிஸாரின் இந்த நடவடிக்கை ஏற்றுக்கொள்ளத்தக்கதல்ல என்று தலைமை நீதிபதி

தெரிவித்துள்ளார்.

யுத்தம் முடிவுக்கு வந்திருக்கும் நிலையில், மக்கள் சுதந்திரமாக நடமாட அனுமதிக்கப்பட வேண்டும் என்று கூறிய நீதிபதி, பொலிஸார் அதற்கு இடையூறாக இருக்கக் கூடாது என்றும் தெரிவித்தார்.

அதற்கு பொலிஸாருக்கு அதிகாரம் கிடையாது என்றும் அவர் குறிப்பிட்டார்.

மர்மப் பொருள் இருப்பதாக தனியார் பேருந்தில் சோதனை

(பருத்தித்துறை)

பருத்தித்துறையிலிருந்து வவுனியா நோக்கிப் பயணித்த தனியார் பேருந்து ஒன்றில் மர்மப்பொருள் இருப்பதாகத் தகவல் கிடைக்கப் பெற்றதையடுத்து அந்தப்பேருந்து கொடிகாமத்தில் வைத்து வாகனத்தில் வந்த பொலிஸாரினால் நேற்று சோதனையிடப்பட்டுள்ளது.

பேருந்தில் பயணித்த பயணிகள் இறக்கப்பட்டு அவர்களின் உடமைகள் அனைத்தும் கடுமையாக சோதனைக்கு உட்படுத்தப்பட்டன.

நேற்றுக் காலை மேற்கொள்ளப்பட்ட இச் சோதனை நடவடிக்கையினால் அவ்விடத்தில் பதற்றமான நிலைமையொன்று ஏற்பட்டிருந்தது. அந்த பஸ்ஸிலிருந்து எவ்விதமான மர்மப் பொருட்களும் மீட்கப்படவில்லை என்று பொலிஸார் தெரிவித்தனர்.



(கொழும்பு)

இலங்கை அரசாங்கம் அதிகாரப்பிரிவு தொடர்பாக அர்த்தமுள்ள உறுதியான நகர்வுகளை வெளிப்படுத்தவேண்டுமென வலியுறுத்தியுள்ளது இந்தியா.

கொழும்பில் வெளிநாட்டுச் செய்தியாளர் சங்கத்தில் நடத்திய சந்திப்பில், இந்தியத் தூதுவர் யஸ்வந்த் குமார் சின்கா இதுனைத் தெரிவித்துள்ளார்.

அர்த்தமுள்ள அதிகாரப்பிரிவை வெளிப்படுத்தவேண்டும் இலங்கை வலியுறுத்துகிறது இந்தியா

அங்கு அவர் மேலும் தெரிவிக்கையில்:

ஆயுதப் போரின் முடிவு எல்லா இலங்கையர்களும் ஏற்றுக் கொள்ளத்தக்க ஒன்றுப்பட்ட இலங்கைக்குள் நிலையான அரசியல் தீர்வு ஒன்றை எட்டுவதற்கான வாய்ப்பை அளித்துள்ளது என்பதே எமது கருத்து.

நாம் பல்வேறு சந்தர்ப்பங்களில், உண்மையான நல்லிணக்கத்தையும், மனிதஉரிமை மீறல்கள் குறித்த விசாரணைகளையும் இலங்கை அரசாங்கத்திடம் வலியுறுத்தி வந்துள்ளோம்.

சிறுபான்மைத் தமிழர்களுக்கு மட்டுப்படுத்தப்பட்ட தன்னாட்சி உரிமைகளை அரசாங்கம் வழங்க வேண்டும்.

தமிழ்ப் போராளிகள் தோற்கடிக்கப்பட்டு ஐந்து ஆண்டுகளாகியுள்ள நிலையில், உண்மை

19 ஆம் பக்கம் பார்க்க



நாளை தொடக்கம் எதிர்வரும் 11ஆம் திகதி வரை இலங்கையில் சுற்றுப் பயணம் மேற்கொள்ள விருப்பதாக இராணுவப் பேச்சாளர் பிரிகேடியர்

நாளை இலங்கைக்கு விஜயம் செய்யும் பாகிஸ்தானின் உயர்மட்ட இராணுவ அதிகாரி யாழ்ப்பாணத்திற்கும் பயணம் மேற்கொள்ளவுள்ளார்.

பாகிஸ்தான் பாதுகாப்புப் படைகளின் கூட்டுத் தலைமை அதிகாரிகள் குழுவின் தலைவர் ஜெனரல் ரசாட் மஹ்மூட்

யாழ்ப்பாணம் வருகிறார் பாகிஸ்தான் இராணுவ அதிகாரி

ருவான் வணிககூரிய தெரிவித்துள்ளார். பாகிஸ்தான் இலங்கை இடையிலான நெருக்கமான இராணுவ உறவுகளின் வெளிப்பாடாகவே இந்தப் பயணம் இடம்பெறவுள்ளது.

கடந்த நவம்பரில் பாகிஸ்தான் படைகளின் கூட்டுத் தலைமை அதிகாரிகள் குழுவின் தலைவராக நியமிக்கப்பட்ட பின்னர், இவர் மேற்கொள்ளும் முதல் வெளிநாட்டுப் பயணம் இதுவாகும்.

இலங்கையும் பாகிஸ்தானும் பயிற்சி மற்றும் எல்லா செயற்பாடுகளிலும் மிகவும் நெருக்கமான உறவுகளைக் கொண்டுள்ளன.

அண்மைக்காலத்தில் இந்தப் பயிற்சி உறவுகளில் மேலும்

19 ஆம் பக்கம் பார்க்க

காங்கிரஸ் தேர்தல் வெற்றியை இலங்கை விவகாரம் பாதிக்காது என்கிறார் அமைச்சர் வாசன்



எனார். எதிர்வரும் பொதுத் தேர்தலில் இலங்கை விவகாரம் பாதிப்புக்களை ஏற்படுத்தாது என அவர் குறிப்பிட்டுள்ளார். ஐக்கிய நாடுகள் மனித உரிமைப் பேரவை அமர்வுகளில் இலங்கைக்கு எதிராக நிறைவேற்றப்பட்ட தீர்மானம் தொடர்பான வாக்கெடுப்பில் இந்தியா பங்கேற்கவில்லை.

இலங்கைத் தமிழர்களின் நலன்களை உறுதி செய்வதற்காக பல கோடி ரூபா பணத்தை காங்கிரஸ் அரசாங்கம் செலவிட்டுள்ளதாகத் தெரிவித்துள்ளார்.

19 ஆம் பக்கம் பார்க்க



10

வந்துட்டாரையா


18

நாயுடுவின் யுக்தி

தரம் 5 மாணவர்களுக்கான புலமைப்பரிசில் வினாத்தான்

குருதிச் சோதனை நெருக்கடியில்

நோயாளர் சிரமம்



(யாழ்ப்பாணம்)

குருதிப் பரிசோதனைக்கு பயன்படுத்தப்படும் அமிலங்கள் யாழ்ப்போதனா வைத்திய சாலையில் தீர்ந்துபோயுள்ளதன் காரணமாக வைத்தியசாலைக்கு சிகிச்சை பெறவரும் நோயாளர்கள் தனியார் வைத்திய சாலைக்கு நாடவேண்டிய பரிதாப நிலை ஏற்பட்டுள்ளது. அத்துடன் இதற்கென நோயாளர்களின் பெருமளவு பணம் விரயமாவதாகச் சுட்டிக்காட்டப்பட்டுள்ளது.

ளது.

யாழ்ப்போதனா வைத்தியசாலையின் இருதய நோய் சிகிச்சைப் பிரிவில் சிகிச்சை பெறவருகின்ற நோயாளர்களே இதனால் சிகிச்சைப் பாதிக்கப்பட்டுள்ளனர்.

நோயாளர்களைப்பார்வையிடும் வைத்தியர்கள் வைத்தியசாலையில் குருதிப் பரிசோதனைக்குத் தேவையான அமிலங்கள் தீர்ந்து போயிருப்பதன் காரணமாக இங்கு பரிசோதனை செய்யப் படுவதில்லை எனவே வெளியே தனியார் வைத்தியசாலையில் அதனைச் செய்து கொண்டு வருமாறு அறிவுறுத்தப்படுவதாகவும் நோயாளர்கள் தெரிவிக்கின்றனர்.

அதுமட்டுமல்ல அதற்கு பெருமளவு பணம் செலுத்த வேண்டியிருப்பதாலும் பாதிக்கப்பட்டவர்கள் தெரிவித்துள்ளனர். (பா)

கைதடியில் கைப்பணிக் கிராமம்

இந்திய உதவியுடன் விரைவில்



(யாழ்ப்பாணம்)

கைதடியில் இந்திய அரசின் நிதியுதவியுடன் கைவினை கைப்பணிக் கிராமமொன்று அமையப் பெறவுள்ளதாக பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின் செயலாளர் சிவஞானசோதி தெரிவித்துள்ளார்.

யாழ்ப்பாணம் செயலகத்தில் கடந்த செவ்வாய்க்கிழமை இடம்பெற்ற வாழ்வின் எழுச்சி தேசிய நிகழ்ச்சித் திட்டத்தின் கீழ் பயிற்சிகளை நிறைவு செய்த பயனாளிகளுக்கு தொழிற்துறைசார்ந்த உபகரணங்களை வழங்கி வைக்கும் நிகழ்வில் கலந்து கொண்டு உரையாற்றும் போதே அவர் இவ்வாறு தெரிவித்துள்ளார்.

அவர் மேலும் தெரிவிக்கையில், யாழ்ப்பாணத்தில் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சினால் பல்வேறு பட்ட அபிவிருத்திச் செயற்திட்டங்கள் முன்னெடுக்கப்பட்டு வருகின்றன.

இதன்மூலம் சிறிய மற்றும் நடுத்தரக் கைத்தொழிற்துறைகள் வாழ்வின் எழுச்சி திட்டத்தின் ஊடாக நடைமுறைப்படுத்தப்பட்டு வரும் நிலையில் கைத்

வாழைநார் கைவினை கைப்பணிக் கிராமம், சங்காணை அந்திரான் தோற்பொருட் கிராமம், பற்றிக் சார்ந்த உற்பத்தி, மீள்பாண்டக் கிராமம் என பல்வேறு சிறிய மற்றும் நடுத்தரக் கைத்தொழிற்துறைகள் சிறப்பாக முன்னேற்றம் கண்டு வருகின்றது.

யாழ்ப்பாணம் அரகாங்க அதிபர் சுந்தரம் அருமைநாயகம் தலைமையில் நடைபெற்ற இந்நிகழ்வில் அமைச்சர் டக்ளஸ் தேவானந்தா உரையாற்றும் போது கிடைக்கப் பெறுகின்ற தொழிற்துறை சார்ந்த உபகரணங்களை தொழில் முயற்சியாளர்கள் உரிய முறையில் பயன்படுத்தி அதனுடாக முன்னேற்றம் காண வேண்டுமெனக் கேட்டுக் கொண்டார்.

இதன்போது பணை அபிவிருத்திச் சபையைச் சேர்ந்த 60 பேரும், தேசிய வடிவமைப்பு சபையைச் சேர்ந்த 56 பேரும், தென்னை அபிவிருத்தி சபையினால் 5 பேரும், கைத்தொழில் அபிவிருத்தி சபையைச் சேர்ந்த 8 பேருமாக பயனாளிகள் தெரிவு செய்யப்பட்டுள்ள நிலையில் 126 பயனாளிகளுக்கு தொழிற்துறைசார்ந்த உபகரணங்களை அமைச்சர் டக்ளஸ் தேவானந்தா உள்ளிட்ட அதிகாரிகள் வழங்கி வைத்தனர்.

அரசு செலவில் சடலங்கள் அடக்கம்

(யாழ்ப்பாணம்)

உரிமை கோரப்படாத இரு சடலங்கள் நேற்று முன்தினம் அரசு செலவில் அடக்கம் செய்யப்பட்டதாக வைத்தியசாலை வட்டாரங்கள் தெரிவித்தன.

உரிமை கோரப்படாத 2

சிறு விளம்பரம்

டயான பிளாஸ்டிக் றீசைக்கிள் (மீள்சுழற்சி) அனைத்து வகையான கழிவு பிளாஸ்டிக், பொலித்தீன் என்பன விலைக்கு வாங்கப்படும். ரூபா 30 தொடக்கம் ரூபா 70 வரை கிலோ கனகசபை லேன் சீவலிங்கப் புளியடி வண்ணார் பண்ணை யாழ்ப்பாணம். 0212228680, 0775925088

சடலங்களுடன் சத்திரசிகிச்சைக் கழிவுகள், ஆய்வுசூட மாதிரி உறுப்புக்கள், குறைமாதப் பிரசவ சிக்கல்கள் என்பன நேற்று முன்தினம் கோம்பய மயாணத்தில் அரசு செலவில் அடக்கம் செய்யப்பட்டதாக தெரிவிக்கப்படுகின்றது. (இ,பா)

விளையாட்டு விழா

(வரணி)

வரணி கரம்பைக் குறிச்சி முன்பள்ளியின் வருடாந்த விளையாட்டு விழா நாளை திங்கட்கிழமை மாலை 2 மணியளளவில் மேற்படி முன்பள்ளி மைதானத்தில் நடைபெறவுள்ளது.

விபத்தில் சிக்கியது முச்சக்கரவண்டி

கோப்பாய் பகுதியில் நேற்று இடம்பெற்ற ஆட்டோ விபத்தில் தாயும் மகனும் காயமடைந்தனர். இவ் விபத்தில் விஸ்வலிங்கம் கிருஷ்ணகுமாரி, விஸ்வலிங்கம் லதா என்ற கோண்டாவில் கிழக்கு கோண்டாவிலைச் சேர்ந்த தாயும் மகனும் இவ்வாறு படுகாயமடைந்துள்ள நிலையில் யாழ்ப்போதனா வைத்தியசாலையில் அனுமதிக்கப்பட்டனர்.

நேற்று பிற்பகல் 2.30 மணியளளவில் கோப்பாய் பகுதி வீதியில் நின்ற மின்கம்பத்துடன் மோதி ஆட்டோ விபத்துக்குள்ளாயுள்ளதாக தெரிவிக்கப்பட்டது. இவ்விபத்துச் சம்பவம் குறித்து கோப்பாய் பொலிஸார் விசாரணைகளை மேற்கொண்டுள்ளனர். (இ)

துர்நாற்றம் வீசுகிறது திருநெல்வேலிச் சந்தையின்



(திருநெல்வேலி)

திருநெல்வேலிப் பொதுச்சந்தை மரக்கறிக்க கழிவுகளாலும் சுகாதார சீர்கேட்டினாலும் துர்நாற்றம் வீசுவதாக பொதுமக்களினால்பெரும் விசனம் தெரிவிக்கப்பட்டுள்ளது.

மேல்மாடியில் கீரை விற்கும் பகுதிக்குள் கால் வைக்க முடியாத அளவுக்கு நாற்றமடிப்பதால் கீரை வாங்குவதற்காக வரும் பொதுமக்கள் விரைவாக அவ்விடத்தைவிட்டு வெளியேறி விடுவதனால் கீரைகள் விற்பனை செய்யப்படாமல் தேங்கிப் போய்க்கிடப்பதாகக் கீரை வியாபாரிகள் கவலை வெளியிட்டுள்ளனர்.

அத்துடன் இப்பகுதியில் உள்ள கழிப்பறைகளிலிருந்து வீசும் துர்நாற்றத்தினால் கீரை விற்கும் பெண்கள் சேலைத் தலைப்

பால் மூக்கைபொத்தியவாறும், ஊதுபத்தியைக் கொழுத்தியவாறு இருப்பதையும் காணக்கூடியதாகவுள்ளது. பொதுமக்கள் வயிற்றைக் குமட்டுவதாகத் தெரிவித்துள்ளனர்.

சந்தையின் துவிச்சக்கர வண்டிப் பாதுகாப்பு நிலையத்தின் அருகில் பெரும் எவிலான மரக்கறிக்க கழிவுகள் குவிக்கப்பட்டுள்ளன. மேல்மாடியில் பல பக்கங்களிலும் கீழ்மாடியில் பல இடங்களில் கழிப்பறைகள் பாவிக்கமுடியாத அளவுக்கு அழுக்கடைந்துள்ளன.

இது பற்றி நல்லூர் பிரதேச சபையும் சுகாதார அதிகாரி பணமனையும் மற்றும் உரிய அதிகாரிகளும் உடன் நடவடிக்கை எடுத்தல் வேண்டும் எனப் பொதுமக்களும் சந்தை வியாபாரிகளும் கோரிக்கை விடுத்துள்ளனர். (137)

நியத்த ஜய

உத்தியோகபூர்வ முடிவு

வெற்றி வாரம் 245 | திகதி 2014.04.04 | வர்ணம் நீலம்

வெற்றி இலக்கங்கள்: 02, 04, 12, 28, U

பரிசுத் தொகை ரூபா. 16,299,280/- வெல்லப்படவில்லை

பரிசு வகை	பரிசுத் தொகை ரூ.	வெற்றியாளர்களின் எண்ணிக்கை	மொத்த பரிசுத் தொகை ரூ.
4 இலக்கங்கள் மட்டும்	1,000,000/-	1	1,000,000/-
ஏதேனும் 3 இலக்கங்கள் மற்றும் ஆங்கில எழுத்துக்கு	50,000/-	10	500,000/-
ஏதேனும் 3 இலக்கங்கள் மட்டும்	1,000/-	219	219,000/-
ஏதேனும் 2 இலக்கங்கள் மற்றும் ஆங்கில எழுத்துக்கு	1,000/-	398	398,000/-
ஏதேனும் 2 இலக்கங்கள் மட்டும்	60/-	9678	580,680/-
ஏதேனும் 1 இலக்கம் மற்றும் ஆங்கில எழுத்துக்கு	40/-	5130	205,200/-
ஏதேனும் 1 இலக்கத்திற்கு	20/-	127882	2,557,640/-
ஆங்கில எழுத்துக்கு	20/-	18503	370,060/-
நான்கு இலக்கங்கள் மற்றும் ஆங்கில எழுத்து மொத்தவதன் மூலம்	16,299,280/-	-	-
வெல்லப்பட்ட மொத்தப் பரிசுத் தொகை			5,830,580/-

எதிர்வரும் செவ்வாய்க்கிழமை சுப்பர் ஜக்போட் பரிசுத்தொகை ரூபா. 16,549,480/-

2014.04.08ம் திகதி செவ்வாய்க்கிழமை அடுத்த சீட்டிழுப்புக்கு செல்லுபடியாவது மஞ்சள் வர்ணம் டிக்கட்களாகும்

வெற்றி பெறும் டிக்கட்கள் 6 மாதத்திற்கு செல்லுபடியாகும்.

வளமான வாழ்விதம் அபிவிருத்தி லொத்தர் சபை 355, கலாநிதி கொல்வின ஆர் டி சிவ்வா மாவத்தை, யுனியன் பிலேஸ், கொழும்பு - 02. தொ.பே. 011 2333546/47 (C/3379) web : www.dlb.lk

சமூக சேவை திணைக்களத்தால் வாழ்வாதார உதவித்திட்டங்கள்

(கரண்வாய்)
வடக்கு மாகாண மத்திய சமூக சேவைத் திணைக்களத்தின் உதவியுடன் பிரதேச செயலக சமூக சேவைப் பிரிவினரால் வறுமையில் வாழும் குடும்பங்களின் வாழ்வாதாரத்துக்காக பல்வேறு உதவித்திட்டங்கள் வழங்கப் பட்டவுள்ளன.

இதன்படி பொதுசன மாதாந்த உதவிப்பணம் வழங்கல், இது வறுமைக் கோட்டிற்குட்பட்ட விதவைகள், கணவரால் கைவிடப்பட்ட பெண்கள், அநாதைகள், கணவன் மாறாத வியாதியால் பாதிக்கப்பட்டவர்கள் அல்லது மாற்றுவுலகுடைபேர் என்பவருக்கு 250 ரூபா முதல் 500 ரூபா வரை வழங்கப்படுகிறது. தங்கி இருப்பவர்களின் எண்ணிக்கைக்கேற்ப இத்தொகை வழங்கப்படும். இதற்கு பயனாளிகள் கிராம அலுவலரிடமிருந்து விண்ணப்பப்படிவத்தைப் பெற்று அணைப்படுத்தி கிராம அலுவலரின் உறுதிப்படுத்தலுடன் ஒப்படைக்க வேண்டும்.

மேலும் வறுமைக் கோட்டிற்குட்பட்ட 1944.01.01 திகதிக்கு முன்னர் 70 வயதிற்கு

மேற்பட்ட முதியவர்களுக்கு மாதாந்தம் ஆயிரம் ரூபா வழங்கப்படுகிறது. இதற்கு கிராம அலுவலரிடமிருந்து விண்ணப்பப் படிவத்தைப் பெற்று பூரணப்படுத்தி கிராம அலுவலரின் உறுதிப்படுத்தலுடன் அடையாள அட்டை பிரதி, குடும்ப அட்டை பிரதி என்பவற்றுடன் சமர்ப்பிக்க வேண்டும்.

மேலும் சிறுநீரகப் பாதிப்பு 500 ரூபாவும், சலரோகம், தொழுநோய், தலச்சீமியா பாதிப்புக்கு 250 ரூபா முதல்

500 ரூபா வரையும், புற்று நோய் பாதிப்புக்கு 500 ரூபா முதல் 750 ரூபா வரையும் நோய் கொடுப்பனவாக மாதாந்தம் வழங்கப்படுகிறது.

இதற்கு அரசாங்க வைத்தியசாலையால் வழங்கப்பட்ட அச்சடிக்கப்பட்ட படிவம் சமர்ப்பிக்கப்பட வேண்டும் எனவும் இது தொடர்பான மேலதிக தகவல்களை கர வெட்டி பிரதேசசெயலர் பிரிவிலுள்ள சமூகசேவை பிரிவுடன் தொடர்பு கொள்ளுமாறு அறிவிக்கப்பட்டுள்ளது. (18)

கொடியேற்றம்

(யாழ்ப்பாணம்)

சன்னாகம் ஸ்ரீ சந்திரசேகர விநாயகர் ஆலய துவஜாரோகண கொடியேற்றம் இன்று மு.ப. 11 மணிக்கு ஆரம்பமாகி நடைபெறவுள்ளது. எதிர்வரும் 13 ஆம் திகதி மாலை 4 மணிக்கு வேட்டைத் திருவிழாவும், தொடர்ந்து சப்பறத்திருவிழாவும், மறுநாள் திங்கட்கிழமை வருடப்பிறப்பன்று விசேட பூசையும் மு.ப. 10 மணிக்கு தேர்த்திருவிழாவும் மறுநாள் செவ்வாய்க்கிழமை தீர்த்தோற்சவமும் மாலை கொடியிறக்கமும் இடம்பெறவுள்ளது.

16 ஆம் திகதி பூங்காவன உற்சவம் இடம்பெறும் உற்சவகால பிரதம குருவாக கிரியா பூஷணம், கட்டுடை சிவஸ்ரீ பரலசண்முகக் குருக்கள் கலந்து கொண்டு கிரியைகளை ஆற்றவுள்ளார். (பா)

திக்கம்கிராம வீதிகளுக்கு நினைவுப்பெயர் சூட்டல்

திக்கம மத்திய சனசமூக நிலையத்தின் வருடாந்த பொதுக்கூட்டம் அண்மையில் நிலைய மண்டபத்தில் நடைபெற்றது.

இக்கூட்டத்தில் கிராம மேம்பாட்டுக்காக உழைத்தவர்களை நினைவு கூறும் வகையிலும் பொதுச்சேவையில் ஈடுபடுபவர்களை ஊக்குவிக்கும் வகையிலும் எட்டு வீதிகளுக்கு கிராமத்துக்காக உழைத்தவர்களின் பெயர்கள் சூட்டப்பட்டன.

இதன்படி தீக்கம் பணிச்சர் கோயில் வீதிக்கு அமரர் யூரிமாணிக்கம், திக்கம்

பள்ளந்தெனி வீதிக்கு அமரர் க.இராஜ கோபால், திக்கம் பேச்சியம்மன் கோயில் வீதிக்கு அமரர் சி.கணேசமுர்த்தி, திக்கம் பாடசாலை வீதிக்கு ஆ.பொன்னையா திக்கம் மைதான வீதிக்கு அமரர் ஆ.ஜெகதீஸ்வரன், திக்கம் கல்லாண்டி வீதிக்கு அமரர் க.வேலும் மயிலும், நீர்வளைப்பிள்ளையார் வீதிக்கு அமரர் திக்கம் செல்லையாப் பிள்ளை, திக்கம் சேமன் வீதிக்கு சேமன் சச்சிதானந்தம் ஆகியோரது பெயர்கள் வீதிகளுக்கு சூட்டப் பட்டுள்ளன. (18)



யாழ்.முஸ்லிம்களின் விபரக்கொத்து நூலான 'மஸீல்லவத்தார் சுவடுகள்' நூல் வெளியீடு புக்தளம் நகர்ப்பிதா ஏ.பாயில் தலைமையில் அண்மையில் நடைபெற்றது. இதில் நூல் வெளியீட்டு வைப்பதைக் காணலாம். (105)

ஆவரங்கால் பகுதியில் தேங்காய் திருட்டு

(அச்சவேலி)

ஆவரங்கால் பகுதியில் உள்ள தனியார் ஒருவரின் தென்னந்தோப்பில் தேங்காய்கள் திருடர்களால் பிடுங்கிச் செல்லப்படுவதாக காணி உரிமையாளரால் கவலை தெரிவிக்கப்பட்டுள்ளது.

குறித்த தென்னந்தோப்பில் இனந்தெரியாத திருடர்கள் பகல், இரவு என்றில்லாது தேங்காய்களை பிடுங்கிச் செல்வதால் பாரிய நஷ்டம் ஏற்படுவதுடன் வரு

மான இழப்பையும் எதிர்கொள்வதாக காணி உரிமையாளர் தெரிவித்துள்ளார்.

காணி உரிமையாளர் வேறு இடத்தில் வசிக்கும் காரணத்தாலேயே இவ்வாறான திருட்டுச் சம்பவம் இடம்பெறுவதாகவும் அயலில் உள்ளவர்கள் இதனைத் தடுக்க முற்படும் வேளையில் அவர்களுடன் இந்த இனந்தெரியாத திருட்டுக்கும்பல் முரண்பட முற்படுவ தாகவும் அயலவர்கள் தெரிவித்துள்ளனர். (85)

கையில் பூக்களோடு தலைவர்களும்... காதுகளை நீட்டியபடி தமிழர்களும்...



சும்மா சொல்லக் கூடாது, தமிழ்த் தலைகளில மிளகாயை அரைக்கிறதில் வலு விண்ணான்கள் கொஞ்சப்பேர் இருக்கினம்.

இதில் 'நம்பர் வண் ஆள் சுரேஸ் பிரேமச்சந்திரன். அண்ணையினரே கடந்த காலம், நிகழ்காலம் பற்றியெல்லாம் சொல்லப்போனால் மகாபாரதம், ராமாயணம் எல்லாம் தோத்தப்போம்.

அந்த அளவுக்கு ஆளினரே சங்கதிகள் சாக்குக் கணக்கில் இருக்கு. 'அண்ணை' இப்ப ஹீரோ'மாதிரிக் 'கலர்' காட்டுறார். உண்மையில் ஆள் ஒரு வில்லன்தான். 'முந்தித்தான் ஆள் அப்பிடி வில்லனாக - தலைவெட்டின காரியமெல்லாம் பார்த்தவர். இப்ப அப்பிடியில்லை என்று ஆரும் சொல்லக்கூடும்.

'அவர் அப்பவும் அப்பிடித்தான். இப்பவும் அப்பிடித்தான். உடம்பு நல்லா விளைஞ்சு ஆளில் - தோற்றத்தில மாற்றம் நடந்திருக்கே தவிர, 'மண்டை'யில் ஒரு மாற்றமும் நடக்கேல்' எண்டுதான் சொல்வேன்.

முந்தித் 'தலைவெட்டின' காரியங்களைப் பார்த்தவர், இப்ப முழுசாகவே தலைகளைப் புதைக்கிற காரியத்தைப் பார்க்கிறார். அதே காரியம்.

'ஏவுமெண்டால், இலங்கை அரசாங்கம் தமிழ்த்தேசியக் கூட்டமைப்பைத் தடை செய்து பார்க்கட்டும் பார்ப்பம்' எண்டு அண்ணை சவால் விட்டிருக்கிறார்.

இப்ப ஏன் இந்த வம்பில் போன கதை? ஆரிய தமிழ்த்தேசியக் கூட்டமைப்பைத் தடைசெய்யப் போறம் எண்டு சொன்னது?

வெளிநாட்டில இருக்கிற 'தமிழீழம் விரும்பி'களை மட்டும் அரசாங்கம் நாட்டுக்குள்ள வாறத்துக்கும் இயங்கிறதற்கும் தடைவிதிச்சிருக்கு.

இந்தத் தடையால் என்ன லாபத்தை அரசாங்கம் எடுக்கப்போகுதெண்டு தெரியேல்ல. ஆனால், இதை வைச்சுக் கொண்டு தாங்கள் லாபம் பெறலாம் மக்களுக்கு இன்னும் கொஞ்சம் ஆவேசத்தைக் கிளப்பிவிடலாம் எண்டு ஆளாளுக்கு யோசிக்கிறார்கள்.

சனங்களினரே காதின எப்பவும் பூ வைச்சுக்கொண்டேயிருக்கிறதில் ஒரு அலாதிப்பிரியம்.

கொஞ்சநாள் ஜெனீவாவைக் காட்டி, சனங்களினரே தலையில வேண்டின மட்டுக்கும் மிளகாயை அரைச்சாச்சு. போதாக்குறைக்கு நல்லா உப்பையும் வைச்சுக் கொஞ்சப் பேப்பர்காரரும் இணையக்காரரும் அரைச்சவை.

ஆனால், இவையெல்லாம் அரைச்சமாதிரி அங்க ஜெனீவாவில் ஒரு மண்ணாங்கட்டியும் பெரிசா நடக்கேல்.

எண்டாலும்... விழுந்தாலும் மீசையில மண் படேல்ல எண்ட மாதிரி, 'ஏவுமெண்டால் இப்ப கூட்டமைப்பைத் தடைசெய்து பாக்கட்டும்' என்கிறார் சிங்களம்.

போதாக்குறைக்கு 'கூட்டமைப்பு ஒரு ஜனநாயக அமைப்பு. ஜனநாயகத்தைப் பேணும் அமைப்பாக இருக்கிறதால் அதைத் தடைசெய்யலாது' எண்டும் நெஞ்சை நிமிர்த்திறார்.

என்ன செய்யறது, இதிகளையெல்லாம் பார்த்துச் 'சிரித்துச் சிரித்தே வாழவேண்டியிருக்கே....!'

கூட்டமைப்பு ஒரு ஜனநாயக அமைப்பெண்டு ஆர் சொன்னது? இவரே அதைப் பல தடவை மறுத்துக் கதைச்சிருக்கிறார். தேர்தல்காலங்களில் 'சம்பந்தன் எடுக்கிற தீர்மானங்கள் சர்வாதிகார முறையில்தான் இருக்கு... கூட்டமைப்பில் இருக்கிற மற்றக் கட்சிகளையெல்லாம் சம்பந்தனும் தமிழரசுக் கட்சிக்காரரும் ஓரங்கட்டினம்... தனிப்பட்ட முறையில ஒரு ஆள் எடுக்கிற எடுக்கிற தீர்மானத்தை ஏற்க முடியாது... எண்டெல்லாம் பல தடவை இந்தச் ச.பி. அண்ணை பகிரங்கமாகவே - காட்டமாக அறிக்கையெல்லாம் விட்டவர்.

இப்ப கதையை மாத்தி, கூட்டமைப்பு ஒரு ஜனநாயக அமைப்பு எண்டு புதுசா 'பெயிள்' அழக்கிறார்.

ச.பி அண்ணை மட்டுமில்லை, வேற ஆட்கள் கூட கூட்டமைப்பைப் பற்றி, அதினரே ஜனநாயக விரோதத் தன்மையைப் பற்றியெல்லாம் கடுமையாக விமர்சிச்சிருக்கினம்.

'கூட்டமைப்பில் ஜனநாயகமே இல்லை. அங்க ஒண்டிரண்டு பேற்ற ஆட்டமும் ஆதிக்கமும்தான் இருக்கெண்டு' பகிரங்கமாகவே பத்மினி அக்கா, கஜேந்திரன், கஜேந்திரகுமார், சிவாஜிலிங்கம், சிறிகாந்தா, சங்கரி ஜயா எண்டு களபேர் முந்திச் சொல்லியிருக்கினம்.

இதைவிட கூட்டமைப்பு சில காலத்தில எடுக்கிற முடிவுகளையும் அதினரே நடவடிக்கைகளையும் பார்க்கவே அது எப்பிடி ஜனநாயகத்துக்கு மதிப்புக் குக்குதெண்டும் தெரியும்.

தமிழ் மக்களின் ஏகப் பிரதிநிதிகள் எண்டு ஒரு கட்சி சொல்லுமாக இருந்தால் அது ஒரு போதுமே ஜனநாயகத்தை மதிக்காது எண்டு சொல்லித்தான் தெரிய வேணுமெண்டெல்லாம்.

தமிழ்ச்சனங்களினரே காதை ஒட்டை போட்டே அதில பூவைச் செருகலாம் எண்டு சுரேஸ் அண்ணைக்குத் தெரியும். அப்பிடித் தலையைச் சுத்தி கண்ணுக்குள்ளால் விரல் விட்டு வெற்றிகண்ட சிங்களம் அல்லோ.

நல்ல தமிழ் மக்களும் அவைக்கு வாய்ச்ச தமிழ்த்தலைவர்களும்..

நேரம் என்பது செலுத்தப்பட்ட அம்பைப் போன்றது; அது திரும்பி வராது. - ஜேஷி

தீனமுரசு

இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.emurasu.com

யாரை மிரட்டுகிறார் சுரேஷ்?

விடிய எழுப்பிப் பேப்பரைப் பார்த்தால், அதில் வருகிற சவால் களையும் வீரமுடிக்கங்களையும் படித்துவிட்டு, கொஞ்சநேரத்துக்குத் "தமிழனா கொக்கா" என்று புல்லரித்துவிட்டுத் தங்கள் அலுவல்களைக் கவனிக்கப் போகிற பலபேர் இருக்கிறார்கள்தான். ஆனால் இன்னும் பலர், 23ஆம் புலிகேசியின் வீரசபதங்களைக் கேட்டமாதிரி ஒரேயடியாக விழுந்து விழுந்து சிரிக்கினம் எண்டும் தெரியுது.

பின்னையென்ன? காலையில் எழுந்து தெருவை எட்டிப் பார்த்தால், அங்கு ஒருவர், "என்னை ஒருத்தனும் புருங்கேலாது... நான் எப்பவும் எஸ்ரெடியாத்தான் நிக்கிறன்... நிப்பன்" என்று கத்திக்கொண்டு போகிறார் என்றால், தெருவில் உள்ள மற்ற எல்லோரும் என்ன நினைப்போம்?

ஒன்றில், அவருக்கு வீட்டில் மனுசியோடு ஏதோ பிரச்சினை யாக இருக்க வேண்டும் அல்லது இவ்வளவு வெள்ளை ஏன் மப்பேத்திப் போட்டு வந்துநிக்குது இந்தான்? என்றுதானே குழம்பிப்போய் யோசிப்போம்...

"தமிழனா கொக்கா" கிறுகிறுப்பிலேயே சுகம் காண்கிறவர்களுக்கு வேண்டுமானால், சாறுத்தை மடிச்சக் கூட்டிக்கொண்டு நம் மாள் அரசாங்கத்துக்குத்தான் ஏதோ சவால் விடுறான் என்று அவன் "வீரவசனத்தை" விளங்கிக்கொள்வதில் "கிக்" இருக்கலாம். ஆனால் தர்க்கரீதியாக யோசிக்கும் யாரும் குழம்பத்தான் செய்வார்கள்.

நேற்றுக் காலையில் பத்திரிகைகளிலும்- ஏனைய செய்தி ஊடகங்கள் வாயிலாகவும் தெரிய வந்த, சுரேஷ் பிரேமச்சந்திரன் எம்பி யின் "எங்களை அரசாங்கம் தடைசெய்ய முடியாது" என்ற வீரமுடிக்கமும், பலரைத் தலையைப் பிய்த்துக் கொள்ளும்படி செய்ததை அறிய முடிகிறது.

முதலில், இப்போதும் தமிழ் தேசியக் கூட்டமைப்பின் உத்தியோகபூர்வ பேச்சாளர் இவர்தானா அல்லது சுமந்திரன் எம்பியா அல்லது கூட்டமைப்பிலுள்ள எல்லோருமேதானா என்பதில் குழப்பம் நீடக்கிறது. தமிழரசுக்கட்சி தவிரந்த கூட்டமைப்புக்குத் தான் இவர் தன்னைப் பேச்சாளர் என்று வேண்டுமானால் சொல்லிக்கொள்ளலாம் என்றும் உள்ளூர்க்குள் கதை இருக்கிறது.

கூட்டமைப்பின் தலைவர் சம்பந்தனோ அல்லது செயலாளர் மாவை சேனாதிராஜாவோ இவரைப் பேச்சாளர் என்று அறிவித்து எங்கும் பேச விட்டதாய்க் காணோம்.

கடந்த வாரம் ஜெனிவாவிலும், பத்திரிகையாளர் சந்திப்பில் சுரேஷ் உட்பட ஏழுபேரும் வரிசையாக நின்றுகொண்டிருந்த வீடியோவில் மாவை அவர்கள்தான் கூட்டமைப்பு நிலைப்பாட்டை ஊடகங்களுக்கு அறிவித்ததைக் காணமுடிந்தது. அவரைத் தொடர்ந்து சுமந்திரனும் ஊடகங்களுக்கு விளக்கமளித்தார்.

அதைத் தொடர்ந்து சுரேஷ் ஏதோ சொல்ல வாயெடுப்பதற்குள் ஊடகச் சந்திப்பை முடித்துக் கொள்ளலாம் என்று மாவை சைகை செய்துவிட்டுத் திரும்பியதைப் பார்க்க முடிந்தது.

நிலைமை இப்படியிருக்க, "ஜனநாயக வழியில் செயற்படும் நம்மைத் தடை செய்ய அரசினால் முடியாது" என்று திடீரென நேற்று சுரேஷ், குதிருக்குள் யாரும் ஒளிந்திருக்கவில்லை என பதுபோலக் கூவி அறிவித்திருப்பதன் மர்மம் என்ன?

வடமாகாணத் தேர்தல் நடைபெறுவதற்கு முன்பு வரைக்கும், கூட்டமைப்பை கட்சியாகப் பதிவுசெய்ய வேண்டும் என்று உள்ளேயும் வெளியேயும் பல போராட்டங்களை நடத்திக் கொண்டிருந்தவர் சுரேஷ். இதுகுறித்து மாவையும் சுமந்திரனும், கூட்டமைப்பைக் கட்சியாக்க வேண்டுமென்பவர்கள் அரசுடன் சேர்ந்து கூட்டமைப்பைப் பிளக்க சதி செய்கிறார்கள் என்று பகிரங்கமாகவே குற்றம்சாட்டிப் பேசியிருந்தார்கள்.

ஒருவேளை சுரேஷ் பழைய அதே துரும்பைத்தான் அடித்து இறக்குகிறாரோ! கூட்டமைப்பை தடை செய்யும் ஐடியாவை அரசுக்குக் குடுக்கவேண்டி வரும் என்று தன் சகாக்களை மிரட்டுகிறாரோ!

- ஆசிரியர்

இலங்கையில் நல்லிணக்க தீர்வு குறித்து தென்னாபிரிக்காவுக்கு தெளிவுபடுத்துவோம்

கூட்டமைப்புத் தலைவர் சம்பந்தன் தெரிவிப்பு

இலங்கையில் நல்லிணக்கம், தீர்வு தொடர்பான கூட்டமைப்பின் நிலைப்பாட்டை தென்னாபிரிக்காவிடம் தெளிவுபடுத்துவதென்றே என் தமிழ்த்தேசியக் கூட்டமைப்பின் தலைவர் ஆர்.சம்பந்தன் தெரிவித்துள்ளார்.

கூட்டமைப்பின் தென்னாபிரிக்க பயணம் குறித்து அவர் மேலும் கருத்து வெளியிடுகையில்,

நாம் தென்னாபிரிக்காவுக்குச் செல்வதோ, அல்லது அதற்காக எமக்கு விடுக்கப்பட்ட அழைப்போ இப்போது நிகழ்ந்த விடயங்கள் அல்ல. ஜெனிவாவில் ஐ.நா.மனித உரிமைகள் குழு கூடுவதற்கு முன்னரே கடந்த பெப்ரவரியில் நடைபெற்ற விடயங்கள் அவை. தென்னாபிரிக்கா அரசின் முயற்சிகளில் எமக்கு சந்தேகம் ஏதும் இல்லை. தென்னாபிரிக்கா அரசு மற்றும் ஆபிரிக்க தேசிய காங்கிரஸ் கட்சி ஆகியவற்றின் அழைப்பின் பேரிலேயே தமிழ்த்தேசியக் கூட்டமைப்பு எதிர்வரும் 9 ஆம் திகதி தென்னாபிரிக்கா செல்கின்றது.

இலங்கையில் நல்லிணக்கம், தீர்வு ஆகியன தொடர்பில் எமது நிலைப்பாட்டை இந்தப் பயணத்தின் போது தென்னாபிரிக்கா அரசிடம் நாம் தெளிவுபடுத்துவதென்றே. கடந்த வருடம் நவம்பர் மாதம் கொழும்பில் இடம்பெற்ற பொது நலவாய மாநாட்டில் கலந்துகொள்வதற்காக வந்திருந்த தென்னாபிரிக்க ஜனாதிபதி, எம்மை சந்தித்து கலந்துரையாடியிருந்தார். இதன்போது

இலங்கை அரசுக்கும், தமிழ்த்தேசியக் கூட்டமைப்பிற்கும் இடையிலான பேச்சுகளை மீள ஆரம்பிப்பதற்கும் மற்றும் அனுசாரணை வகிப்பதற்கும், இலங்கையில் நல்லிணக்கத்தை ஏற்படுத்துவதற்கும், தமிழ் மக்கள் எதிர்நோக்கும் பிரச்சினைகளுக்கு தீர்வைக்காண்பதற்கும் தாம் பல முயற்சிகளை எடுத்துவருகிறார் என தென்னாபிரிக்க ஜனாதிபதி எம்மிடம் தெரிவித்திருந்தார்.

இதன் பின்னர் இவ்விருடம் பெப்ரவரி மாதம் இலங்கை அரசு குழுவையும், எம்மையும் தென்னாபிரிக்காவிற்கு வருமாறு அந்நாட்டு அரசு அழைத்தது. ஆனால், மார்ச் மாதம் ஜெனிவா தீர்மானம் நிறைவேறும் வரைக்கும் தென்னாபிரிக்கா சென்று இலங்கைப் பிரச்சினை தொடர்பில் பேச்சு நடத்த நாம் விரும்பவில்லை என்பதை அந்நாட்டு அரசின் கவனத்திற்குக் கொண்டு வந்திருந்தோம். எனினும், இலங்கை அரசு குழுவொன்று கடந்த பெப்ரவரி மாதம் தென்னாபிரிக்கா சென்று அங்கு சந்திப்புகளை மேற்கொண்டிருந்தது. கடந்த மாதம் ஜெனிவாத்தீர்மானம் நிறைவேறியுள்ள நிலையில் எம்மை தென்னாபிரிக்காவிற்கு வந்து இலங்கையின் நல்லிணக்கம், தீர்வு விடயம் தொடர்பில் தம்முடன் பேச்சு நடத்துமாறு அந்நாட்டு அரசு தரப்பு தற்போது எமக்கு மீண்டும் அழைப்பு விடுத்துள்ளது.

இதற்கண்மையே நாம் எதிர்வரும் 9 ஆம் திகதி தென்னாபிரிக்கா செல்லவுள்ளோம். எமது பயணம் இரகசியமானதல்ல என்றார்.

மலேரியாவைக் கட்டுப்படுத்துவதில்

இலங்கை பாரிய முன்னேற்றம்

உலக சுகாதார நிறுவனம் பாராட்டு

2000 ஆம் ஆண்டில் இலங்கையில் இரண்டு இலட்சத்து மூலாயிரம் பேருக்கு மலேரியா நோய் தொற்றியதாக பதிவானதை அடுத்து கடந்த 2012 ஆம் ஆண்டு நவம்பரில் அந்த நிலை குறைந்து, அங்கு எவருக்கும் மலேரியா நோய் தொற்றவில்லை.

அதேவேளை டெங்குநோய் உலக மட்டத்தில் கடந்த 50 வருடங்களில் 30 மடங்கால் அதிகரித்திருக்கின்றது.

நுளம்புகள் (கொசு) போன்ற வற்றால் கடத்தப்பட்டு பரவும் நோய்களான சிக்கின்குனியா, மலேரியா, டெங்கு, மூளைக்காய்ச்சல், ஆணைக்கால் நோய் ஆகியவற்றை கட்டுப்படுத்த துரித நடவடிக்கை எடுக்கவேண்டும்.

இலங்கையில் கடந்த இரண்டு வருடங்களாக உள்ளூரில் காணப்படும் மலேரியா நோய் எவருக்கும் தொற்றவில்லை எனத் தெரிவித்திருக்கின்றது.

தேர்தல்கள் ஆணையாளருக்கு எதிராக வழக்கு

தேர்தல்கள் ஆணையாளர் மகிந்த தேசப்பிரியவுக்கு எதிராக சிறிலங்கா முஸ்லிம் காங்கிரஸின் வேட்பாளர் ஒருவர் வழக்கு தாக்கல் செய்யவுள்ளார். கடந்த மேல் மாகாணசபை தேர்தலில் போட்டியிட்ட அட்துல் ஹை என்பேரே இந்த வழக்கினை தொடரவிருப்பதாக தெரிவிக்கப்படுகிறது. அவருக்கு வழங்கப்பட்ட விருப்பு வாக்குகளில் மோசடிகள் இடம்பெற்றுள்ளதாகவும், அது தொடர்பில் விசாரணை நடத்தவேண்டும் என்றும் கோரி இந்த வழக்குத் தொடரப்படவுள்ளதாக அப்துல் ஹை தெரிவித்துள்ளார்.

பண்டிகைக் காலத்தை முன்னிட்டு பிரதான நகரங்களில் விசேட பாதுகாப்பு

பண்டிகைக்காலத்தில் கொழுப்பு உள்ளிட்ட பிரதான நகரங்களில் விசேட பாதுகாப்பு ஏற்பாடுகள் முன்னெடுக்கப்படவுள்ளதாக பொலிஸார் தெரிவித்துள்ளனர்.

சீருடையிலும், சிவில் உடையிலும் பொலிஸ் உத்தியோகத்தர்களை கடமையில் ஈடுபடுத்தியுள்ளதாக பொலிஸ் ஊடகப் பேச்சாளரும், சிரேஷ்ட பொலிஸ்

அத்தியட்சகருமான அஜித் ரோஹண தெரிவித்துள்ளார்.

இதுதவிர மதுபோதையில் வாகனம் செலுத்துகின்ற சாரதிகளை கைது செய்வதற்கான 24 மணித்தியால நடவடிக்கைகளைக் எதிர்வரும் 10 ஆம் திகதி முதல் முன்னெடுக்கவுள்ளது.

பண்டிகைக்கால கொள்வனவுகளின் போது பெண்கள்

குறிப்பாக தங்களின் தங்காபரணங்கள் மற்றும் பணம் உள்ளிட்ட உடைமைகளைப்பாதுகாப்பாக வைத்திருக்கவேண்டும்.

இந்தக்காலப்பகுதியில் பணக் கொடுக்கல் வாங்கல்களின் போது போலி நாணயத்தாள்கள் குறித்து கூடுதல் கவனம் செலுத்துமாறும் பொதுமக்களிடம் பொலிஸார் வேண்டுகோள் விடுத்துள்ளனர்.

அரசைக் கவிழ்ப்பதிலிருந்து ஜ.தே.க. விலகமுடியாது

ரணில் விக்கிரமசிங்க சூளுரை

அரசாங்கத்தை கவிழ்க்கும் பொறுப்பிலிருந்து ஐக்கிய தேசியக் கட்சி விலகிச் செல்ல முடியாது என்று அதன் தலைவர் ரணில் விக்கிரமசிங்க தெரிவித்துள்ளார்.

அவர் மேலும் தெரிவிக்கையில்,

சிறிகொத்தா ஐக்கிய தேசிய கட்சி தலைமையகத்தில் இடம்பெற்ற, தென் மற்றும் மேல் மாகாண சபைக்கான ஐக்கிய

தேசியக் கட்சி உறுப்பினர்களின் சத்தியபிரமாண நிகழ்வில் உரையாற்றும் போது அவர் இதனைத் தெரிவித்துள்ளார்.

இலங்கையில் ஆட்சி மாற்றத்தை ஏற்படுத்துவதற்கு சக்தியை தருமாறு தேர்தலுக்கு முன்னர் மக்களிடம் கோரப்பட்டது.

அதன் அடிப்படையிலேயே மக்கள் அரசாங்கத்துக்கு எதிராக வாக்களித்துள்ளனர்.

எனவே அரசாங்கத்தின் பலலைக் கழட்டுவதற்கான காலம் வந்துள்ளது.

இந்தப் பொறுப்பிலிருந்து ஐக்கிய தேசியக் கட்சியால் விலகிச் செல்ல முடியாது.

எனவே இலங்கையில் ஆட்சி மாற்றத்தை ஏற்படுத்துவதற்கு ஐக்கிய தேசியக் கட்சியின் உறுப்பினர்கள் அனைவரும் வீதியில் இறங்கிப் போராட வேண்டும் என்றார்.

கிட்டு மீது கிரனைட் தாக்குதல் நடத்தப்பட்ட சம்பவத்தைக் கேள்விப்பட்டதும் அருணா குதிரைமுந்தார். ஈ.பி.ஆர்.எல்.எப். இயக்கத்தைச் சேர்ந்தவர்களே கிட்டு மீது தாக்குதல் நடத்தியிருக்க வேண்டும் என்று சந்தேகித்தார். எனவேதான் மாற்று இயக்கத்தவர்கள் சிறை வைக்கப்பட்டிருந்த கல்லூரி வீதி முகாமுக்கு சென்று அருணா வேட்டுகளைத் தீர்த்தார். ஆனால் கிட்டு மீது தாக்குதல் நடத்தப்பட்டதற்கு புலித் தலைமையில் அப்போது நிலவிய உள்முரண்பாடுகளே காரணம் என்பது பின்னர்தான் தெரியவந்தது.



அருணா. கல்லூரி வீதி புலி முகாமுக்கு பொறுப்பாக இருந்தவனே சந்தியா. 1986ஆம் ஆண்டு ஏப்ரல் மாதம் ரெலோ இயக்கத்தையும் டிசம்பர் மாதம் ஈ.பி.ஆர்.எல்.எப். இயக்கத்தையும் புலிகள் தடை செய்திருந்தனர். அத்துடன் ரெலோ, ஈ.பி.ஆர்.எல்.எப். இயக்க முகாம்கள் மீது தாக்குதல்களையும் நடத்தினர். பல நூற்றுக்கணக்கானோர் கொல்லப்பட்டனர். நூற்றுக்கணக்கானவர்களை புலிகள் கைது செய்து தடுத்து வைத்திருந்தனர். இவர்களில் ஒரு தொகுதியினரே கந்தன் கருணை முகாமிலிருந்து கல்லூரி வீதி முகாமுக்கு மாற்றப்பட்டிருந்தனர்.

கிட்டு மீது கிரனைட் தாக்குதல் நடத்தப்பட்ட சம்பவத்தைக் கேள்விப்பட்டதும் அருணா குதிரைமுந்தார். ஈ.பி.ஆர்.எல்.எப். இயக்கத்தைச் சேர்ந்தவர்களே கிட்டு மீது தாக்குதல் நடத்தியிருக்க வேண்டும் என்று சந்தேகித்தார். எனவேதான் மாற்று இயக்கத்தவர்கள் சிறை வைக்கப்பட்டிருந்த கல்லூரி வீதி முகாமுக்கு சென்று அருணா வேட்டுகளைத் தீர்த்தார். ஆனால் கிட்டு மீது தாக்குதல் நடத்தப்பட்டதற்கு புலித் தலைமையில் அப்போது நிலவிய உள்முரண்பாடுகளே காரணம் என்பது பின்னர்தான் தெரியவந்தது.

புலி இயக்கத்தின் தலைமைப் பொறுப்பிலிருந்த கிட்டுவுக்கும் மாத்தையாவுக்கும் இடையிலான அதிகாரப் போட்டியின் விளைவே இந்தத் தாக்குதல். மாத்தையாவின் கையாட்களே இந்தத் தாக்குதலை நடத்தினர் என்று பின்னர் சந்தேகம்

அனிதா பிரதாப் குறிப்பிட்டிருந்தார். பிரபாகரனை பேட்டி கண்டவர் அனிதா பிரதாப். அத்துடன் சிறை வைக்கப்பட்டிருந்த மாத்தையாவை பிரபாகரனின் அனுமதியுடன் பார்வை யிட்டதாகவும் அனிதா பிரதாப் குறிப்பிட்டிருந்தார். இந்த விபரங்களை (இரத்தத் தீவு என்ற தனது ஆங்கில நூலில் அனிதா பிரதாப் விபரமாகக் குறிப்பிட்டுள்ளார்.)

கந்தன் கருணை படுகொலைகளின் பிரதான சூத்திரதாரியான அருணா இலங்கை இராணுவத்தினரால் ஏற்கனவே கைது செய்யப்பட்டு தடுத்து வைக்கப்பட்டிருந்தவர். இவரைப் படையினரது பிடியிலிருந்து விடுவிப்பதற்கு பெரும் முயற்சி எடுத்தவர் கிட்டு. 1986ஆம் ஆண்டு டிசம்பர் மாதம் 22ஆம் திகதி இரு சிப்பாய்களை விடுவிப்பதற்காக இரு புலி இயக்க முக்கியஸ்தர்கள் விடுவிக்கப்பட்டனர். அவர்களில் ஒருவர் தான் அருணா. மற்றைய புலி இயக்க உறுப்பினரது இயக்கப் பெயர் காமினி. முன்னாள் ஜனாதிபதி சந்திரிகா பண்டாரநாயக்காவின் கணவர் விஜய குமாரணதுங்கவின் முன் முயற்சியின் பேரிலேயே இந்தக் கைதிகள் பரிமாற்றம் இடம்பெற்றது.

கந்தன் கருணைப் படுகொலை இடம்பெற்று சரியாக 4 மாதங்களின் பின்னர் இந்தியப் படை இலங்கையின் வடக்குக் கிழக்கில் நிலை கொண்டது. ஜலை மாத இறுதியில் இந்தியப் படை நிலை கொண்டது. அக்ரோபர் மாதம் 10ஆம் திகதி இந்தியப் படைக்கும் புலிகளுக்கும் இடையில் மோதல்

இந்தப் படுகொலை இடம்பெற்று 27 வருடங்கள் ஆகிவிட்டன. 1987ஆம் ஆண்டு மார்ச் மாதம் 30ஆம் திகதி யாழ்ப்பாணத்தில் இந்தப் படுகொலை இடம்பெற்றது.

அரை மணித்தியாலத்திற்குள் அதாவது 30 நிமிடங்களுக்குள் 63 தமிழர்கள் சுட்டுக்கொல்லப்பட்டார்கள். இரண்டே இரண்டு தமிழ் இளைஞர்கள் இந்த 63 பேரையும் சுட்டுக் கொன்றனர். ஒருவரின் பெயர் அருணா இவன் தன்னந்தனியனாக 50இற்கும் மேற்பட்டோரை சுட்டுக் கொன்றான். குடுபட்டு உயிர் இழக்காமல் முனகிக்கொண்டிருந்தவர்களை சந்தியா என்பவன் சுட்டுக் கொன்றான். அருணா, சந்தியா என்பது அவர்களுடைய இயக்கப் பெயர்கள். யாழ்ப்பாணம் நகருக்கு அண்மையிலுள்ள கல்லூரி வீதியில் இந்தக் கொடூரம் இடம்பெற்றது.

யாழ். இந்துக் கல்லூரிக்கும் இந்து மகளிர் கல்லூரிக்கும் இடையிலே இருந்த வீடுதொன்றிலேயே இக் கொலைகள் இடம்பெற்றன. அந்த வீட்டு உரிமையாளரின் பெயர் நடராஜா. அவர் யுத்தச் சூழல் காரணமாக அமெரிக்காவுக்கு குடும்பத்துடன் குடிபெயர்ந்துவிட்டார். இவ்வாறு யுத்தச் சூழலிருந்து பாதுகாப்புத் தேடி வடக்கு கிழக்கிலிருந்து கணிசமான தமிழ் மக்கள் குடும்பத்துடன் இந்தியாவின் தமிழ் நாட்டிற்கும் மேற்கு நாடுகளுக்கும் இடம்பெயர்ந்திருக்கின்றனர்.

கொலைகள் இடம்பெற்ற கல்லூரி வீதி வீட்டிற்கு கந்தன் கருணை என்ற பெயர் சில்லை. ஆனால் இந்தப் படுகொலை "கந்தன் கருணைப் படுகொலை" என்ற பெயராலேயே அழைக்கப்படுவதற்குக் காரணம் உண்டு. கைவிடப்பட்ட வசதியான விசாலமான வீடுகளை புலி இயக்கத்தினர் கைப்பற்றி தமது முகாமாகப் பயன்படுத்தி வந்தனர். சில முகாம்கள் சித்திரவதைக் கூடமாகத் திகழ்ந்தன. அப்படியான ஒன்று யாழ்ப்பாணம் நாக

கந்தன் கருணைப்படுகொலை (30.03.1987)

விகாரைக்கு அண்மையில் ஸ்ரான்லி வீதியில் அமைந்திருந்தது. இந்த வீடு அரஸ்கோ முதலாளிக்கு சொந்தமானது. அரசாடணம் என்பது அந்த முதலாளியின் பெயர். நல்லூர், கோவில் வீதி யிலும் கந்தன் கருணை என்ற பெயரில் ஒரு மாடி வீடு இருந்தது. இந்த இரண்டு வீடுகளும் கூட புலிகளின் முகாம்களாகப் பயன்படுத்தப்பட்டன. இந்தக் கந்தன் கருணை வீட்டிலிருந்து இடமாற்றப்பட்டு கல்லூரி வீதியில் தடுத்து வைக்கப்பட்டிருந்த புலிகளின் கைதிகளே சுட்டுக் கொல்லப்பட்டனர். இதனால்தான் கந்தன் கருணை படுகொலை என இது அழைக்கப்படுகின்றது. இந்தப் படுகொலைகள் நடைபெற்ற காலப்பகுதியில் புலிகளின் யாழ். மாவட்டத் தளபதியாக விளங்கியவர் கிட்டு. இவரின் இயற்பெயர் சதாசிவம் கிருஸ்ணகுமார்.

அப்போது கிட்டுவுக்கு யாழ். இரண்டாம் குறுக்குத் தெருவில் சந்தியா என்ற மாணவியுடன் காதல் தொடர்பு இருந்தது. சந்தியா யாழ். பல்கலைக்கழகத்தில் மருத்துவப் பட்டம் பெற்ற மாணவியாக அப்போது கல்வி கற்று வந்தார். சந்தியாவின் தந்தை யாழ். பிரதான தபாலகத்தில் கடமையாற்றி வந்தார். கிட்டு ஆயுதம் தரித்த மெய்ப்பாதுகாவலர் சகிதம் நாளாந்தம் மாலை வேளைகளில் சந்தியாவின் இரண்டாம் குறுக்குத்தெரு வீட்டிற்கு செல்வது வழக்கம்.

அன்று அதாவது 1987ஆம் ஆண்டு மார்ச் மாதம் 30ஆம் திகதி மாலை சந்தியாவை சந்திக்கச் சென்ற கிட்டுவின் வாகனத்தின் மீது கிரனைட் வீசப்பட்டது. கிட்டுவின் மெய்ப்பாதுகாவலர் 3 - 4 பேரும் ஆயுதங்கள் சகிதம் வாகனத்தில் சென்றுள்ளனர். மெய்ப்பாதுகாவலர் மூவர் கொல்லப்பட்டனர். மயக்கமுற்ற நிலையில் கிட்டு யாழ். ஆஸ்பத்திரிக்கு கொண்டு செல்லப்பட்டார். கிட்டு உயிர் பிழைத்துக் கொண்டாலும் அவரது ஒரு கால் துண்டிக்கப்பட்டது.

அப்போது புலிகள் இயக்கத்தின் முக்கிய பொறுப்பு ஒன்றில் இருந்தவனே

கந்தன் கருணைப் படுகொலையின்போது கொல்லப்பட்டவர்களின் சடலங்கள் எரிக்கப்பட்டனவா அல்லது புதைக்கப்பட்டனவா என்பது இன்றுவரை சரிவரத் தெரியாது. ஆனால் யாழ்ப்பாணம் கல்லுண்டாய் வெளியில் சடலங்கள் எரிக்கப்பட்டதாக அப்போது தகவல்கள் வெளிவந்தன. இப்படுகொலைகள் இடம்பெற்று பல வருடங்களுக்குப் பின்னர் கல்லுண்டாய் வெளியில் மனித மண்டையோடுகளும் எலும்புக்கூடுகளும் கண்டுபிடிக்கப்பட்டன.

அமலியா சைனி அருண்

பரவலாக வெளிப்பட்டது. இச் சம்பவத்தின் பின்னர் யாழ்ப்பாணத்தில் புலிகள் இயக்கத்தின் முழுப் பொறுப்பும் மாத்தையாவின் கைகளுக்கு மாற்றப்பட்டது.

பிற்காலத்தில் மாத்தையாவை கைது செய்து நிலத்திற்குக் கிழா சிறையிலே அடைத்து சித்திரவதை செய்து பிரபாகரன் சுட்டுக் கொன்ற சம்பவம், இந்த சந்தேகத்தை மேலும் வலுப்படுத்தியது. இந்திய உளவுப் படையான ரோவின் உளவாளி என்று குற்றம்சாட்டியே புலி இயக்கத் தலைவர் பிரபாகரன் மாத்தையாவைக் கைது செய்திருந்தார். வன்னியில் மாத்தையா சிறை வைக்கப்பட்டிருந்தபோது நாயிலும் பார்க்க மிகக் கேவலமாக நடத்தப்பட்டார் என்று வன்னிக்கு விஜயம் செய்த இந்தியப் பெண் பத்திரிகையாளரான

வெடித்தது. இந்தியப் படையினருடன் இடம்பெற்ற மோதல் ஒன்றின்போது அருணா சுட்டுக் கொல்லப்பட்டான்.

மற்றைய கொலையாளியாகிய சந்தியா, முன்னாள் ரெலி என்ற தமிழ் ஆயுதக் குழுவிலிருந்து செயலாற்றியவன். அந்த இயக்கம் புலிகளால் தடை செய்யப்பட்டதையடுத்து சந்தியா தமிழகத்திற்கு சென்றிருந்தான். தமிழகத்தில் இருந்தபோது புலிகளுடன் தொடர்புகளை ஏற்படுத்திக் கொண்டான். இலங்கை திரும்பியதும் யாழ்ப்பாணத்தில் புலிகளின் உளவுப் பிரிவில் இணைந்து செயலாற்றினான்.

கந்தன் கருணைப் படுகொலையின்போது கொல்லப்பட்டவர்களின் சடலங்கள் எரிக்கப்பட்டனவா அல்லது புதைக்கப்பட்டனவா என்பது இன்றுவரை சரிவரத் தெரியாது. ஆனால் யாழ்ப்பாணம் கல்லுண்டாய் வெளியில் சடலங்கள் எரிக்கப்பட்டதாக அப்போது தகவல்கள் வெளிவந்தன. இப்படுகொலைகள் இடம்பெற்று பல வருடங்களுக்குப் பின்னர் கல்லுண்டாய் வெளியில் மனித மண்டையோடுகளும் எலும்புக்கூடுகளும் கண்டுபிடிக்கப்பட்டன.

இந்தப் படுகொலைகள் குறித்து சுமார் ஒரு வார காலம் வரை புலிகள் மௌனம் சாதித்தனர். ஆனால் மெல்ல மெல்ல தகவல் கசியத் தொடங்கியதும் ஏப்ரல் மாதம் 6ஆம் திகதி அறிக்கை ஒன்றை விடுத்தனர். இச்சம்பவத்தை தமிழீழ துரோகிகளின் சதி என்று புலிகளின் அறிக்கை கூறியது.

"விசாரணைக்காக தடுத்து வைக்கப்பட்டிருந்த கைதிகள் அவர்களுக்கு காவலுக்கு நின்றவர்களின் துப்பாக்கிகளைப் பறித்துக்கொண்டு தப்பியோட முற்பட்டனர். அப்போது ஏற்பட்ட மோதலின்போது 18 கைதிகளும் 2 புலி இயக்க உறுப்பினர்களும் கொல்லப்பட்டனர்."

இவ்வாறு புலிகள் விடுத்த அறிக்கையின் சாராம்சம் இருந்தது. இப்படித்தான் தாம் அரங்கேற்றிய கொடூரங்களுக்கு அவர்கள் கதையளந்திருந்தனர்.

(நன்றி. பனங்கூடல் மாசீ 2014)

சர்வதேச விசாரணைகள் தொடர்பான பிரித்தானிய நிலைப்பாட்டில் மாற்றமில்லை

டேவிட் கமரூன் மீண்டும் வலியுறுத்து



சர்வதேச விசாரணைகள் குறித்த பிரித்தானியாவின் நிலைப்பாட்டில் மாற்றமில்லை எனவும் யுத்தக் குற்றச் செயல்கள் தொடர்பில் சர்வ

தேச விசாரணை நடாத்துமாறு வலியுறுத்தப்படும் என பிரித்தானிய பிரதமர் டேவிட் கமரூன் மீண்டும் தெரிவித்துள்ளார்.

சர்வதேச சுயாதீன விசாரணைகளுக்கு உலக நாடுகளின் ஒத்துழைப்பைப் பெற்றுக்கொள்ள நடவடிக்கை எடுக்கப்படும்.

குற்றச் செயல்களுக்கு தண்டனை விதித்தல், நல்லிணக்கத்தை ஏற்படுத்தல் ஆகியன மிகவும் முக்கியமானது.

மெய்யான நல்லிணக்கத்தை ஏற்படுத்துவதற்கு கடந்த கால தவறுகளுக்கு தண்டனை விதித்தல் அவசியமாகின்றது.

ஐக்கிய நாடுகள் மனித உரிமைப் பேரவை அமர்வுகளில் இலங்கை தொடர்பிலான தீர்மானத்தை நிறைவேற்றுவதற்கு முன்னதாக பல நாடுகளுடன் இலங்கை நிலைமைகள் குறித்து கலந்துரையாடியதாக அவர் மேலும் தெரிவித்துள்ளார்.

இலங்கை மூலதன சந்தை தொடர்பாக லண்டனில் பிரசார உணக்குவிப்பு

எதிர்வரும் மே மாதம் 30 ஆம் திகதி இலங்கை மூலதன சந்தை தொடர்பான பிரசார உணக்குவிப்பு செயற்றிட்ட மொன்று லண்டன் நகரில் முன்னெடுக்கப்படவுள்ளதென அறிவிக்கப்பட்டுள்ளது.

இந்தச் செயற்பாடுகளை கொழும்பு பங்குச்சந்தை மற்றும் இலங்கை பிணையங்கள் பரிவர்த்தனை ஆணைக்குழு ஆகியன லண்டன் பங்கு பரிவர்த்தனை குழு மற்றும் ப்ளம்பேர்க் உடன் இணைந்து முன்னெடுக்கும் என அறிவித்துள்ளது.

கடந்த ஆண்டில் இது போன்ற வெற்றிகரமான செயற்றிட்டங்கள் மும்பை, டுபாய், ஹொங்கொங் மற்றும் சிங்கப்பூர் ஆகிய நாடுகளில் வெற்றிகரமாக முன்னெடுக்கப்பட்டிருந்தன.

ஜோன் கீல்ஸ் ஹோல்டிங்ஸ், கொமரஷல் வங்கி, செலிங்கோ இன்சூரன்ஸ், ஹேலீஸ் பிஸ்கி, அக்சஸ் என்ஜினியரிங், சோவ்லொஜிக் ஹோல்டிங்ஸ் மற்றும் டோகியோ சீமெந்து நிறுவனம் ஆகியன தமது பங்கு பற்றலை வழங்க முன்வந்துள்ளன.

இந்தியாவின் நிலைப்பாட்டை இலங்கை பிழையாகப் புரிந்துள்ளது ஐ.தே.க. குற்றச்சாட்டு

ஐக்கிய நாடுகள் மனித உரிமைப் பேரவை அமர்வுகளில் இலங்கைக்கு எதிராக நிறைவேற்றப்பட்ட தீர்மானத்தின் போது இந்தியா வாக்களிப்பில் பங்கேற்கவில்லை.

இந்தியா வாக்களிப்பில் பங்கேற்காமையை அரசாங்கம் பிழையாக புரிந்து கொண்டு செயற்பட்டு வருகின்றது என ஐக்கிய தேசியக் கட்சியின் காமினி ஜயவிக்ரம பெரேரா தெரிவித்துள்ளார்.

கடந்த இரண்டு தடவைகள் ஐக்கிய நாடுகள் மனித உரிமைப் பேரவையில் நிறைவேற்றப்பட்ட தீர்மானங்களில் உறுங்கியதனைப் போன்று, இந்த தடவையும் நீண்ட உறக்கத்தில் இருக்க அரசாங்கம் திட்டமிட்டுள்ளதாக அவர் தெரிவித்துள்ளார்.

எனினும் யுத்தம் இடம்பெற்ற

காலத்தில் இரண்டு தரப் பினராலும் மேற்கொள்ளப்பட்ட குற்றச் செயல்கள் தொடர்பில் உள்ளக விசாரணைப் பொறி முறைமையை ஒன்றை உருவாக்க வேண்டுமென இந்தியா வலியுறுத்தியுள்ளது.

இந்த விசாரணைகளுக்கு ஐக்கிய நாடுகள் அமைப்பின் ஒத்துழைப்பு அவசியமானது. இந்தியாவின் இந்த நிலைப்பாடு சரியானது.

சர்வதேச நாடுகளின் தலையீடுகளை தவிர்க்கும் வகையில்லான யோசனையையே இந்தியா இலங்கைக்கு பரிந்துரை செய்துள்ளது.

கொள்கை அடிப்படையிலான தீர்மானத்திற்கு அமையவே இந்தியா இலங்கைக்கு எதிராக வாக்களிக்கவில்லை.

உண்மையைக் கண்டறியும் ஆணைக்குழுவின் இறுதி அறிக்கைப் பரிந்துரைகளை அரசாங்கம் உரிய முறையில் அமுல்படுத்த தவறியுள்ளது.

ஐக்கிய நாடுகள் மனித உரிமைப் பேரவை அமர்வுகளில் இலங்கைக்கு எதிராக நிறைவேற்றப்பட்ட தீர்மானத்தை விடவும் வாக்களிப்பில் பங்



கேற்காதவர்கள் மற்றும் எதிர்வாக்களித்தவர்களின் எண்ணிக்கை அதிகம் என்ற அரசாங்கத்தின் வாதம் முட்டாள்தனமானது.

சிறுபான்மை மத வழிபாட்டுத் தளங்கள் மீதான தாக்குதல்கள், சிவில் விவகாரங்களில் இராணுவத்தின் தலையீடு, ஊடகவியலாளர்கள், மனித உரிமை செயற்பாட்டாளர்கள் போன்றவர்கள் மீது தாக்குதல்கள், சட்டம் ஒழுங்கு நிலைமையில் தொடர்ச்சியான வழிச்சி போன்றன சர்வதேச தலையீடுகளை மேலும் வலுப்படுத்தும்.

13 ஆம் திருத்தச் சட்டத்திற்கு அப்பாலான தீர்வுத் திட்டமொன்றை அமுல்படுத்துவதான ஜனாதிபதி மகிந்த ராஜபக்ஷ, இந்தியப் பிரதமர் மன் மோகன் சிங்கிற்கு வாக்குறுதி அளித்திருந்தார் என அவர் மேலும் தெரிவித்துள்ளார்.

94 சுற்றுலாப் பயணிகள் நாடளாவிய ரீதியில் கைது

சுற்றுலா வீசாவில் இலங்கைக்கு வருகை தந்து வீசா காலம் முடிவடைந்த நிலையில் தங்கியிருந்த சுற்றுலாப் பயணிகள் 94 பேர் குடிவரவு மற்றும் குடியகல்வுத் திணைக்களத்தினால் தடுத்து வைக்கப்பட்டுள்ளனர்.

நாடளாவிய ரீதியில் அமைந்துள்ள சுற்றுலா விடுதிகளில் நாடாத்தப்பட்ட சோதனை நடவடிக்கையின் போது 384 பேர் கைது செய்யப்பட்டுள்ளனர்.

கைது செய்யப்பட்ட சுற்றுலாப் பயணிகளில் பலர் நாடு கடத்தப்பட்டுள்ளனர்.

சுற்றுலா வீசாவில் வரும் அதிகளவான வெளிநாட்டவர்கள், தொழில் செய்யும் நோக்குடன் வருகை தருவதாகவும், இதனால் தங்கள் வீசாக்காலம் முடிவடைந்தும் நீண்டகாலம் தங்கியிருப்பதாகவும் அதிகாரிகள் தெரிவித்தனர்.

தற்போது, ஆப்கானிஸ்தான், சீனா, பாலி தீவுகள், நைஜீரியா, பப்புவா நியூ கினி மற்றும் இந்தியா ஆகிய நாடுகளைச் சேர்ந்த 22 சுற்றுலா பயணிகள் மிரிஹான பிரதேசத்தில் அமைந்துள்ள தடுப்பு மையத்தில் காவலில் வைக்கப்பட்டுள்ளதாக தெரிவிக்கப்படுகிறது.

வாவிபுடான மின் விநியோகம் புத்தளம் மினவர்கள் ஆர்ப்பாட்டம்

(கொழும்பு)
நுரைச்சோலை அனல்மின் நிலையத்திலிருந்து அனூராதபுரம் மாவட்டத்திற்கு மின்சாரத்தைக் கொண்டுவரக்கூடிய மின்விநியோக கம்பிகளைத் தாங்கும் மின்கம்பங்களையும் மின் கோபுரத்தையும் புத்தளம் கடலேரி வாவிபுடான அமைக்கக்கூடாது என்று வலியுறுத்தி புத்தளம் நகரில் மினவர்கள் ஆர்ப்பாட்டம் ஒன்றை நடத்தியுள்ளனர்.

இந்த ஆர்ப்பாட்டத்தை ஒட்டி கடும் பொலிஸ் பாதுகாப்புடன் கலகமடக்கும் பொலிசாரும் புத்தளம் நகரில் குவிக்கப்பட்டிருந்தனர்.

நேற்றுமுன்தினம் ஜம்மா தொழுகையின் பின்னர், புத்தளம் பெரிய பள்ளிவாசலின் முன்பாக இருந்து பேரணியாக சென்றவர்கள் நகரின் மத்தியில் ஆர்ப்பாட்டத்தில் ஈடுபட்டனர்.

சுமார் ஒருமணி நேரம் நடந்த இந்த ஆர்ப்பாட்டத்தில் ஆயிரம் பேர் வரை கலந்துகொண்டிருந்தனர்.

புத்தளம் வாவிபுடான நம்பி மீன்பிடித் தொழிலில் ஈடுபடும் சுமார் ஐயாயிரம் பேர் வரையான மினவர்களின் நலன் கருதி, புத்தளம் வாவிபுடான

ஊடறுத்துச் செல்லும் மின்விநியோகத் திட்டத்தை நிறுத்துமாறு மினவர்கள் கேட்டுக்கொண்டனர். வாவிபுடான அமைப்பும் மின்கோபுரத்தினால் தமது மீன்பிடித் தொழில் கடுமையாக பாதிக்கப்படும் என்றும் ஆபத்துக்கள் ஏற்படும் என்றும் மினவர்கள் தெரிவித்தனர்.

கடந்த காலங்களில் பல தடவைகள் போராட்டம் நடத்தியும் அரசாங்கம் தமது கோரிக்கைக்கு செவியாக்கவில்லை என்றும் மினவர்கள் குற்றம் சாட்டினர். ஆனால், மினவர்களிடமிருந்து வந்த கோரிக்கைகளுக்கெல்லாம் செவியாக்காத பின்னரே புத்தளம் வாவிபுடான இந்த மின்கோபுரம் நிர்மானிக்கப்படுவதாக இலங்கை மின்சார சபை கூறுகிறது.

நீருக்கடியில் கொண்கிற அடித்தளம் ஒன்று இடப்படுகிறது. அதிலிருந்து பெரிய கோபுரம் ஒன்று கட்டப்படுகிறது. அந்தக் கோபுரத்தில் நிர்மட்டத்திலிருந்து சுமார் 100 மீற்றர் உயரத்தில் தான் மின்விநியோகக் கம்பிகள் பொருத்தப்படும் என இலங்கை மின்சார சபையின் பொதுமுகாமையாளர் செனஜித் தலநாயக்க தெரிவித்துள்ளார். இதனால் மினவர்களின் வாழ்வாதாரம் பாதிக்கப்படவோ, ஆபத்துக்கள் ஏற்படவோ வாய்ப்பு இல்லை என்றும் அவர் கூறினார்.

க.பொ.த (சா/த) பரீட்சையில் சித்திபெற்றோரின் சதவீதம் அதிகரிப்பு



(கொழும்பு)

முன்னைய வருடங்களுடன் ஒப்பிடுகையில் 2013 ஆம் ஆண்டு இடம்பெற்ற சாதாரண தரப் பரீட்சையில் சித்திபெற்றவர்களின் சதவீதம் 2 சதவீதம்

கணித பாடத்தில் சித்திபெற்றோர் வீழ்ச்சி

அதிகரித்துள்ளதாக பரீட்சைகள் திணைக்களம் தெரிவித்துள்ளது.

கடந்த வருடம் தோற்றிய 5 இலட்சத்து 78 ஆயிரத்து 140 பரீட்சார்த்திகளில் 66.67 சதவீதமானவர்கள் சித்தியெய்தியுள்ளனர்.

இதேவேளை, கணிதப் பாடத்தில் சித்திபெறாத மாண

வர்களின் எண்ணிக்கையிலும் வீழ்ச்சி ஏற்பட்டுள்ளது.

கல்விப் பொதுத் தராதர சாதாரண தரப்பரீட்சைப் பெறுபேறுகள் கடந்த வியாழக்கிழமை வெளியாகிய நிலையில், அவற்றை மீள் திருத்துவதற்காக எதிர்வரும் 25 ஆம் திகதிக்கு முன்னர் விண்ணப்பிக்குமாறு கோரப்பட்டுள்ளது.

நிறைவேற்று அதிகார ஜனாதிபதி முறையை இல்லாதிதாழ்க்கக்கூடிய வேட்பாளர் தேவை மாதுலுவே சோபிததேரர் வலியுறுத்து



(கொழும்பு)

நிறைவேற்ற அதிகார ஜனாதிபதி முறைமையை இல்லாதொழிக்கக் கூடிய வேட்பாளர் ஒருவர் தேவை என கோட்டேஸ் நாக விஹாரையின் பீடாதிபதி மாதுலுவே சோபித தேரர் தெரிவித்துள்ளார்.

ஜனாதிபதி வேட்பாளர் ஆறுமாத காலம் பதவி வகித்து, நிறைவேற்று அதிகார ஜனாதிபதி முறைமையை இல்லாதொழிக்கத் தேவையான நடவடிக்கைகளை எடுக்க வேண்டும்.

அதன் பின்னர் அதிகாரங்கள் நாடாளுமன்றிடம் ஒப்படைக்கப்

படவேண்டும். நாட்டின் நீதித்துறை சுயாதீனமாக இயங்காமையையும் ஆபத்தானது. நீதித்துறைக் கட்டமைப்பு சுயாதீனமற்ற முறையில் காணப்படுகின்றமையையும் மிகவும் சிக்கல் மிகுந்தது.

ஜனாதிபதி சட்டத்திற்கு கட்டுப்படாத காரணத்தினால் அவர் எந்தக் குற்றச் செயல்களிலும் ஈடுபட முடியும் என்ற நிலைமை ஏற்றுக்கொள்ளக்கூடியதல்ல.

நாடாளுமன்றின் பெரும்பான்மையானவர்கள் நிறைவேற்று அதிகார ஜனாதிபதி முறைமையை இல்லாதொழிக்க வேண்டும் என்ற விருப்பத்துடன் செயற்பட்டு வருகின்றனர்.

நிறைவேற்று அதிகாரத்தை இல்லாதொழிக்க நாடாளுமன்றில் வாக்கெடுப்பு நடாத்தப்படலாம் அதற்கு ஆதரவாகவே படரும்பான்மையானவர்கள் வாக்களிப்பார்கள் என அவர் மேலும் தெரிவித்துள்ளார்.



குருநகர் சமூக அபிவிருத்திக்கான இணையம் பேர்கன் - ஒல்லோ நடாத்தவரும் கல்விப்பணியின் ஓர் அங்கமாக அண்மையில்
பாடசாலை மாணவர்களுக்கு உபகரணங்கள் வழங்கப்பட்டன.
பிரதிநிதிகள் உபகரணங்கள் மற்றும் உதவித்தொகை வழங்குவதைக் காணலாம். (27)

உள்காவற்குறையின் அபிவிருத்தி புத்தாண்டுசெந்தை

கிராமமட்டங்களில் ஆராய்வு

(உள்காவற்குறை)
 உள்காவற்குறை பிரதேசபையின் மக்கள் பங்கேற்பு அபிவிருத்தித் திட்டம் தயாரிக்கும் நடவடிக்கை தொடர்ச்சியாக நடைபெற்று வருவதாக பிரதேச சபையின் தவிசாளர் ம.ஜெயகாந்தன் அறிவித்துள்ளார்.
 இதற்கமைய மக்கள் பங்கேற்பு அபிவிருத்தித் திட்டத்தின் இரண்டாம் கட்ட கலந்துரையாடல் கரம்பன் மேற்கு ஜே/54 கிராம சேவையாளர் பிரிவைச் சேர்ந்தவர்களுக்கு நாளை திங்கட்கிழமை முற்பகல் 10.00 மணிக்கு மெலிஞ்சிமுனை இரு

தயராசா சனசமூக நிலையத்திலும், உள்காவற்குறை ஜே/49 கிராம சேவையாளர் பிரிவைச் சேர்ந்தவர்களுக்கு பிற்பகல் 3 மணிக்கு பிரதேசசபையின் தலைமை அலுவலகத்திலும் நடைபெறவுள்ளது.
 நாளைமுதினம் செவ்வாய்க்கிழமை நாரந்தனை தெற்கு ஜே/58 கிராம சேவையாளர் பிரிவைச் சேர்ந்தவர்களுக்கு மு.ப. 10 மணிக்கு சூரியாவத்தை பொது மண்டபத்திலும், பருத்தியடைப்பு ஜே/50 கிராம சேவையாளர் பிரிவைச் சேர்ந்தவர்களுக்கு பிற்பகல் 3 மணிக்கு

பருத்தியடைப்பு கதிசேன் கோயில் பொது மண்டபத்திலும் நடைபெறவுள்ளது.
 9 ஆம் திகதி புதன்கிழமை நாரந்தனை ஜே/57 கிராம சேவையாளர் பிரிவைச் சேர்ந்தவர்களுக்கு மு.ப. 10 மணிக்கு நாரந்தனை ஜோ.க.க.பாடசாலையிலும், கரம்பன் ஜே/51 கிராம சேவையாளர் பிரிவைச் சேர்ந்தவர்களுக்கு பிற்பகல் 3 மணிக்கு பிரதேசசபையின் தலைமை அலுவலகத்திலும் நடைபெறவுள்ளது.
 10 ஆம் திகதி வியாழக்கிழமை சுருவில் ஜே/59 கிராம சேவையாளர் பிரிவைச் சேர்ந்தவர்களுக்கு பிற்பகல் 3 மணிக்கு ஜயனார் சனசமூக நிலையத்திலும், புளியங்குடல் ஜே/60 கிராம சேவையாளர் பிரிவைச் சேர்ந்தவர்களுக்கு பிற்பகல் 5 மணிக்கு மகாமாரி சனசமூக நிலையத்திலும் நடைபெறவுள்ளது.

புதிய நிர்வாகத்தெரிவு

(கொடிகாமம்)
 வரணி சிட்டிவேரம் கண்ணகை அம்பாள் ஆலயத்தின் வருடாந்த பொதுக்கூட்டமும் புதிய நிர்வாக சபைத் தெரிவும் எதிர்வரும் 18 ஆம் திகதி வெள்ளிக்கிழமை காலை 9.30 மணிக்கு தென்மராட்சி பிரதேச செயலர் தலைமையில் ஆலய முன்றலில் இடம்பெறவுள்ளதாக ஆலய பரிபாலன சபையினர் அறிவித்துள்ளனர். (130)

மகோற்சவம் பிரிவுபசார விழா

(நெடுங்கேணி)
 நெடுங்கேணி அருள்மிகு கதிர்வேலாயுத சுவாமி ஆலய வருடாந்த மகோற்சவப் பெருவிழா நேற்றுமுன்தினம் வெள்ளிக்கிழமை கொடியேற்றத்துடன் ஆரம்பமாகியது.
 இவ் உற்சவம் ஆலய பிரதம குருக்கள் யேசுதக் குருக்கள் தலைமையில் நடைபெற்றதுடன் தொடர்ந்து பூசை வழிபாடுகள் இடம்பெறவுள்ளது. (40)

மானிப்பாய் சோதிவேம்படி வித்தியாசாலையில் கடமையாற்றி பதவியுயர்வு மற்றும் இடமாற்றம் பெற்றுச் சென்ற ஆசிரியர்களுக்கான பிரிவுபசார விழா இடம்பெறவுள்ளது.
 இந் நிகழ்வானது எதிர்வரும் 9 ஆம் திகதி புதன்கிழமை பாடசாலை அதிபர் திருமதி ச.சிவகுமார் தலைமையில் பாடசாலை பிரதான மண்டபத்தில் இடம்பெறவுள்ளது. இந் நிகழ்வின் பிரதம விருந்தினராக இளைப்பாறிய அதிபர் அ.நடராஜா தம்பதிகள் கலந்து கொள்வார்கள்.
 இந் நிகழ்வில் தொடர்ச்சியாக 16 வருடங்கள் குறித்த பாடசாலையில் ஆசிரியராக சேவையாற்றி ஆரம்பக் கல்வி ஆசிரிய ஆலோசகராக பதவியுயர்வு பெற்றுச் சென்ற செல்வி செல்வகுமாரி சுப்பிரமணியம், 11 வருடங்கள் ஆசிரியராக கடமையாற்றி இடமாற்றம் பெற்றுச் சென்ற நடராஜா விஜயகுமார் ஆகியோர் கௌரவிக்கப்படவுள்ளனர். (48)

(கொடிகாமம்)
 தென்மராட்சி பிரதேச செயலர் பிரிவினை சேர்ந்த 60 கிராம சேவையாளர் பிரிவுகளையும் உள்ளடக்கி கொடிகாமம் அரசினர் தமிழ்க்கலவன் பாடசாலையில் எதிர்வரும் 10 ஆம், 11, ஆம் திகதிகளில் வாழ்வெழுச்சி புத்தாண்டுச் சந்தை நடைபெறவுள்ளது. இதில் உள்ளூரில் உற்பத்தி செய்யப்படும் விவசாய கைத்தொழில் பொருட்கள் மலிவான விலையில் பெற்றுக்கொள்ள சூடியவகையில் ஒழுங்கமைக்கப்பட்டுள்ளது. (130)

முரசின் இன்றைய பலன்
 [06.04.2014 ஞாயிற்றுக்கிழமை]

விசய வருஷம் பங்குனி மாதம் 23 ஆம் திகதி.
 மரணயோகம் / ஸப்தமி.
 மிகுசீரிட நட்சத்திரம் காலை 6.27 வரை. பின் திருவாதிரை.
 இராகு காலை 04.38 - 06.08 வரை. சுபநேரம் 09.08 - 10.38 வரை.

ஜோதிர் வித்யாரத்னா வி.ஏ.சிவராஜா அவர்களால் கணிக்கப்பட்டது.

மேடம்	பதிலுக்குப் பதில் பேசிய படியினால் முறுகல் நிலை ஏற்படல், பங்குத்தொழிலைக் கைவிட்டு தனித்தியங்க முற்படல்.
ரிஷபம்	சாமர்த்தியமாகத் திட்டமிட்டு உழைத்ததினால் வெற்றி கிட்டாதல், வெளியூர் பயணம் பற்றிய தீர்மானம் எடுக்க குடும்பத்தவருடன் கலந்தாலோசித்தல்.
மிதுனம்	நோக்கத்தைத் தெளிவாகப் புரிந்து செயற்படத்திட்டமிடல், கண்கூக்காது பல்விதமாக ஆலோசனை கூறியதால் பிரச்சினை ஏழாதுவிடல்.
கடகம்	எதிர்பாராது ஏற்பட்ட சுகாரிய நிகழ்வு நடாத்த கடன் பட நண்பரை நாடல், இழபட்ட திருமணம் கைசூடு வதினால் மனமகிழ்வு தக்க வைத்தல்.
சிம்மம்	மாற்றுக் கருத்துக்களையும் செவிமடுத்ததால் முரண்பாடு அற்றுப்போதல், நிரந்தர மின்றி இழபாடு கொண்ட தற்காலிக பதவி நிரந்தரமாதல்.
கன்னி	கௌரவப் பிரச்சினை மேலிட்டதால் நிகழ்வினைப் புறக்கணித்தல், குருமாற்றப்பலன் பாதகமாக இருப்பதினால் இடமாற்றம் பற்றி பதகளிப்பு.
துலாம்	மனதை நெருமிக் கொண்டிருந்த நீண்டநாள்துயரம் நீங்குதல், தனிமை வாட்டுவதினால் கவலையில் சிக்கலுக்கு தவித்தல்.
விருச்சிகம்	சுருதலான விலை கொடுத்து பெற்ற பொருளினால் தம்பதியர் மத்தியில் களேபரம் ஏற்படல்.
தனுசு	வியாழசுகம் இருப்பதினால் வெளியூர் பயண முயற்சியில் கால்பதித்தல், வாஸ்து சாத்திர விதிமுறைக்கேற்பு புதிய மனை கோல முற்படல்.
மகரம்	மன அழுத்தத்தை நீக்க முயற்சி செய்யாமையினால் நிலைமை மோசமடைதல், நாட்பட்டநோய் குணமடைய தெய்வதலங்களுக்கு விஜயம் செய்தல்.
கும்பம்	பல வேலைகளை ஒரே நேரத்தில் சேர்த்து வைத்துச் செயற்பட ஆரம்பித்ததில் குழப்பநிலை, விஷயிகளின் அடாவுடியினால் குழநீர் அசுத்தமாதல்.
மீனம்	மனக் குழப்பங்கள் நீங்குவதினால் ஆர்வத்துடன் பணியில் ஈடுபடல், வியாழ சுகமின்மையினால் புதிய முயற்சியை ஒத்திவைத்தல்.

தமிழ் புத்தாண்டு ராசி பலன் 2014

ஜய வருடம் உங்களுக்கு எப்படி?

சங்கம்

பதவிமுன்னேற்றமும், சம்பள ஏற்றமும் கிடைக்கும். வெளியூர் மணமக்களைத் திருமணம் செய்யும்போது கழுவண்டாகும். ஆயுதப்பாவனைகளில் கவனமெடுங்கள். தொலைபேசி சம்பாஷணை மூலம் நிலுவைகள் வந்தடையும். புதிய இடத்தில் வியாபார நிலையங்கள் திறக்க பொன்னான ஆண்டாகும். களத்திரத்தின் நோய் குணமடையும். புத்திர பாக்கியம் கிட்ட தமிழ் நாடு செல்வர். பூர்வீகச் சொத்துப் பிரச்சினை சுமுகமாகத் தீரும். உங்கள் திறமைகளைப்பலரும் பாராட்டிக் கௌரவிப்பர். சோதனை, வேதனைகள் ஏற்பட்டாலும் ஈற்றில் சாதனை தக்க வைக்கும். சனி தவிர வியாழன் இராகு, கேது பெயர்ச்சிகள் பாதகமாக இருப்பதினால் பிறரை நம்பிவிடாதீர்கள். சொத்துப் பிரச்சினை நீதிமன்றத்திற்கு வரலாம். சட்டவிரோத மின் பாவனையில் கேடு சூழலாம். தைரியச் சனி இருப்பதினால் நோய்கள் குணமடைந்து தேகம் வளப்படையும். பங்குத்தொழிலில் சேரவேண்டாம். காது, கண் சம்பந்தப்பட்ட நோய்கள் தொடர்ந்தும் வருத்தலாம். காணாக்கடியினால், பில்லி சூனியம் பேய் பிசாசு, செய்கையினால் வருத்தமடைவர். எதிர்பாராத மங்கள நிகழ்வினால் கடன்படும் நிலை உருவாகும். மஞ்சுகடவையிலும் விபத்தினை எதிர்பாருங்கள் முழுவியங்களில், சகுனங்களில் நம்பிக்கை வைத்துச் செயற்படுவதினால் வரவிருக்கும் ஆபத்து நீங்கும்.

(தொடரும்) ஜோதிர் வித்யாரத்னா, வி.ஏ.சிவராஜா

வடக்கின் போர் ஒரு நாள் ஆட்டம் சென். ஜோன்ஸ் பெரு வெற்றி



(யாழ்ப்பாணம்)

வடக்கின் போர் ஒரு நாள் கிரிக்கெட் போட்டியில் சென். ஜோன்ஸ் கல்லூரி அணி 137 ஓட்டங்களால் பெரு வெற்றி பெற்றது.

சென். ஜோன்ஸ் கல்லூரி மற்றும் யாழ். மத்திய கல்லூரி அணிகளுக்கிடையில் பாரம்பரியம் மிக்கதாக நடைபெறும் வடக்கின் போர் என வர்ணிக்கப்படுகின்ற முன்று நாள் இனிங்ஸ் கிரிக்கெட் போட்டியைத் தொடர்ந்து நடைபெறும் ஒரு நாள் போட்டி நேற்று சென். ஜோன்ஸ் கல்லூரி மைதானத்தில் நடைபெற்றது.

நாணயுச் சழற்சியில் வெற்றிபெற்று முதலில் ஆடிய சென். ஜோன்ஸ் கல்லூரி அணிக்கு, கபில்ராஜ், சிந்துர்ஜன் சிறப்பான வலுவான அடித்தளத்தை அமைத்துக் கொடுத்தனர். ஆரம்ப

விக்ரெட்டுக்காக களமிறங்கிய இந்த ஜோடி 85 ஓட்டங்களைப் பெற்றவேளை பிரிக்கப்பட்டது. தொடர்ந்து கப்டன் துவாரகசீலன், யதுசன் ஆகியோரின் அதிரடித் துடுப்பாட்டத்தின் மூலம் சென். ஜோன்ஸ் கல்லூரி அணி வலுவான ஓட்ட எண்ணிக்கையைப் பெற்றது. இறுதியில் சென். ஜோன்ஸ் கல்லூரி அணி 50 ஓவர்கள் நிறைவில் எட்டு விக்ரெட்டுக்களை இழந்து 273 ஓட்டங்களைப் பெற்றது. இதில் யதுசன் 83 பந்துகளை எதிர்கொண்டு 52, துவாரகசீலன் 56 பந்துகளை எதிர்கொண்டு எட்டு பவுண்டரிகள் அடங்கலாக 52, கபில்ராஜ் 50 பந்துகளை எதிர்கொண்டு 39, சிந்துர்ஜன் 46, நிலோஜன் 22, கானாமிர்தன் 24 ஓட்டங்களைப் பெற்றனர். பந்துவீச்சில் மதுஷன் 34 ஓட்டங்களைக் கொடுத்து நான்கு

விக்ரெட்டுக்களைக் கைப்பற்றினார். பதிலுக்கு 274 ஓட்டங்களைப் பெற்றால் வெற்றி என்ற நிலையில் களமிறங்கிய யாழ். மத்திய கல்லூரி அணி ஆரம்பத்தில் சிறப்பாக ஆடியது. ஆனால், சென். ஜோன்ஸ் கல்லூரி அணிக் கப்டன் துவாரகசீலனின் சிறந்த பந்து வீச்சு பரிமாற்றத்தின் மூலம் யாழ். மத்திய கல்லூரி அணி ஓட்டங்களைக் குவிக்கத் திறையதுடன் விக்ரெட்டுக்களையும் வேகமாக பறிகொடுத்து வந்தது. இதில் அலன்ராஜ் ஒரு முனையில் சிறப்பாக ஆடியபோதும், மீறுமுனையில் விக்ரெட் சரிவை ஏனைய வீரர்களால் தடுத்து நிறுத்த முடியவில்லை. இறுதியில் யாழ். மத்திய கல்லூரி அணி 38.4 ஓவர்கள் நிறைவில் சகல விக்ரெட்டுக்களையும் இழந்து 134 ஓட்டங்களைப் பெற்று தோல்வியைத் தழுவினது. இதில்

அலன்ராஜ் 95 பந்துகளை எதிர்கொண்டு ஆறு பவுண்டரிகள் அடங்கலாக 45, சஞ்சஜன் 45 பந்துகளை எதிர்கொண்டு 22 ஓட்டங்களைப் பெற்றனர். ஏனைய வீரர்கள் ஒற்றை இலக்கத்துடன் ஆட்டமிழந்து ஏமாற்றமளித்தனர். பந்து வீச்சில் லோகதீஸ்வர் 21 ஓட்டங்களைக் கொடுத்து நான்கு, யதுசன் மூன்று விக்ரெட்டுக்களைக் கைப்பற்றினார். போட்டியின் ஆட்டநாயகனாக சகலதுறையிலும் ஜொலித்த யதுசன் தெரிவு செய்யப்பட்டார். இப்போட்டிக்கு நடுவர்களாக யாழ். மாவட்ட கிரிக்கெட் மத்தியஸ்தர் சங்கத் தைச் சேர்ந்த கே. செல்வராசா, ரி. கிருபாகரன் ஆகியோர் கடமையாற்றினர்.

இதேவேளை, 12ஆவது ஆண்டாக நடைபெற்றுவரும் இப்போட்டியில் சென். ஜோன்ஸ் கல்லூரி அணி ஆறு வெற்றிகளையும், யாழ். மத்திய கல்லூரி அணி ஆறு வெற்றிகளையும் பதிவு செய்துள்ளமை குறிப்பிடத்தக்கது.

பரிசளிப்பு நிகழ்வு சென். ஜோன்ஸ் கல்லூரி அதிபர் வண ஞானப்பொன்ராசா தலைமையில் நடைபெற்றது. இதில் யாழ். மத்திய கல்லூரி அதிபர் எழில் வேந்தன், எயாரெல் நிறுவனத்தின் வட பிராந்திய முகாமையாளர் ஆகியோர் கிண்ணங்களை வழங்கிக் கௌரவித்தனர். இப்போட்டிக்கு எயாரெல் நிறுவனம் முழுமையான அனுசரணை வழங்கியிருந்தமை குறிப்பிடத்தக்கது. இப்போட்டி நிகழ்வில் இரு கல்லூரிச் சமூகங்களைச் சேர்ந்த ஆசிரியர்கள், பொறுப்பாரசியர்கள், பயிற்றுவிப்பாளர்கள், மாணவர்கள், பழைய மாணவர்கள், விளையாட்டு ஆர்வலர்கள், நலன் விருப்பிகள், இரசிகர்கள் எனப் பலர் கலந்து கொண்டு போட்டியைக் கண்டு களித்தனர். (எஸ்.பி.)



யாழ்ப்பாணம் : சுரேஷ்



விதிகளை மீறியது பார்சிலோனா 14 மாத பிரிமாற்றுத் தடை விதித்தது பிபா

(பார்சிலோனா)

ஸ்பெயினின் புகழ்பெற்ற பார்சிலோனா கால்பந்து அணியின் 18 வயதுக்குட்பட்ட வீரர்களை சர்வதேசப் பரிமாற்றம் செய்துகொண்டதில் விதிகளை மீறியதாகக் கூறியுள்ள சர்வதேச உலகக் கால்பந்து சம்மேளனம் (பிபா) அந்த அணிக்கு 14 மாத பரிமாற்றத் தடையை விதித்துள்ளது. இதனால் இந்த அணி வரும் 2015 ஆம் ஆண்டு வரை நடைபெறும் இரண்டு பருவ போட்டிகளுக்கும் தங்கள் அணியின் வீரர்களை விற்கவோ, வாங்கவோ முடியாது.

இது மட்டுமன்றி சவிஸ் நாட்டுப் பணமதிப்பில் 4,50,000 பிராங்குகளையும் பிபா இந்த அணிக்கு அபராதமாக விதித்துள்ளது. ஸ்பெயினின் கால்பந்து கூட்டமைப்பிற்கும் இதே தவறுகளுக்காக 5,00,000 சவிஸ் பிராங்குகளை பிபா அபராதமாக குறிப்பிட்டுள்ளது.

மேலும் இந்த அமைப்பு இளைய வீரர்களின் சர்வதேசப் பரிமாற்றம் குறித்த தற்போதைய நடைமுறையின் கட்டுப்பாட்டு கட்டமைப்பை ஒழுங்குபடுத்த வேண்டும் என்றும் பிபா கேட்டுக்கொண்டுள்ளது.

பிபா விதிமுறைகளின்படி வீரர்களுக்கு குறிப்பிடப்பட்டுள்ள மூன்று தகுதிகளில் ஏதேனும் ஒன்று பூர்த்தியாகும்வரை 18 வயதுக்கு மேற்பட்ட வீரர்களை மட்டுமே சர்வதேசப் பரிமாற்றம் செய்துகொள்ள இயலும். ஸ்பெயின் கால்பந்து கூட்டமைப்பு மேற்கொண்ட 10 வீரர்களின் பரிமாற்றங்களில் இந்த விதிமுறைகள் மீறப்பட்டிருந்தது பிபா அமைப்பின் விசாரணையில் தெரியவந்தது. கடந்த 2009 இலிருந்து 2013 வரை பதிவு செய்து அணிக்காக விளையாடிய இளைய வீரர்கள் பலர் மீதும் இந்த விசாரணை மேற்கொள்ளப்பட்டது.

சர்வதேசப் பரிமாற்றம் நன்மையளிக்கக்கூடியது என்றபோதிலும் இளைஞரணி வீரர்களின் ஆரோக்கியமான வளர்ச்சி பாதுகாக்கப்படவேண்டும் என்று பிபா தெரிவித்தது.

இந்தக் குறிக்கோளின் அடிப்படையில்தான் விளையாட்டு நலன்களைவிட வீரர்களின் பொருத்தமான, ஆரோக்கியமான வளர்ச்சி நலன்களுக்கு முக்கியத்துவம் அளிக்கப்பட வேண்டும் என்று இந்த சம்மேளனம் குறிப்பிட்டுள்ளது.

இந்தியாவிற்கு அதிக வாய்ப்பு

உலகக் கிண்ண ருவென்ரி-20 கிண்ணத்தைக் கைப்பற்றிக்கொள்ளக்கூடிய அதிக வாய்ப்பு இந்தியாவுக்கு இருக்கின்றது. இலங்கை பலமான அணியாக இருக்கின்றபோதும், குசால் பெரேரா, மத்தியுஸ் ஆகியோரைத் தவிர ஏனைய வீரர்கள் ஆட்டத் திறனின்றி தவித்து வருகின்றனர். ஆனால், இந்திய அணியைப் பொறுத்து அனைத்து வீரர்களும் சிறந்த ஆட்டத்திறனுடன் இருப்பது அதன் பிரதான பலமாக இருக்கின்றது. எனவே, கிண்ணத்தை வெல்லக்கூடிய அதிக வாய்ப்பு இந்தியாவுக்கே என பாகிஸ்தான் அணியின் முன்னாள் கப்டன் வசிம் அக்ரம் தெரிவித்துள்ளார்.

தமிழ் - சிங்களப் புத்தாண்டை முன்னிட்டு துரையப்பாவில் சிறப்பு நடைபெற்ற பாரம்பரிய விளையாட்டு

(யாழ்ப்பாணம்)

தமிழ் - சிங்கள சித்திரப் புத்தாண்டை முன்னிட்டு யாழ்ப்பாணம் படைத் தலைமையகம், யாழ்ப்பாணம் பிரிவு, யாழ்ப்பாணம் மாவட்டச் செயலகம் ஒன்றிணைந்து நடாத்திய விளையாட்டு விழா நேற்று யாழ்ப்பாணம் துரையப்பா விளையாட்டு அரங்கில் சிறப்பு நடைபெற்றது.

இதில் சைக்கிள் ஓட்டம், மரதன் மற்றும் எல்லே, மாட்டு வண்டிச் சாவரி, யானைக்கு கண் வைத்தல், மூட்டி உடைத்தல் உட்பட தமிழ் பாரம்பரிய விளையாட்டு நிகழ்வுகள் பல நடைபெற்றது.

பெண்களுக்கான 30 கிலோ மீற்றர் சைக்கிள் ஓட்டப் போட்டியில் முதலாமிடத்தை ஜனனி, இரண்டாமிடத்தை விதுசனா, மூன்றாமிடத்தை வனஜா, நான்காமிடத்தை மயூரிகா ஆகியோர் பிடித்துக்கொண்டனர்.

ஆண்களுக்கான ஏழு கிலோ மீற்றர் தூரம் கொண்ட மரதன் போட்டியில் முதலாமிடத்தை ஞானேஸ்வரன், இரண்டாமிடத்தை ஜெகதீஸ்வரன், மூன்றாமிடத்தை வெலிங்ரன், நான்காமிடத்தை கோபிநாத் ஆகியோர் பிடித்துக்கொண்டனர்.


பெண்களுக்கான நான்கு கிலோ மீற்றர்

கொண்ட மரதன் போட்டியில் முதலாமிடத்தை மங்கயற்கரசி, இரண்டாமிடத்தை சமதி, மூன்றாமிடத்தை விதுசனா, நான்காமிடத்தை நெஜினா, ஐந்தாமிடத்தை சரேகா ஆகியோர் பிடித்துக் கொண்டனர்.

இப்போட்டியில் வெற்றியீட்டியோருக்கான பரிசில்கள் வழங்கப்பட்டது. இதேவேளை, நேற்று இரவு கலை நிகழ்வுகளும் நடைபெற்றமை குறிப்பிடத்தக்கது.

இப்போட்டி நிகழ்வில் யாழ்ப்பாணம் மாவட்ட இராணுவக் கட்டளைத் தளபதி உதய பெரேரா, யாழ்ப்பாணம் அரசு அதிபர் சுந்தரம் அருமைநாயகம், வடமாகாண ஆளுநரின் செயலாளர் இ. இளங்கோவன், யாழ்ப்பாணம் வலயக் கல்விப் பணிப்பாளர் உதயகுமார், வடபிராந்திய சிரேஷ்ட பொலிஸ் அத்தியட்சகர், மாவட்ட விளையாட்டு உத்தியோகஸ்தர், மதத் தலைவர்கள், கல்விச் சமூகத்தைச் சேர்ந்த அதிகாரிகள், விளையாட்டு உத்தியோகஸ்தர்கள், வீர வீராங்கனைகள், இரசிகர்கள், விளையாட்டு ஆர்வலர்கள் எனப் பலர் கலந்து கொண்டனர். இப்போட்டிக்கு நெஸ்லோ நிறுவனம் அனுசரணை வழங்கியிருந்தமை குறிப்பிடத்தக்கது.

(எஸ்.பி., இ)



படப்பிடிப்பு : ராஜகுமார்

கிண்ணம் வென்றால் ஆறு கோடி ரூபா போனஸ்

இலங்கை கிரிக்கெட் சபை அதிரடி அறிவிப்பு

(கொழும்பு)

ருவென்றி-20 உலகக் கோப்பையை இலங்கை அணி வென்றால் 6 கோடி போனஸ் வழங்கப்படும் என இலங்கை கிரிக்கெட் சபை அறிவித்துள்ளது. ருவென்றி-20 உலகக் கோப்பைக் கிரிக்கெட் போட்டித் தொடரின் முதலாவது அரையிறுதியில் இலங்கை அணி நடப்புச் சம்பியன் மேற்கிந்தியத்தீவுகள் அணியை தோற்கடித்து 3ஆவது முறையாக இறுதிப்போட்டிக்குள் நுழைந்தது. இந்நிலையில் இலங்கைக் கிரிக்கெட் சபையின் அவசர செயற்குழுக் கூட்டம் கொழும்பில் நேற்று முன்தினம் நடைபெற்றது. இதில், இலங்கை அணி ருவென்றி-20 உலகக் கோப்பையை வென்றால் அந்த அணி வீரர்களுக்கு ரூ.9 கோடி வழங்குவது என்று முடிவு செய்யப்பட்டது. இதில் 3 கோடி வீரர்களுக்கு போட்டியில் பங்கேற்பதற்காக வழக்கமாக வழங்க வேண்டிய கட்டணம் ஆகும். மீதமுள்ள 6 கோடி போனஸாகும்.

மாவட்ட தாச்சி இன்று இறுதி

(உடுவில்)

உடுவில் உதயசூரியன் விளையாட்டுக் கழகம் யாழ்ப்பாணம் மாவட்ட தாச்சிச் சங்கத்தின் அனுமதியுடன் நடாத்தி வரும் தாச்சிப் போட்டித் தொடரின் இறுதி ஆட்டம் இன்று உதயசூரியன் விளையாட்டுக்கழக மைதானத்தில் நடைபெறவுள்ளது.

இப்போட்டித் தொடரின் அரையிறுதி ஆட்டங்கள் கடந்த 3,4ஆம் திகதிகளில் நடைபெற்றது. முதலாவது அரையிறுதிப் போட்டியில் புதுமடம் வைகறை அணியும் மயிலிட்டி வள்ளுவர் அணியும் மோதின. இதில் மயிலிட்டி வள்ளுவர் அணி 10-02 என்ற பழங்கள் அடிப்படையில் வெற்றி பெற்று இறுதிப் போட்டிக்குத் தகுதி பெற்றது.

மற்றைய அரையிறுதிப் போட்டியில் தாவடி காளியம்பாள் அணியும் அளவெட்டி கிழக்கு பாரதி அணியும் மோதவுள்ளன. இதில் வெற்றிபெறும் அணி இறுதிப் போட்டியில் மோதவுள்ளது.

இப்போட்டித் தொடரின் இறுதிப் போட்டி இன்று நடைபெறவுள்ளதாகவும், இதில் தாச்சி இரசிகர்களைக் கலந்து கொண்டு வீரர்களை உற்சாகப்படுத்துமாறும் போட்டி அமைப்பாளர்கள் கேட்டுள்ளனர். (48)



வீனஸ் அதிர்ச்சித் தோல்வி

(நியூயோர்க்)

அமெரிக்காவில் நடைபெற்று வரும் சார்ல்ஸ்டன் பேமிலி சர்க்கிள் கோப்பை ரென்னிஸ் போட்டித் தொடரின் மகளிர் ஒற்றையர் பிரிவு 3ஆவது சுற்றில், முன்னணி வீரங்களை வீனஸ் வில்லியம்ஸ் அதிர்ச்சி தோல்வியடைந்து வெளியேறினார். கனடா வின் யூஜெனி பவுச்சார்டுன் நேற்று முன்தினம் மோதிய வீனஸ் 6-7 (6-8), 6-2, 4-6 என்ற செட்கணக்கில் போராடி தோற்றார்.

இறுதி வரை வெற்றிக்காகப் போராடியபோதும் தோல்வியைத் தழுவினமை ஏமாற்றமளிக்கின்றது. யூஜெனி சிறப்பாக ஆடினார். அவருக்கு எனது வாழ்த்துக்கள் என தோல்வியைத் தழுவின வீனஸ் வில்லியம்ஸ் தெரிவித்துள்ளார்.

இன்றைய ஆட்டம்



ICC WORLD
TWENTY20
Bangladesh 2014

இறுதிப் போட்டி

ஆந்தியா எதிர் இலங்கை

இடம் : டாக்கா நேரம் : 5.30





இந்த ஜெனிவா கூட்டத் தொடரும் அதையொட்டிய அனல் பறந்த அரசியல் அறிக்கைகளும் பலதரப்பாருக்கு நன்மையையே தந்திருக்கின்றன.

முதலில் வடக்கு மாகாண சபையை திறம்பட நடாத்தி மக்களுக்கு ஆற்ற வேண்டிய பல கடமைகளை செய்யத் தவறிவரும் தமிழ்த் தேசிய கூட்டமைப்பின் "செயலாக்கமற்ற நிர்வாக" சீர்கேட்டினை முடி

வங்கியை விரிவாக்கி வெற்றி வாகை சூடவும் ஜனாதிபதி ராஜபக்ஷ வுக்கு இந்த ஜெனிவா திருவிழா உதவியுள்ளது. சிலவேளை அடுத்த ஜெனிவா திருவிழா காரருக்கு இலங்கை அரசாங்கமே உபயம் வழங்கினாலும் ஆச்சரியப்படுவதற்கில்லை.

குழுவின் அறிக்கை போன்றவற்றை அமுல்படுத்த கோருவது என்பதை தவிர வேறு எந்தத் தீர்வுப்பற்றி வாய்திறக்கவில்லை. இதற்கு அமெரிக்கா, ஜெனிவாவரை ஏன் போகவேண்டும் என்பது கூட்டமைப்பினருக்கே வெளிச்சம். இந்தத் தீர்மானம்

பாதகமான தாக்கங்களை ஏற்படுத்திவிடும் என்றும் தெரிவித்தார். மேலும், ஐ.நா. கவுன்சிலின் முயற்சிகள் இலங்கை தானே தனது நாட்டில் இடம்பெற்ற மனித உரிமை மீறல்கள் குறித்து புலனாய்வு செய்து பாதிக்கப்பட்டவர்களுக்கு நீதியை வழங்க

விளைவுகளை இந்தியா விரிவாக எடுத்துச் சொல்லியுள்ள நிலையிலும் இத்தீர்மானத்தை பின்போடவும் மென்மையாக்கவும் பாகிஸ்தான் பகிரத பிரயத்தனம் பண்ணிய நிலையிலும் ஆசியாகண்டத்தின் மிக முக்கிய நாடுகளான இந்தியா, பாகிஸ்தான், சீனா போன்ற

ஜெனிவாவில் வென்றது யாரென்பதை விட தோற்றது தமிழ்மக்களே என்பதே முக்கியமானது

எழுக்கதிரோன் சுட்டுரையிலிருந்து.



மறைத்து சுமார் மூன்று மாதங்களை கடத்திவிட வாய்ப்பளித்திருக்கிறது.

அடுத்து தமிழ்த் தேசியக் கூட்டமைப்பு நாடாளுமன்ற உறுப்பினர்களை மான சேனாதிராசா, எம்.ஏ.சுமந்திரன், சுரேஷ் பிரேமசு சந்திரன், சிறிதரன், செல்வம் அடைக்கலநாதன் மற்றும் மாகாண சபை உறுப்பினர்களான சிவாஜி லிங்கம், அனந்தி எழிலன் போன்றோருக்கு ஐரோப்பிய பயணத்துடன் தமது குடும்பத்தினரைக் கண்டு மகிழவும் அரசியல் செய்யும் தோரணையில் புலம்பெயர் நாடுகளில் இருந்து கைச்செலவுக்கான சிறு கலெக்ஷனையும் மேற்கொள்ளும் வாய்ப்பையும் இந்த ஜெனிவா திருவிழா தந்திருக்கிறது.

மற்றும் ராமு மணிவண்ணன் தொடங்கி மகா தமிழ் பிரபாகரன் வகையறாக்கள் வரை இலங்கைத் தமிழர்களை வைத்து தங்கள் பிழைப்புகளை கவனிக்க வாய்ப்பளித்திருக்கிறது இந்த ஜெனிவா திருவிழா.

இவை எல்லாவற்றுக்கும் மேலாக இலங்கையில் இந்த தருணம்பார்த்து தெற்கு - மேற்கு மாகாணசபைகளுக்கான தேர்தல்களை நடாத்தவும் சிங்கள தேசிய உணர்வுகளை கிளறி தனது வாக்கு

இத்தனை பேருக்கு விதவிதமான நன்மைகளை வாரிவழங்கும் இந்த ஜெனிவா திருவிழா இலங்கைத் தமிழருக்கு எதனைத் தந்தது? என்கின்ற கேள்விக்கு உவப்பான பதிலேதும் இல்லை. அதை நாங்கள் எழுதினால் இது துரோகிகளின் பிதற்றல் என்று நம்மில் பலர் கடந்து சென்றுவிடுவர்.

எனவே தமிழ்த் தேசிய முன்னணியின் கஜேந்திரகுமார் பென்னம்பலம் என்ன சொல்கிறார் என்பதைப் பார்ப்போம்: "இந்தத் தீர்மானம் ஜனாதிபதி மகிந்த ராஜபக்ஷ அரசாங்கத்துக்கு ஒரு அழுத்தத்தை கொடுத்தாலும் அதனால் இலங்கை தமிழ் மக்களுக்கு பெரிதாக எந்த விதமான பலனும் கிடைக்காது" என்கிறார் அவர். ஏனெனில் தமிழ் மக்களின் அரசியல் கோரிக்கைகள் பற்றி பெரிதாகவோ புதிதாகவோ இந்த அறிக்கை எதையும் கூறவில்லை. 13ஆவது சட்டதிருத்தம் மற்றும் நல்லிணக்க ஆணைக்

கொண்டுவரப்படுவதால் என்னென்ன தீமைகள் உண்டு ஏன் அதை எதிர்க்கின்றோம் என்பது குறித்து இந்தியாவின் நிலைப்பாடும் விளக்கமும் தமிழ்த் தேசியத் தலைவர்கள் கற்றுக்கொள்ள வேண்டிய பல விடயங்களை தொட்டுக்காட்டியுள்ளது.

வாக்கெடுப்புக்கு முன்னான விவாதத்தின் போது உரையாற்றிய இந்தியத் தூதுவர் திலிப்சின்ஹா, இந்தத் தீர்மானம் இலங்கையில் மனித உரிமைகளை மேம்படுத்துவதற்காகவும் நல்லிணக்கத்தை ஏற்படுத்துவதற்காகவும் மேற்கொள்ளப்படும் உள்நாட்டு நடவடிக்கைகளை ஊக்கப்படுத்துவதற்குப் பதிலாக அதனை சிக்கலாக்கிவிடும் என்றும், இலங்கையால் நல்லிணக்கத்தை ஏற்படுத்துவதற்காக மேற்கொள்ளப்படும் முயற்சிகளுக்கு ஆதரவான பங்களிப்பை வழங்குவதற்குப் பதிலாக இந்த தீர்மானம் அவற்றின் மீது

அனுசரணையாக இருக்க வேண்டும் என்றும், ஒரு நாட்டின் உள்நாட்டு விவகாரங்களில் முக்கை நுழைக்கும் வகையிலான அணுகுமுறை என்பது தேசிய இறைமையையும் நிறுவனங்களையும் மதிப்பிழக்கச் செய்வதுடன் பாதகமான விளைவுகளையும் ஏற்படுத்திவிடும் என்றும் இந்தியா நம்புவதாகக் கூறிய அவர் ஆக்க பூர்வமான சர்வதேச ஊடாட்டத்தையும் ஒத்துழைப்பையும் விட்டு விலகிச் செல்வதற்கான எந்த நகர்வும் மனித உரிமைகளையும் அடிப்படை சுதந்திரத்தையும் பாதுகாப்பதற்கான ஐ.நா. கவுன்சிலின் முயற்சிகளை குலையச் செய்துவிடும் என்றும் தெளிவுபடக் கூறியுள்ளார்.

சரி இவை ஒருபுறமிருக்க, ஜெனிவாவில் தீர்மானம் நிறைவேறியுள்ள நிலையில் ஐ.நா. மன்றம் அடுத்து என்ன செய்யலாம் என்பது பற்றி பார்ப்போம். இலங்கை அரசாங்கம் மிக உறுதியாக இந்த ஜெனிவா தீர்மானத்தை நிராகரிப்பதாக அறிவித்துள்ளது. அதன்படி இலங்கையில் ஐநா மனித உரிமைக் கவுன்சில் தனது விசாரணை ஒன்றினை நாடாத்துவதற்கான வாய்ப்புக்கள் இல்லை. அதன்காரணமாக இலங்கைக்கு வெளியே ஒரு விசாரணையை நடாத்தும் முயற்சியில் ஐ.நா மனித உரிமைக் கவுன்சில் இறங்கலாம்.

ஆனால் அதனால் ஏற்படக் கூடிய பாதக

நாடுகளை எதிர்த்துக் கொண்டு அதனை சாத்தியப்படுத்த முடியுமா? என்கின்ற கேள்விகள் உண்டு.

ஆசியா கண்டத்தின் ஒரே ஒரு நாடான தென்கொரியா மட்டுமே இத்தீர்மானத்தை ஆதரித்துள்ளமை இலங்கை தமிழ்பிரச்சினையை சர்வதேசத்துக்கு கொண்டு செல்கிறோம் சர்வதேசத்துக்கு கொண்டு செல்கிறோம் என்று காலமெல்லாம் வரும் தேர்தல்களில் கட்டியும் தமிழ்த் தேசிய கூட்டமைப்பினரின் கையாலாகா தனத்தையும் அரசியல் வங்குரோத்து தனத்தையும் நன்றே அம்பலப்படுத்தியுள்ளது.

முதலில் இந்தியாதான் நமது தொப்புள்கொடி தேசம் என்று கொண்டாடும் கூட்டமைப்பினர் அந்த இந்தியாவையே வென்றெடுத்துள்ள மகிந்தரை வெட்கத்தை விட்டு வாழ்த்துவதைத் தவிர வேறுவழியில்லை.

எப்படியோ இன்னும் பலமாதங்களுக்கு வடமாகாண சபையை கிடப்பில் போடவும் வெளியக சர்வதேச விசாரணைக்கான வாக்குமூலம் தகவல்கள் ஆதாரங்கள் விமானப்பயணங்கள் இத்தியாதி என்று காலத்தை கடத்த தமிழ்த் தேசிய கூட்டமைப்பினர் சந்தர்ப்பங்களை வென்றெடுத்திருக்கலாம். ஆனால் தோல்விகண்டது இலங்கையரசாங்கமோ மகிந்த ராஜபக்ஷவோ அல்ல வடக்கு கிழக்கு வாழ் தமிழ்மக்களையாகும்.

நடிகர் வடிவேலுவை நாம் ரொம்ப மிஸ் பண்ணுகிறோம் என்பதையும் அது ஏன் என்பதையும் காமெடி சானல்கள் நிரூபித்துக் கொண்டேயிருக்கின்றன. அவர் ஒருவேளை சந்தையில் தொடர்ந்து இருந்திருந்தால் கூட அவர் மீது நமக்கு இத்தனை பிரியமும் பிரிவுத் துயரமும் வந்திருக்குமா என்பது சந்தேகமே.

சமகாலத்தில் ஒருவரை கன்னாபின்னாவென்று திட்டிக் கொண்டே இரகசியமாக ரசிப்பது, அவரது திறமையின் சதவீதத்தையாவது கருத்திற் கொள்ளாமல் அறிவுஜீவித்தனமாக புறக்கணிப்பது... அந்த நபரே மறைந்து சில காலம் சென்ற பிறகு அவரது குறைகளையெல்லாம் மழுப்பி பிரம்மாண்டமாக ஊதிப் பெருக்கி திருவுருவாக்குவது... இதெல்லாம் நம் தமிழ் மரபின் வழக்கமும் டிப்ரோமையுமாகும்.

இந்த தர்க்கத்தின் படி சமகால சந்தானமும் வருங்காலத்தில் நகைச்சுவை முன்னோடியாக கருதப்பட்டு "இருண்ட காலத்தின் புன்னகை நாயகன்" என்று ஏதாவது ஒரு இதழில் கட்டுரை கூட எழுதப்படலாம். அதன் தகுதிக்கும் மிகுதியாக புகழப்படும் "தில்லானா மோகனாம்பாள்" வகையறாக்கள் cult அந்தஸ்து பெறுவது



இவ்வகையில்தான்.

வடிவேலுவின் நகைச்சுவை வெற்றி பெற்றதற்கு காரணம் அவரின் எளிமையும் அபாரமான உடல்மொழியும் மாடுலேஷனும். நம் எல்லோருக்குள்ளும் இருக்கும், ஆனால் நாம் ஒப்புக் கொள்ள மறுக்கும் "கோயிஞ்சாமி" தன்மையை அவர் அற்புதமாக விவரித்துக் காட்டும் போது நம்மையறியாமால் தன்னிச்சையாக ரசித்து விடுகிறோம். சுயஎள்ளல் அவரது பலம்.

வந்துட்டார்யா வடிவேலு!

- சுரேஷ் கண்ணன் -

"தெனாலிராமன்". - சமீபத்தில் வெளியாகவிருக்கும் அவரது படத்தின் ட்ரெய்லர் பார்த்தேன். புலிகேசியின் நகல் போலவே இருப்பது ஒரு பெரிய குறை. புலிகேசியின் பாணியிலேயே அடுத்து தம்பி ராமையா இயக்கிய திரைப்படமொன்று காணாமலேயே போய் விட்டதை வடிவேலு கருத்தில் கொண்டிருக்கலாம். வடிவேலுவின் மீள்வருகை மகிழ்ச்சியை ஏற்படுத்துகிறதுதான் என்றாலும் ஏதோவொரு வித்தியாசம். அறியாச் சிறுவனாக பார்த்திருந்த ஒருவனை சிலபல வருடங்கள் கழித்து கடா மீசையுடனும் கழுத்து செயினுடனும் வாயில் சிகரெட்டுடனும் பார்க்கும் விநோதமான விலகல் மனநிலையைத்தான் உணர முடிகிறது. பழைய துறுதுறுப்பான எளிமையான வடிவேலுவை இழந்து விட்டோமா எனத் தெரியவில்லை. ட்ரெய்லரில் வரும் உருவம் சற்று "டொங்கலாகத்தான்" இருக்கிறது.

மறுகா

- வெள்ளைக் கிருஷ்ணன் -

இவர்கள் என்ன படித்திருக்கிறார்கள்? என்ன செய்து கொண்டிருக்கிறார்கள்? ஒட்டுமொத்தக் கோவத்தையும் யேசுராசா பக்குவமாக இறக்கி வைத்திருக்கிறார். இறுதியாக அவரே சொல்கிறார், "குறைபாடுகளில் கவனங்கொண்டு செம்மைப்படுத்தும்போதே

எந்தச் செயலும் படைப்பும் நேர்த்தியை அடையும்" என்று. முற்றிலும் உண்மை. ஆனால், இது ஊடகங்களுக்கு மட்டுமல்ல. அரசியலுக்கும் பண்பாட்டுக்கும் தான்.

அடுத்தது சி.சி.வசேகரத்தின் தாக்குதல். ஏதோ பெரிய திட்டங்களை எல்லாம் வகுத்துக் கொண்டு இந்தத் தாக்குதலை சி. சி.வசேகரம் தொடுக்கவில்லை. சாதாரணமாகவே

உங்கள் மனதில் உள்ள அவதானங்கள் உருவாக்கிய கோபமே சி. சி.வசேகரத்திடமும் உள்ளது. "இலங்கையிலுள்ள நாளேடுகளிலும் மின் ஊடகங்களிலும் தொலைபரப்பு ஊடகங்களிலும் செய்தி வழங்கலின் தரம் மிகக் கவலைக்குரியது" என்று சொல்கிறார். சி. சி.

"விளம்பரதாரர் எவரையும் பகைக்கக் கூடிய செய்திகளை நாளேடுகள் தவிர்க்கின்றன" என்னும் அளவுக்குப் பத்திரிகைகளின் நிலை உருவாகியுள்ளது என்ற கவலை சி. சி.வசேகரத்திற்கு. "செய்தி ஏதென்பது வெறுமனே தகவல்களைப் பணமாக்கும் நிறுவனமாக இருக்க இயலாது. அதற்குச் சமூகப்பொறுப்புள்ளது. அப்பொறுப்பு மொழிப்பாவனை முதலாகச் செய்திகளின் நம்பகத்தன்மை வரையும், செய்திகளின் பின்விளைவுகள் பற்றிய அவதானிப்புக்குட்பட்டுப் பல திசைகளில் விரிகிறது" என்கிறார். "நாளேடுகளின் குறைபாடுகளை மக்கள் மட்டுமே களையவல்லோர்" என்ற நம்பிக்கையையும் சொல்கிறார் சி. சி.

ஆனால், சி.சி. சொல்வதற்கு மாறாக மக்கள் தான் இந்த மாதிரியான குறைபாடுகளைக் கொண்டிருக்கும் ஊடகங்களைக் கொண்டாடுகிறார்கள். மாற்று ஊடகங்களையும் மக்களுக்கான ஊடகங்களையும் அவர்கள் தாராளமாகப் புறக்கணிக்கிறார்கள். சி.சி.யும் அ.யேசுராசாவும் ஊடகங்களைப் பற்றி ஒரே பார்வையைக் கொண்டிருக்கிறார்கள்.

ஊடகங்களும் பெண்களும் என்ற வகையில்

குறிப்பு:

தினமுரசு நாளிதழில் உங்கள் நூல்களுக்கான விமர்சனமும் அறிமுகக் குறிப்பும் வெளியாவதற்கு, நூலின் இரண்டு பிரதிகளை எமக்கு அனுப்பிவைப்புங்கள்.

ஊடகங்களுக்கும் பெண்களுக்குள்ள உறவுநிலையைக் குறித்த வரலாற்று ரீதியான ஒரு உசாவலைச் செய்கிறார் தேவகௌரி. ஊடகத்துறையில் படித்து, அந்தத் துறையில் இயங்கிக் கொண்டிருப்பவர் தேவகௌரி. பொதுவாழ்வில் பெண்களின் பாத்திரமும் பங்களிப்பும் வரையறுக்கப்பட்ட அளவில், பிற்படுத்தப்பட்ட அளவில் இருந்ததைப் போலவே ஊடகங்களிலும் இருந்தது. இருக்கின்றது என்ற வரலாற்று ஆதாரங்களை முன்னிறுத்திச் சொல்கிறார் தேவகௌரி. இன்னும் பெண்களின் வலுவான செல்வாக்கு ஊடகங்களில் இடம்பெறவில்லை என்ற உண்மை மனதைக் கூனவே செய்கிறது.

இதீஸ் தன் கட்டுரையில், "பல்வேறு வகையான ஓடுக்கு முறைகள், சுரண்டல் மற்றும் சீரழிப்புகளுக்கு எதிராக சிவில் சமூகத்தின் குரலை உயர்த்தக் கூடிய வகையில் - போரினால் நலிவுற்ற சமூகங்களைத் தூக்கி நிறுத்தவேண்டிய தேவையும் முன்னால் எழுந்து நிற்பதால், எமது பத்திரிகைத்துறை குறித்த அகலித்த சிந்தனைகள் இன்று தேவையாக இருக்கின்றன" என்கிறார். ஆகவே

தமிழ் ஊடகங்களைப்பற்றி திருப்தியற்ற அனுபவங்களையே எல்லோரும் கொண்டிருக்கின்றனர். ஆனால், இதைத் தமிழ் ஊடகத்துறையினர் ஏற்றுக்கொள்வார்களா?

ஊடகத்துறை சிறப்புப்பகுதியை விட சா. திருவேணிசங்கமம், இதீஸ், த. விவேகானந்தராசா, சி. ரமேஸ், து.கௌரிஸ்வரன், எம்.ஐ.எம். றசுப், கருணாகரன் ஆகியோர் எழுதியுள்ள எட்டுக் கட்டுரைகளும் த. மலர்ச்செல்வன், வி.கௌரிபாலன் எழுதியிருக்கும் இரண்டு சிறுகதைகளும் "மறுகா"வின் இந்த இதழில் உள்ளன. எல்லாமே வெவ்வேறு வகையான நம் கவனத்திற்குரியவை. கண்டிப்பாக நாம் படிக்க வேண்டியவை. மொழிபெயர்ப்புக்கவியை உட்பட சித்தார்த்தன், மஜீத், எஸ். நளம், ரி. உருத்திரா, த. மலர்ச்செல்வன் ஆகியோரின் கவிதைகளும் இருக்கின்றன. மலர்ச்செல்வனின் முயற்சி திருவினையாக்கட்டும். தமிழ்ச் சமூகத்தை உய்விக்கவேண்டி இப்படிப் பலரும் வந்து கொண்டுவருகிறார்கள். வரலாறு உறுப்புகளில்லையா தோற்பதில்லையா?

"மறுகா"வின் எட்டாவது

இதழ் (2014) வந்திருக்கு. ஊடகங்களின் மீது சிறப்புக் கவனமெடுத்திருக்கிறது இந்த இதழ். முன்பு பெண்கள் குறித்தும், நாட்டுப்புறக்கலைகள் பற்றியும் சிறப்புப் பகுதியை "மறுகா" வெளியிட்டதாக நினைவு. இப்படிச் சிறப்புப் பகுதியில் கவனம் செலுத்துவது ஒரு வகையில் சிறப்பே. குறிப்பிடப்படும் விடயத்தைப் பற்றியோ விவகாரத்தைப் பற்றியோ ஒரு பருமட்டான அளவுக்காவது பல பார்வைகள், பல அபிப்பிராயங்கள் ஓரிடத்தில் கிடைக்கும்.

ஒரு காலம் "யுனெஸ்கோ கூரியரி" இல் இந்த மாதிரி வந்தது. தமிழர்களுக்கு அது அவ்வளவாகப் பொருந்தி வரவில்லைப்போலும். யாரும் அதை அவ்வளவாகக் கொண்டாடவில்லை. ஆனால், அந்த இதழ்கள் மிகப்பெறுமதியான பொக்கிஷங்கள். எல்லாப் பொக்கிஷங்களையும் இழந்ததைப் போல தமிழர்கள் அதையும் இழந்தனர்.

பிறகு கொஞ்சக் காலம் காலச்சுவடு சிறப்பிதழ்களை வெளியிட்டது. தமிழரின் உணவுப்பற்றி, தமிழரின் சடங்குகள் பற்றி, தமிழரின் உடைகள் பற்றி என ஒரு சிறப்புத் தொடர். தொலைக்காட்சித் தொடர்களைக் கொண்டாடும் தமிழர்களுக்கு இந்த மாதிரித் தொடர்கள் அவ்வளவாக ஓட்டுவதில்லை. என்றாலும் விகிதாசாரமாக வேதாளங்களும் இன்னும் உள்ளன என்பது உண்மை என்பதைப் போல த. மலர்ச்செல்வன் மறுகாவில் சிறப்புப்பகுதியைத் தந்து கொண்டிருக்கிறார்.

ஊடகத்தின் மீது பெருங்கவனத்தைக் குவிக்கும் இந்த இதழில் அ. யேசுராசா, சி. சி.வசேகரம், தேவகௌரி, ஏ.பி.எம். இதீஸ் ஆகியோர் சுவைகளை எழுதியிருக்கிறார்கள். பெரும்பாலும் தமிழ் ஊடகங்களை மையப்படுத்திப் பேசும் கட்டுரைகள். தமிழ் ஊடகங்களில் பொதுவாகவே பெருநோயாக வளர்ந்திருக்கிற பொறுப்பின்மை, அலட்சியம், உதாசீனப்படுத்தல், மோசடிகள், இவற்றின் விளைவாக உருவாகின்ற தரமின்மை போன்ற குறைபாடுகளைத் தெளிவாக ஆதாரபூர்வமாக முன்வைக்கிறார் அ. யேசுராசா. காட்சி ஊடகங்கள் முதற்கொண்டு சிற்பேடுகள் வரையில் இந்தக் குறைபாடு ஒரு நோயாகப் பரவியிருப்பதைப் பற்றிய அவதானிப்பு. தமிழில் இன்று ஊடகங்கள் பெருகியிருக்கும் அளவுக்கு, தமிழில் ஊடகவியலாளர்கள் இல்லை என்றுதான் இந்தக் கட்டுரையைப் படிக்கும்போது எண்ணத்தோன்றுது.

நல்ல ஊடகவியலாளர்கள் ஊடகங்களில் செயற்பட்டால் ஊடகங்களும் நன்றாகவே வரும். முன்பை விட இப்பொழுதுதான் ஊடகத்துறையில் அதிகமானவர்கள் படிக்கிறார்கள். பல ஊடகங்களில் ஊடகத்துறையில் படித்தவர்களே வேலை செய்கிறார்கள். ஊடக நிறுவனங்களும் பல வசதிகளோடு இயங்குகின்றன. ஆனால், ஊடகங்கள்தான் படு மோசமாக உள்ளன. அப்படியென்றால்

ஜெனிவாவில் நடைபெறும் கூட்டத் தொடரில், இலங்கைக்கு எதிராக அமெரிக்கா கொண்டு வரும் தீர்மானமானது,

பலத்த எதிர்பார்ப்புகளையும், சர்ச்சைகளையும் தோற்றுவிப்பது வழமை. தீர்மானம் நிறைவேறுவதற்கு, சில வாரங்களுக்கு முன்னர் நடக்கும் கூத்துக்களைப் பார்த்தால், தற்போது ஈழப்போர் ஜெனிவாவில் நடக்கிறதா என்ற பிரமை உண்டாகும்.

அமெரிக்கா "தமிழர்களுக்கு நீதி வழங்கப் போகிறது" என்று, தமிழ்த் தேசியவாதிகள் தமிழ் மக்களை நம்பச் சொல்வார்கள். மறு பக்கத்தில், அமெரிக்கா "ஒரு சிங்கள விரோதி" என்று, சிறிலங்கா அரசு சிங்கள மக்களை நம்ப வைக்கும். அமெரிக்கத் தீர்மானத்தின் உண்மையான நோக்கம், ஜெனிவா கூட்டம் முடிந்த பின்னர் தான் தெரிய வரும். ஆனால், அதை யாரும் கவனிக்கமாட்டார்கள். எந்த ஊடகமும் அந்தச் செய்திக்கு முக்கியத்துவம் கொடுக்காது.

அமெரிக்கா தலைமையில், ஆசிய, பசிபிக் நாடுகள் கலந்து கொள்ளும் வருடாந்த கூட்டம், ஜெனிவா சலசலப்பு ஓய்ந்த பின்னர் அமைதியாகக் கூடும். The Multinational Planning Augmentation Team (MPAT) எனப்படும் பாதுகாப்பு ஒப்பந்தத்தின் அடிப்படையில்,

MULTINATIONAL FORCE STANDING OPERATING PROCEDURES - 18 SRI LANKA FROM 02 APRIL TO 11 APRIL 2014



திரை மறைவில் அமெரிக்கா, இலங்கைக்கு இடையிலான இரகசிய இராணுவக் கூட்டணி

15 நாடுகள் கலந்து கொள்ளும் கூட்டத்திற்கு, இந்தியா, சீனாவுக்கு (வேண்டுமென்றே) அழைப்பு விடுப்பதில்லை. ஆனால், அவற்றிற்கு அயலில் உள்ள நாடுகள் பல கலந்து கொள்ளும்.

ஒவ்வொரு வருடமும், விடுதலைப்

புலிகளை தோற்கடித்த கிழக்கு மாகாணக் கடற்கரையில், பன்னாட்டு இராணுவ - கடற்படை ஒத்திசைகள் நடைபெறும். இனி வருங்காலங்களில், மனிதர்களால் அல்லது இயற்கையால் ஏற்படுத்தப்படும் பேரழிவுகளை சமாளிப்பது பற்றிய இராணுவக்

கூட்டணி என்று கூறப்படுகின்றது. திடீர் அனர்த்தம் ஏற்படும் பட்சத்தில், இந்த இராணுவக் கூட்டமைப்பில் உள்ள நாடுகள் உதவிக்கு ஓடி வர வேண்டும்.

கனடா, நியூசிலாந்து, அவுஸ்திரேலியா, இந்தோனேசியா, மலேசியா, தாய்லாந்து, பங்களாதேஷ், சிங்கப்பூர், வியட்நாம், கம்போடியா போன்ற பசிபிக்-இந்து சமுத்திரம் சார்ந்த நாடுகள் கலந்து கொள்வது புரிந்து கொள்ளத் தக்கது. ஆனால், கடலே இல்லாத, நிலத்தால் சூழப்பட்ட நேபாளம், மொங்கோலியா ஆகிய நாடுகளுக்கும் அழைப்பு விடுப்பது தான் புதிரானது. அநேகமாக இது ரஷ்யா, சீனா, இந்தியா ஆகிய நாடுகளுக்கு இடையிலான ஷாங்காய் பாதுகாப்பு ஒப்பந்தத்திற்கு எதிரான நடவடிக்கையாக கருதப்பட வாய்ப்புண்டு.

The Multinational Planning Augmentation Team (MPAT) அமைப்பின் பாதுகாப்பு தொடர்பான இந்த வருடத்திய கூட்டம், ஏப்ரல் 1 ஆம் திகதி, கொழும்பு நகரில் ஆரம்பமானது. ஏப்ரல் 9 வரையில், ஒரு வாரம் நடக்கவிருக்கும் கூட்டத்திற்கு, அமெரிக்க பாதுகாப்பு படைத் தரப்பில் இருந்து, 20 பேர் கலந்து கொள்கின்றனர்.

- கல்வரசுந்தா -



சி.டி.சன் டிவலப்மென்ட் சி.டி.பி.யின் யாழ்ப்பாணக்கிளையின் 4ஆம் ஆண்டு நிறைவு விழா அண்மையில் நடைபெற்றது. இந்நிகழ்வில் விருந்தினராக கலந்துகொண்ட ஒப்பந்தகாரர் ச.சீவசோதிராஜா உரையாற்றுவதையும், மாணவர்களின் கலை நிகழ்வினையும், வங்கியின் பணியாளர்கள், விருந்தினர்களையும் காணலாம். (54)

விளையாட்டு வீரர்களின் திறமைகளுக்கு முன்னுரிமை வழங்கவேண்டும்

இலை, மறை காய்களாக இருந்து வருகின்ற விளையாட்டு வீரர் வீராங்கனைகளை இனங்கண்டு அவர்களினது திறமைகளையும், உணர்வுகளையும் எமது கலை, கலாசார விழுமியங்களின் அடிப்படையில் முன்னுக்கு கொண்டு வருவதில் நாங்கள் அதிக முயற்சிகளை எடுத்து வருகின்றோம் என சி.டி.பி யாழ் மாவட்ட நாடாளுமன்ற உறுப்பினர் சில்வேஸ்திரி அலன்ரின் (உதயன்) தெரிவித்துள்ளார்.

வேலணைப்பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கிடையில் அல்லைப்பிட்டி சென்.பிலிக்ஸ் விளையாட்டுக் கழக மைதானத்தில் இடம்பெற்ற விளையாட்டு விழாவில் பிரதம விருந்தினராக கலந்து கொண்டு உரையாற்றும் போதே அவர் இவ்வாறு தெரிவித்துள்ளார்.

அவர் மேலும் தெரிவிக்கையில், இதனடிப்படையில் வேலணைப் பிரதேச செயலகமானது

உதயன் எம்.பி. தெரிவிப்பு

தங்களினது எல்லைக்குட்பட்ட இடங்களில் இருக்கின்ற வீரர் வீராங்கனைகளை இவ்வாறான விளையாட்டுப் போட்டிகள் மூலமாக இனங்கண்டு அவர்களை வெளியுலகிற்கு தெரியப்படுத்துவதற்கான விழாவாக இந்த விளையாட்டுப்போட்டிகள் நடைபெறுகின்றன.

எமது பிரதேசத்தின் வளங்கள் கலாசார பண்பாடுகள் இளைஞர்கள் வீராங்கனைகளை ஆற்றல்களை வெளிக் கொணர்வதற்கென பிரதேச செயலர் பிரிவுகள் தோறும் இவ்வாறான விழாகளை நடத்தி வருகின்ற வழமை யுண்டு.

அந்தவகையில் இன்றும் இவ்வாறான விழாவானது நடைபெற்றுள்ளது. இந்த விழாவில் வெற்றி பெற்ற வீரர்களுக்கான திறமைகளை கருத்திற் கொண்டு பரிசளிப்புகளும் வழங்கப்பட்டு வருகின்றன.

ஆனால் நடைபெற்ற இந்த

விழாவில் இடம்பெற்றிருந்த ஓர் நிகழ்வானது எனது மனவேதனைக்குட்பட்டதாக இருந்த வேளையிலும் அதனை மறந்து இனிவரும் காலங்களில் இளைஞர் யுவதிகள் எமது கலை கலாசார பண்புகளுக்கு அமைவாக நடந்து கொண்டு இவ்வாறான விழாக்கள் மூலம் சிறந்த வீர வீராங்கனைகளை வளர்க்க வேண்டும் என்றும் அவர் மேலும் தெரிவித்தார்.

இந்து மயானத்தை புனரமைக்க கோரிக்கை

(கொடிகாமம்)

சாவகச்சேரி பிரதேச சபைக்குட்பட்ட குடமியன் கிராமத்தில் உள்ள குடமியன் இந்து மயானத்தை உடன் புனரமைத்துத் தருமாறு பொதுமக்கள் கோரிக்கை விடுத்துள்ளனர்.

குடமியன் நாவற்காடு, வரணி இயற்றாலை முதலான கிராமங்களைசேர்ந்த 500இற்கு மேற்பட்ட குடும்பங்கள் பயன்படுத்தும் இம் மயானத்தை சம்பந்தப்பட்ட அதிகாரிகள் திருத்தி தரவில்லை என பொதுமக்கள் விசனம் தெரிவித்துள்ளனர்.

இந்தப் பகுதி பொது அமைப்புக்களைத் திருத்தித் தருமாறு கோரிக்கை விடுத்தபோதிலும் இதுவரை எந்தவித நடவடிக்கையும் எடுக்கவில்லையெனவும் அப்பகுதி மக்கள் கவலை தெரிவிக்கின்றனர். (130)

பணிகள் நிறைவு

கொடிகாமம் நகரப்பகுதியில் அமைந்துள்ள புகையிரத நிலையம் அமைக்கும் பணி நிறைவடைந்துள்ளது.

மேலும் பணை தொடக்கம் கொடிகாமம் வரையான பகுதிக்கு ஒளி சமிக்கை பொருத்தும் பணியும் நிறைவடைந்துள்ளது.

கொடிகாமம் தொடக்கம் சாவகச்சேரி வரையான பகுதியில் உள்ள ஒளி சமிக்கை பொருத்தும் பணியும் நடைபெற்று வருகின்றது. (130)

ஸ்ரீ முருகன் சனசமூக நிலையத்தினால் மாணவர்களிடையே போட்டிகள்

(யாழ்ப்பாணம்)

அராலி மத்தி ஸ்ரீ முருகன் சனசமூக நிலையம் தனது 74 ஆவது ஆண்டு விழாவை முன்னிட்டு பாடசாலை மாணவர்களிடையே திருக்குறள் மற்றும் பேச்சுப்போட்டிகள் என்பவற்றை நடாத்தவுள்ளது. இதன்படி பிரிவு 1 இற்கு (தரம் 3,4,5) திருக்குறள் (முதலாம் அதிகாரம் கடவுள் வாழ்த்து) பிரிவு 2இற்கு (தரம் 6,7,8,9 சமய வழிபாடு என்னும் தலைப்பில் பேச்சு, பிரிவு 3இற்கு (தரம் 10,11) பிரிவு 4இற்கு க.பொ.த. உயர்தரம் ஆகிய பிரிவுகளுக்கு அராலி ஸ்ரீ முருகன் சனசமூக நிலையத்தின் வரலாறு, அராலி தறணன் முருகன் ஆலய வரலாறு அராலி நிலாவொளி விளையாட்டுக்கழக வரலாறு ஆகிய 3தலைப்புக்களில் ஒன்றைத் தெரிவுசெய்து பேச வேண்டும்.

பேச்சு போட்டியாளர்கள் விடயம் பற்றி 5 நிமிடத்துக்குள் பேசவேண்டும். இப்போட்டிகள் இன்று ஞாயிற்றுக்கிழமை மதியம் 2 மணிக்கு நிலைய முன்றலில் இடம்பெறும். போட்டிகளில் பங்கு பற்றுவோர் குறித்து நேரத்துக்கு வருகை தருமாறும் இறுதிநாள் கலை நிகழ்வுகள் ஜயவருடப் பிறப்பன்று எதிர்வரும் 14 ஆம் திகதி நடைபெறவுள்ளது.

ஆணையாளர் நியமனம்

இலங்கை முதலுதவிச் சங்கத்தின் சேவைகளை மேலும் விஸ்தரிப்புச் செய்யும் வகையில் வலிகாமம் கிழக்கு பாடசாலை களுக்கான முதலுதவிச் சங்க ஆணையாளராக கணபதிப்பிள்ளை ரவீந்திரன் முதலுதவிச் சங்கத்தின் மாவட்ட ஆணையாளரினால் நியமனம் செய்யப்பட்டுள்ளார்.

ஆவரங்கால் புத்தகலட்டி ஸ்ரீவிஸ்ணு வித்தியாலயத்தில் ஆசிரியராகக் கடமையாற்றும் ஆசிரியர் கரவீந்திரன் மிக நீண்டகாலமாக இலங்கை முதலுதவிச் சங்கத்தின் அங்கத்தவராக இணைந்திருந்து பல்வேறு சந்தர்ப்பங்களிலும் பொதுச்சேவைகள் பலவற்றை ஆற்றியிருந்தமைக்காக அவரது தன்னலமற்ற சேவையினை மதித்து அவருக்கு அவ்வாறான ஓர் பதவி வழங்கப்பட்டிருப்பதானது ஆசிரியர் சமூகத்தில் உள்ள பலருக்கும் மகிழ்ச்சியை அளித்துள்ளது. (03)

தெல்லிப்பளை பாலர் ஞானோதயசபை வகுப்புக்களை ஆரம்பிக்க ஏற்பாடு

(யாழ்ப்பாணம்)

தெல்லிப்பளை பாலர் ஞானோதய சபையின் சேவைகள் புதுப் பொலிவுடன் எதிர்வரும் 18ஆம் திகதி ஆரம்பிக்கவுள்ளது. 65 ஆண்டுகளுக்கு மேலாக

பாலர்களுக்கு சைவஞானத்தையும் இசைக்கலையையும் ஊட்டிவரும் இச்சபை புதுவருடத்தில் தனது சேவையை தொடரவுள்ளது.

ஆரம்ப நிகழ்வு அன்றைய தினம் பிற்பகல் 4.30 மணிக்கு இடம்பெறவுள்ளதுடன் கலைகளாக மிருதங்கம் ஓய்வு பெற்ற இசையாசிரியர் கலைச்சுடர் பிரம்மஸ்ரீ சுவரதராஜ சர்மா, பரதம் நடன ஆசிரியர் திருமதி கலைவாணி இரவீந்திரன், வாய்ப்பாடு செல்வி இந்துஜா இராசரட்ணம், வயலின் செல்வி எஸ். விக்னேஸ்வரி, மற்றும் சைவ நெறிப்பாடம் ஓய்வுபெற்ற விரிவுரையாளர் திருமதி கலாதேவி பொன்னம்பலம் ஆகியோர் கலை வகுப்புக்களில் கலந்து கொண்டு மாணவர்களுக்கு பயிற்சி வழங்கவுள்ளனர்.

இதன் பின்னர் தொடர்ச்சியாக பிரதி வெள்ளி, சனி, ஞாயிற்றுக்கிழமைகளில் மாலை நேரங்களில் வகுப்புக்கள் தொடர்ந்து இடம்பெறவுள்ளன.

வகுப்புக்களில் கலந்து கொள்ள விரும்புவோர் சபை தலைவரான பிரம்மஸ்ரீ சுவரதராஜ சர்மாவிடம் தொடர்பு கொள்ளுமாறு அறிவிக்கப்பட்டுள்ளது.

க.பொ.த.(சா/த) பெறுபேறுகள்

- அட்கவேலி இடைக்காடு மகாவித்தியாலயம்**
 லரணி தர்மகுலசிங்கம் 9ஏ, (ஆங்கிலமொழி மூலம்), கனகராசா நிசாந்தன் 5ஏ, 3பி, எஸ், லக்ஷியா தில்லைநாதன் 3ஏ, 5பி, எஸ், உதயன் டிலக்ஷன் 3ஏ, 2பி, 3சி, மதுசானினி மகேந்திரராசா 2ஏ, 2பி, 4சி, எஸ், சபாரட்ணம் பிருந்தாபன் 2ஏ, 3பி, 2சி, எஸ், சந்திரசேகரம் சஜீவன் 2ஏ, பி, 3சி, 2எஸ், ஏழுமலை திவாகர் 2ஏ, 3பி, 2சி, எஸ்.
- கனகரத்தினம் மத்திய மகாவித்தியாலயம்**
 நா.செந்தாரன் 6ஏ, பி, சி, க.சஜிகரன் 5ஏ, 2பி, 2சி, எஸ், சி.கிரிதாஸ் 4ஏ, 3பி, சி, எஸ், க.டிலக்ஷன் 4ஏ, 3பி, சி, இ.தனுராஜ் 2ஏ, 3பி, 3சி, எஸ், சி.ஜீவதர் சன் 3ஏ, பி, 4சி, எஸ், ர.விதுசன் 2ஏ, 2பி, 5சி, க.கிருபாலினி 2ஏ, 3பி, 3சி, எஸ், த.துஷாந்தினி 3ஏ, 5பி, பா.சாருஜன் 3ஏ, 2பி, 2சி, 2எஸ், சு.அனோஜன் 2ஏ, 4சி, 2எஸ்.
- யா/மன்னிப்பாய் இரங்குகல்லூரி**
 எஸ்.நிதர்சன் 7ஏ, 2சி, கே.பிரதாப் 7ஏ, பி, சி ஜே.ஜசிந்தன் 7ஏ, பி, சி, ஜே.சஜீசன் 6ஏ, 2சி, எஸ். எஸ்.கிரிசாந்தன் 6ஏ, பி, 2சி எஸ்.செல்வபிரசாந் 5ஏ, 3பி, எஸ், ஆர்.அன்னிறொசாந்தன் 5ஏ, 2பி, எஸ், கே.நர்த்தனன் 5ஏ, 2பி, 2சி எஸ்.செல்வபிரசாத் 5ஏ, 3பி, எஸ், ஏ.அஜித் 4ஏ, 3பி, சி, ஆர்.யேசுதர்ஸன் 4ஏ 3பி, சி, எஸ், என்.கஜீவன் 4ஏ, பி, 3சி, எஸ்.கபிலன் 3ஏ 3பி, 2சி, எஸ், கே.கோசிகன் 3ஏ, பி, 4சி, எஸ், எஸ்.சோபிதன் 3ஏ, பி, 3சி, எஸ், எஸ்.துசியந்தன் 3ஏ, பி, 4சி, ரி.நிதர்சன் 3ஏ, 4பி, சி, எஸ், ஆர்.டிலக் ஸன் 2ஏ, 3சி, 2எஸ், இ.மிரேஜ் 2ஏ பி, சி, 2எஸ், எஸ்.சஜீவன் 2ஏ, 4பி, 2எஸ், எஸ்.சஜீந் 2ஏ 2பி, 2சி, 2எஸ், எஸ்.விக்னேஸ்வரன் 2ஏ, 2பி, சி, 2எஸ், ஜே.மகிபன் 2ஏ 2பி, சி, 3எஸ், ரி.புஸ்பகரன் 2ஏ, 4சி, 2எஸ்.
- மாதகல் சென் யோசப் மகாவித்தியாலயம்**
 வி.ஜீவப்பிரியந்தன் 8ஏ, எஸ், ச.டிலக்ஷனா 7ஏ, பி, சி, ஜே.கிருசாந்தி 5ஏ, 3பி, சி, ப.சாராஜ் 4ஏ, 4பி, எஸ், தி.கேமமாலினி 4ஏ, 2பி, 2சி, எஸ், கி.லோஜிகா 3ஏ, 4பி, எஸ், பா.அர்ஜினி 2ஏ, 4பி, எஸ், யோ.ஆன் பற்றிசியா 2ஏ, 2பி, 3சி, எஸ்.
- பாலிகண்டி இரங்குகல்லூரி கலைப் பாடசாலை**
 சி.தனுஸ்குமார் 9ஏ, பி, சி, சி, ஜே.ஜே.பப் பிரபா 6ஏ, 2பி, எஸ், செ.பிரமினா 6ஏ, 2பி, எஸ், பி.பிரியங்கா 5ஏ, 3பி, சி.
- கொற்றாவத்தை அமெரிக்கன் மிஷன் தமிழ்க் கலைப் பாடசாலை**
 ப.சஜீபா 5ஏ, பி, சி, எஸ், செ.கீர்த்தனா 4ஏ, பி, 3எஸ், வே.வேணுஷா 4ஏ, 3பி, சி, எஸ், தி.ஜீவிதா 3ஏ, 3பி, சி, 2எஸ். அ.டயானி 2ஏ, 2பி, 2சி, 3எஸ். (116, 63, 85, 114, எஸ்.பி.)



கொக்குவில் ஆடியபாதம் வீதியில் கொட்டப்பட்டிருக்கும் உரப்பைகளில் கட்டப்பட்ட குப்பைக்கழிவுகள் (137)

சேதமடைந்துள்ள குழாய்க்கிணறு நீரைப் பெறுவதில் சிரமப்படும் மாணவர்கள்



வவுனியா வடக்கு கல்வி வலயத்தில் அமைந்துள்ள புதுக்குளம் மகாவித்தியாலயத்தில் அமைக்கப்பட்டுள்ள குழாய் கிணறுகள் பழுதடைந்து காணப்படுவதனால் மாணவர்கள், ஆசிரியர்கள் நீரை பெறுவதற்கு பல்வேறு சிரமங்களை எதிர் நோக்குவதாகத் தெரிவிக்கப்படுகிறது. இது பற்றி மேலும் தெரிய

வருவதாவது, வவுனியா கல்நடு பிரதான வீதியில் காணப்படும் இப்பாடசாலையில் 1000 வரையான மாணவர்கள் கல்வி கற்று வருகின்றனர்.

இப்பாடசாலை கல்வி, விளையாட்டு, கலை எனப் பல் துறைகளிலும் வளர்ச்சி பெற்ற நிலையில் காணப்படுகின்றது.

ஆனாலும் இப்பாடசாலை ஆசிரியர்கள், மாணவர்கள் தமது தேவைகளுக்கு கூட நீரை பெறமுடியாதுள்ளது.

இங்கு இரு குழாய் கிணறுகளும், இரண்டு கிணறுகளும் இருக்கின்ற போதும், கிணறுகள் இரண்டும் கடும் வறட்சி காரணமாக நீர்வற்றுக்கின்ற நிலையில் உள்ளதுடன், அதன் ஆழம் சுமார் 40 அடிவரை காணப்படுகிறது.

இதனால் மோட்டர் மூலம் நீரை பெற்றுக் கொள்ள முடியாத நிலை காணப்படுகிறது. அத்துடன் நீரிலே கல்சியம் அதிகமாகவுள்ளதால் குடிப்பதற்கு பயன்படுத்த முடியாதநிலையே காணப்படுகிறது.

இதனால் குழாய்க் கிணற்று நீர் அதிகமாக பயன்படுத்தப்பட்டு வந்தது. இதில் ஒரு குழாய் கிணறு நீர் குறைவடைந்துள்ளமையால் நீரை பெறமுடியாது உள்ளதுடன் மற்றைய குழாய் கிணறு பழுதடைந்த நிலையில் உள்ளதாகவும் தெரிவிக்கப்படுகிறது.

செல்வபுரம் கிராமத்தில் டெங்கு ஒழிப்பு நடவடிக்கை



(கரணவாய்)

கரணவாய் ஜே/350 கிராம அலுவலர் பிரிவில் உள்ள செல்வபுரம் கிராமத்தில் நேற்று முன்தினம் வெள்ளிக்கிழமை டெங்கு ஒழிப்பு நடவடிக்கை மேற்கொள்ளப்பட்டது.

இதில் குறித்த பிரிவு கிராம அலுவலர் சுகாதார உத்தியோகத்தர்கள் பிரதேச செயலக உத்தியோகத்தர்கள் இக்கிராமத்திற்கு விஜயம்செய்து அங்குள்ள பொது இடங்கள் கோயில்கள், முன்பள்ளிகள், பாடசாலைகள், வீடுகள், நுளம்புபெருகும் என இனங்காணப்பட்ட பகுதிகள் என்பவற்றை பரிசோதனைக்குட்படுத்தி பார்வையிட்டனர்.

டெங்கு நோயின் பரவலைத் தடுக்கும் வகையில் இச்செயற்பாடு முன்னெடுக்கப்பட்டுள்ளதுடன் பொதுமக்களுக்கும் டெங்கு நோய் பற்றிப் பற்றி அறிவுறுத்தல்களையும் வழங்கியுள்ளனர். (18)

தென்மராட்சி வலயமட்ட தமிழ்த்தினப் போட்டி முடிவுகள்

(சாவகச்சேரி)

தென்மராட்சி வலய மட்டபாடசாலை மாணவர்களிடையே நடாத்தப்பட்ட தமிழ்த்தினப்போட்டியின் எழுத்தாக்கப்போட்டி முடிவுகள் வெளியிடப்பட்டுள்ளன.

இப்போட்டியில் முதல் மூன்று இடங்களைப் பெற்றவர்களின் விபரம் வருமாறு,

ஆக்கம்- எழுத்து பிரிவு - I

சி. வனோஜா (யா/சாவகச்சேரி இந்து ஆரம்ப பாடசாலை), பா. சாயிராம் (யா/கச்சாய் அத.க பாடசாலை), சீ தினோஜிகா (யா/மட்டுவில் சந்திரமௌலீச வித்தியாலயம்)

கட்டுரை வரைதல் பிரிவு - II

இ.நிலோஜிதா (யா/கொடிகாமம் திருநாவுக்கரசு 'ம.வி.) ய.கிரிஜா (யா/ வரணி ம.வி) தே. சோபிதன் (யா/விடத்தற்பனை கமலாசனி வித்தியாலயம்)

பிரிவு - III

ஜெ.பானுஜா (யா/சாவகச்சேரி இந்துக்கல்

லூரி) கு.கார்த்திகா (யா/ வரணி ம.வி) வே. நிலக்சன் (யா/உசன் இராமநாதன் ம.வி)

கட்டுரை வரைதல் இலக்கியம் நயத்தல்

பிரிவு IV

செ. செந்தேகனா (யா/கைதடி நுணாவில் அத.க பாடசாலை) நி.பவித்திரா (யா/மட்டுவில் சந்திரமௌலீச வித்தி) ஜே. மேரினுபீனா (யா/கொடிகாமம் அத.க பாடசாலை)

கவிழியற் கட்டுரை வரைதல், இலக்கியம் நயத்தல்

பிரிவு V

ப.அனுஷா (யா/ மீசாலை வீரசிங்கம் மத்திய கல்லூரி) ஞா.சாத்திகா (யா/ வரணி ம.வி) ஜெ.பிரசாயினி (யா/உசன் இராமநாதன் ம.வி)

இலக்கணப் போட்டி

ர. மதுரா (யா/சாவகச்சேரி இந்துக்கல்லூரி) சி.சிறிகௌசி. (யா/கொடிகாமம் திருநாவுக்கரசு ம.வி.) க.யசிந்தா (யா/ உசன் இராமநாதன் ம.வி)

(தொடரும்...)

பத்விருக்கப் பெட்டகம்

தமிழ் இன உணர்வாளர் என்போர் யார்? தமிழ் மொழி வழக்கமான 'மொழி' என்ற வரையறையைத் தாண்டியது; அது ஒரு மதிப்பீடு என்ற சிந்தனை ஓட்டத்தை உண்மையான தமிழ் உணர்வாளர் கொண்டிருப்பார். அந்த மதிப்பீடு, அறம் சார்ந்தது என்பதையும் அதன் குவிமையமாகச் சமத்துவமும் கருத்தொற்றுமையும் இருக்கும் என்பதையும் அவர் அறிவார். 2,000 ஆண்டுகளாக அறுபடாத இலக்கியப் பாரம்பரியம் மட்டும் தமிழருக்குச் சொந்தமல்ல, தொடர்ந்து விவாதித்து, முரண்பட்டு, கருத்தொற்றுமையின் அடிப்படையில் மட்டுமே அடுத்தகட்டக் கலாச்சார நகர்வுக்கு தம்மைத் தயார் செய்துகொண்ட மொழிக் குழுமமும் கூட.

இந்த மதிப்பீடு எதிரிகளை மட்டும் அடையாளப்படுத்தாது; மாறாக, உத்வேகமான விவாதம் மூலம் தமது பலன்களையும் சரிசெய்தபடியே இருந்திருக்கிறது என்பதைத் தமிழ் இன, மொழி வரலாற்றை ஆழமாகவும் விரிவாகவும் ஆய்வு நோக்கில் புரிந்துகொண்ட தமிழ் உணர்வாளர் புரிந்துகொண்டிருப்பார்.

மாற்றுக் கருத்து கொண்டிருப்பவரையும் அங்கீகரிப்பது தான் தமிழ் என்ற மதிப்பீட்டின் சாராம்சம் என்ற நிலைப்பாட்டைச் சமரசமின்றி உண்மையான தமிழ் இன உணர்வாளர் கொண்டிருப்பார். எப்போதுமே மக்களை அச்சத்திலும், கருத்துச் சுதந்திரம் இல்லாத இருளுக்குள்ளும் வைத்திருந்த மாண்புமிகு உண்மையான தமிழர்களா என்ற கேள்வியைக் கேட்க வேண்டிய தருணம் வந்துவிட்டதை உண்மையான தமிழ் இனப் பற்றாளர் உணர்வார்.

ஆம், தமிழ் என்பது மொழியால் மட்டும் இணையும் கூட்டம் அல்ல. அடிப்படையான ஜனநாயக மதிப்பீடுகளின் மறு உருவமே என்ற ஆழமான புரிதலைக்கொண்டிருப்பது மட்டுமே ஒருவரைத் தமிழ் ஆர்வலர், தமிழ் இனப் பற்றாளர் என்ற பெயருக்குப் பொருத்தமானவராகக் காட்டும்.

- இரா.திருநாவுக்கரசு

பத்து நாட்களுக்கு விடுமுறை எடுத்துக் கொண்டேன். நானாக எடுத்துக் கொண்ட விடுமுறைதான். மனம் நம்மையுமறியாமல் ஏதாவது ஒரு பக்கமாகச் சாயும் போது எல்லா வற்றையும் கொஞ்ச நாட்களுக்கு நிறுத்தி வைப்பதுதான் நல்லது. ஆனால் அது அவ்வளவு சுலபமாக இல்லை. சொறிந்து பழகியவன் கை சும்மா இருக்குமா? இங்கு ஃபேஸ்புக் இருக்கிறது, இணையத்தளங்கள் இருக்கின்றன. இதில் எல்லா வற்றிலும் இருந்தும் நம்மால் துண்டித்துக் கொள்ள முடியும் என்ற நம்பிக்கை துளி வந்தாலும் அலைபேசி கையில் இருக்கிறது. எப்படியாவது இந்த உலகம் நம்மைத் தாண்டி விடுகிறது. இந்த உலகம் நம்மை ஏதாவதொரு விதத்தில் இழுத்துக் கொண்டேதான் இருக்கும். யாராவது எதையாவது சொல்லிக் கொண்டேதான் - அவர்கள் செய்கிறார்களா இல்லையா என்பது வேறு விஷயம் - ஆனால் சொல்லிக் கொண்டேதான் இருப்பார்கள். நடுங்காமல், ஸ்திரத்தன்மை குலையாமல் பற்களைக் கடித்துக் கொண்டு தாண்டிப் போவதற்கு இன்னமும் பக்குவம் வேண்டும் போலிருக்கிறது.

எதிர்த்து வாதாடலாம்தான், உரையாடலாம்தான். ஆனால் எந்த விஷயம் இங்கே நூறு சதவீதம் வெளிப்படையாக இருக்கிறது? எந்தச் செய்தி பற்றி முழுமையாகத் தெரியும்? எல்லாமே அரைகுறைதான். உடைகங்கள் வளர்த்த அறிவு இது. ஒரே செய்தி பற்றி பல விதங்களில் பேசும் நூற்றுக்கணக்கான உடைகங்கள் பெருக்கிக்கொள்ளுகின்றன. நீங்கள் நம்பும் மனிதனை நான் மறுக்கலாம் நான் மறுப்பதை இன்னொருவர் நம்பலாம். இப்படி உண்மை பற்றிய முழுமையான புரிதல் இல்லாமலே அவரவர் நம்பிக்கைக்கு ஏற்ப விவாதங்களை நீட்டி முழக்கிக் கொண்டிருக்கிறோம். இதில் பிரச்சினையே 'நான் நம்புவதுதான் சரி' என்று எல்லோருமே நிரூபிக்க முயல்கிறோம்.

- வா.மணிகண்டன்

யாழ். கோப்பாயினைச் சேர்ந்த ஒருவரினால் 300,000 ரூபா செலவில் யாழ். கல்வியங்காட்டு பகுதியில் நிர்மாணிக்கப்பட்ட புரட்சித் தலைவர் எம்.ஜி. இராமச்சந்திரனின் 6 அடி உருவச்சிலை கடந்த புதன்கிழமை [02.04.2014] திறந்து வைக்கப்பட்டது.

உதயன் பத்திரிகை அலுவலகத்தின் முன்னால் வீதியில் வெறும் காக்கி அட்டையை தூக்கிப் பிடித்த விஜய் இரசிகர்கள் முன்னால் "கொள்கை விளக்கம்" கொடுத்த வெள்ளை வேட்டிக் காரர் இங்கு காணாமல் போயிருக்கிறார் பாருங்கள்.

- கலையரசன்.தா

ஜெயபுரம் பிரதேசம் 3 வருடங்களில் வளர்ச்சி

நாடாளுமன்ற உறுப்பினர் சந்திரகுமார் மகிழ்ச்சி



(பூநகரி)

பூநகரி ஜெயபுரம் பகுதி கடந்த மூன்று வருடங்களுக்கு முன்னர் இருந்த நிலையினை விட தற்போது துரித வளர்ச்சி கண்டுள்ளது. இன்னும் இரண்டு வாரத்தில் இந்தப் பகுதிக்கான மின்சாரத்தினை வரலாற்றில் முதல் முறையாக நாம் வழங்க வுள்ளோம். அதற்கு ஊடாக ஜெயபுரம் மேலும் முன்னேற்றம் அடைந்து செல்லும் என ஈ.பி.டி.பி.நாடாளுமன்ற உறுப்பினரும் நாடாளுமன்றக்குழுக்களின் பிரதித் தலைவருமான முருகேசு சந்திரகுமார் தெரிவித்துள்ளார்.

பூநகரி ஜெயபுரம் பிரதேசத்தில் நேற்றுமுன்தினம் கெயார் சர்வதேசம் நிறுவனத்தின் நிதிப் பங்களிப்பில் போஸ்டோ நிறுவனத்தின் அனுசரணையில் மாதர் கிராம அபிவிருத்தி சங்கத்திற்கான அரைக்கும் ஆலை ஒன்றை திறந்து வைத்தல் மற்றும் ஏனைய மாதர் கிராம அபிவிருத்திச் சங்கங்களுக்கான

உபகரணங்கள் வழங்கும் நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்துள்ளார்.

அங்கு அவர் மேலும் தெரிவிக்கையில்,

அக்கராயன் அம்பலப்பெருமாள் சந்தியில் இருந்து வலைப்பாடு வரையான வீதியினை புனரமைப்பதற்கு கிட்டத்தட்ட 800 மில்லியன் ரூபாய்கள் தேவைப்படுகின்றன. இது வடக்கு மாகாண சபைக்குரிய வீதி, எனினும் எந்த அமைப்பாக இருந்தாலும் நிதி என்பது அரசு விசேட நிதிகளை ஒதுக்கும் போதுதான் பாரிய அபிவிருத்தித் திட்டங்களை முன்னெடுக்கலாம். இந்த நிதியைக் கொண்டுவர வேண்டிய கடமைப் பொறுப்பை நாம்தான் சுமந்திருக்கிறோம். யார் ஆட்சியில் இருந்தால் என்ன யார் கட்டடத்தை திறந்தால் என்ன அந்த அபிவிருத்தியை மேற்கொள்வதற்கு நாம்தான் நிதியைக் கொண்டு வர வேண்டும் என்றார்.

இதன்போது ஜெயபுரம் தெற்கு மாதர் கிராம அபிவிருத்தி சங்கத்திற்கு 90277 ரூபாவுக்கும், ஜெயபுரம் வடக்கு மாதர் கிராம அபிவிருத்திச் சங்கத்திற்கு 52697 ரூபாவுக்கும், நாச்சிக்குடா மாதர் கிராம அபிவிருத்திச் சங்கத்திற்கு 54457 ரூபாவுக்கும், அண்ணை வேளாங்கண்ணி மாதர் கிராம அபிவிருத்தி சங்கத்திற்கு 54457 ரூபாவுக்கும், பல்லவராயன் கட்டு மாதர் கிராம அபிவிருத்திச் சங்கத்திற்கு 42857 ரூபாவுக்கும் தளபாடங்கள் மற்றும் அலுவலக உபகரணங்கள் வழங்கப்பட்டதோடு, ஜெயபுரம், பல்லவராயன்கட்டு, நாச்சிக் குடா, நாச்சிக்குடா மத்தி விளையாட்டுக் கழகங்களுக்கு தலா 14800 ரூபா பெறுமதியிலான விளையாட்டு உபகரணங்களும் வழங்கப்பட்டன.

இந்த நிகழ்வில் ஈ.பி.டி.பி.யின் வடக்கு மாகாண சபை உறுப்பினர் வை.தவநாதன், பூநகரி பிரதேச செயலாளர் சத்தியசீலன், பூநகரி பிரதேச சபையின் உறுப்பினர் குகேந்திரன், பூநகரி பிரதேச செயலக உதவித் திட்டப் பணிப்பாளர் சொக்கநாதன், பொஸ்ரோ நிறுவனத்தின் திட்ட இணைப்பாளர் றமணன், ஈழ மக்கள் ஜனநாயகக் கட்சியின் பிரதேச அமைப்பாளர் நிரமல றொபின்சன், கிராம சேவையாளர்கள் மகாபரன், வாசுகி, நாகலிங்கம், கிராம அபிவிருத்திச் சங்கத் தலைவர் இராஜரட்ணம் மற்றும் மாதர் கிராம அபிவிருத்திச் சங்க பிரதிநிதிகள், பொது மக்கள் எனப் பலர் கலந்து கொண்டனர்.

வேம்படி மகளிர் கல்லூரி தேசிய மட்டத்தில் ஜந்தாமிடம்

(யாழ்ப்பாணம்)

க.பொ.த. சாதாரணதரப் பரீட்சைப் பெறுபேறுகளில் சிறந்த பெறுபேறுகளைக் கொண்ட பாடசாலைகளின் பட்டியலில் முதல் பத்து இடங்களில் யாழ்ப்பாணம் வேம்படி மகளிர் கல்லூரி ஜந்தாவது இடம்பெற்றுள்ளது.

இந்தப் பாடசாலையில் பரீட்சைக்குத் தோற்றிய 246 மாணவியர்களில் அநேகமானவர்கள் அனைத்துப் பாடங்களிலும் சித்தியடைந்துள்ளனர். கொழும்பு 8 தேவி பாலிகா மகா வித்தியாலயம் கூடுதலான பெறுபேறுகளைப் பெற்று முதலாவது இடத்தைப் பெற்றுள்ளது.

இந்தப் பாடசாலையில் பரீட்சைக்குத் தோற்றிய 245 மாணவியர்களில் 124 மாணவியர் 9 'ஏ' சித்திகளைப் பெற்றிருப்பதுடன், 83 வீதமானவர்கள் 8 'ஏ' இற்கும் கூடுதலான புள்ளிகளைப் பெற்றுள்ளனர். இந்தப் பாடசாலையில் எந்தவொரு மாணவியும் எந்தவொரு பரீட்சையிலும் தோற்றத் தவறவில்லையென கல்வியமைச்சு வட்டாரங்கள் தெரிவித்தன.

இரண்டாவது இடத்தில் கம்பஹா ரத்னாவளி பாலிகா மகா வித்தியாலயமும், மூன்றாவது இடத்தில் மாத்தளை அரசு விஞ்ஞானக் கல்லூரியும், நான்காவது இடத்தில் கொழும்பு விசாகா மகளிர் மகா வித்தியாலயமும் காணப்படுகின்றன. சிறந்த பெறுபேறுகளை வழங்கிய பாடசாலைகளின் பட்டியலில் யாழ்ப்பாணம் இந்துக் கல்லூரி 24 ஆவது இடத்தில் காணப்படுகிறது. மட்டக்களப்பு வின்சன்ட் பெண்கள் பாடசாலை 44 ஆவது இடத்திலும் காணப்படுகிறது.

பாணின் நிறையை குறைப்பதற்கான கோரிக்கைக்கு பதில் கிடைக்கவில்லை

அகில இலங்கை பேக்கரி உரிமையாளர் சங்கம்

(கொழும்பு)




ஒரு இறாத்தல் பாணின் நிறையை 50 கிராமால் குறைப்பதற்கு பாவனையாளர் அலுவல்கள் அதிகாரசபையினால் முன்வைக்கப்பட்ட கோரிக்கை தொடர்பில் இதுவரை எந்தவித பதிலும் கிடைக்கவில்லை என அகில இலங்கை பேக்கரி உரிமையாளர் சங்கம் தெரிவித்துள்ளது.

தற்போது ஒரு இறாத்தல் 450 கிராமாகவுள்ள பாணின் நிறையை குறைத்து அதனை

50 ரூபாவுக்கு விற்பனை செய்வதற்காக இந்த கோரிக்கை முன்வைக்கப்பட்டதாக அந்தச் சங்கத்தின் தலைவர் என்.கே. ஜயவர்தன தெரிவித்துள்ளார்.

பாணின் நிறை தொடர்பில் பாவனையாளர்கள் ஆராய்வதில்லை குறைந்த நிறையுடைய பாணை 50 ரூபாவுக்கு அவர்கள் பெற்றுக் கொள்கின்றனர்.


இதன் காரணமாக அகில இலங்கை பேக்கரி உரிமையாளர் சங்கம் பெரும் சிக்கலுக்கு முகங்கொடுத்துள்ளது என்றார்.



யாழ்.சூரையப்பா வீளையாட்டரங்கில் நேற்று கிடம்பெற்ற தமிழ் - சிங்கள புத்தாண்டு விழாவில் அமைக்கப்பட்டிருந்த பழைமை வாய்ந்த விழுமியங்களை சீத்தரிக்கும் காட்சிகள்.

(படங்கள்: ஆர்.ராஜகுமார்)

13) தரப்பட்டுள்ள அளவீடுகளுக்கு ஏற்ப இவ்வுருவின் சுற்றளவைக் காண்க.



14) எனது ஐந்து வருட கற்றலின் பெறுபேரை அடைவதற்கு முயற்சித்த புலமைப் பரிசில் பரிசை நாளை நடைபெற உள்ளதை எண்ணி இதனைத் தொடர்ந்து உங்கள் கருத்தினை வியரிக்கும் ஆறுவாக்கியங்கள் எழுதி சம்பவத்தை பூரணப்படுத்துக. (ஒவ்வொரு வாக்கியத்திலும் குறைத்து ஐந்து சொற்களாவது இடம் பெற்றிருத்தல் வேண்டும்) அவ்வாக்கியத்தில் எழுவாய், பயனிலைத் தொடர்பு திருத்தமானதாக இருத்தல் வேண்டும்)

- 1) -----
2) -----

கடந்த ஞாயிற்றுக்கிழமை மற்றும் புதன்கிழமை வெளியான பயிற்சி வினாக்களின் விடைகள்

ஞாயிற்றுக்கிழமை 30/03/2014		புதன்கிழமை 02/04/2014	
1) 1	7) 2	5) தீமை	14) தற்கொலை
2) 2	8) 1	6) வைரமுடைய கண்டால் பயங்கொள்க கூடாது	15) Grand Father
3) 2	9) 1	7) கலங்காத மனம், திடமான மனம்.	16) God
4) 2	10) 3	8) உற்சாகம் கொள்ளல்.	17) Love / Kind
5) 3	11) 3	9) தான் + அறிதல்	18) உனது வயது எத்தனை?
6) 3	12) 3	10) அன்பு மிகுந்து தெய்வம், துன்பம் அனைத்தையும் போக்கிரிடு வது தெய்வம்	19) நாம் சோறு சாப்பிடுவோம்
		11) ஜீவனத்தைக் கெடுத்தல்	20) 1
		12) முற்றாய் விலகல்	21) 4
		13) சதாவதானி	22) 1
			23) 1
			24) 1
			25) 2
			26) 1
			27) 1
			28) 1
			29) 1
			30) 1
			31) 1
			32) 1
			33) 1
			34) 1
			35) 1
			36) 1
			37) 1
			38) 1
			39) 1
			40) 1
			41) 4
			42) 3
			43) 1
			44) 3
			45) 3

தரம் - 5 புலமைப் பரிசில் பரிட்சை - 2014

பகுதி - II
I மணி 15 நிமி




கல்வி முரசு



01) கொத்துக் கொத்தாக அல்லாமல் தனித் தனியாகப் பூக்கும் பூ எது?

- i. சரரை ii. வெட்சி iii கொணாஸ் iv தொடடாச்சருங்கி

02) கீழே மின் இணைப்பு ஒன்று தரப்பட்டுள்ளது அதனை நன்கு அவதானித்து விடை தருக



i. இதில் எந்த ஆளியை முடினால் மின் குமிழ் ஒளிராது.

ii. இதில் எந்த ஆளியை முடினால் மின் குமிழ் ஒளிரும்.


03) நீசா தினமும் காலை, மத்தியானம், இரவு வேளைகளில் 3 டொபி வீதம் சாப்பிடுவாள் 81 டொபிகள் அடங்கிய பக்கட் ஒன்று நிசாவுக்கு எத்தனை நாட்களுக்குப் போதும்?

04) ரவி கொழும்புக்குச் செல்வதற்காக காலை 7.35க்கு வீட்டை விட்டுப் புறப்பட்டு 45 நிமிடங்களின் பின் கொழும்புக்குச் செல்லும் புகையிரதத்தை அடைந்தான். அவன் புகையிரதத்தை அடைந்த நேரத்தை டிஜிட்டல் முறையில் தருக.

05) 100g பப்பாசிப் பழத்தின் விலை 30 ரூபாவாகும் 1500g நிறையுள்ள பப்பாசிப் பழத்திற்காக எவ்வளவு பணத்தை செலுத்த வேண்டும்?


06) 924 தேங்காய்கள் நான்கு முடைகளில் சமமாக வைக்கப்பட்டுள்ளன. ஒரு முடையில் உள்ள தேங்காய்களின் எண்ணிக்கை யாது?

07) ஒரு முட்டை வியாபாரியால் ஐந்து நாட்களில் சந்தையில் விற்கப்பட்ட முட்டைகளின் எண்ணிக்கையை இவ்வரைபு காட்டுகிறது.




வியாபாரி சந்தைக்கு இவ் ஐந்து நாட்களில் ஒவ்வொரு நாளும் 56 முட்டைகள் வீதம் கொண்டு வருவது வழக்கமாகும். கீழே கொடுக்கப்பட்டுள்ள வினாக்களுக்குரிய விடையைப் புள்ளிக் கோட்டில் எழுதுக.

- அதிக முட்டைகள் விற்கப்பட்ட நாள் எது?
- சுடுதலான முட்டைகள் எஞ்சிய நாள் எது?
- வியாபாரி ஒரு முட்டையை 6 ரூபாவிற்கு வாங்கி 10 ரூபாவிற்கு விற்கான் வெள்ளிக்கிழமை முட்டை விற்பனையில் கிடைக்கும் இலாபம் எவ்வளவு?
- வெள்ளி, திங்கள் ஆகிய திங்கள்களில் எஞ்சிய முட்டைகள் எத்தனை என்ன?
- இந்த ஐந்து நாட்களிலும் விற்பனையான முட்டைகளின் எண்ணிக்கை எத்தனை?
- புதன் விற்பனை முட்டைக்கும் வியாழன் விற்பனை முட்டைக்கும் இடையில் உள்ள வித்தியாசம் என்ன?
- வியாபாரியால் கொண்டு வரப்பட்ட மொத்த முட்டைகளில் விற்பனையாகாமல் ஒவ்வொரு நாளும் எஞ்சிய முட்டைகளை கீழுள்ள வரைபில் காட்டுக.




08) இவ்வுருவில் நிறுறப்பட்டிருப்பது முழு உருவின் என்ன பின்னம்?




09) கழிக்க : $\frac{5}{6} - \frac{1}{2} =$

10) ஒரு போத்தலில் உள்ள பாலின் அளவு 1/150mm / ஆகும். இவ்வாறான 6 போத்தல்கள் கொள்ளும் பாலின் கனவளவு யாது?

11) உருவில் காட்டப்பட்டுள்ள செக்ரி மீற்றர் அளவுத்திட்டத்திற்கு ஏற்ப பென்சிலை விட அடிமட்டம் எவ்வளவு நீளமானது?



12) கேத்திர கணித பலகை ஒன்றில் அறையப்பட்டுள்ள ஆணிகளைச் சுற்றி இறப்பப்பட்ட ஒன்றினால் சுற்றப்பட்டுள்ள வடிவத்தை உரு காட்டுகிறது. இவ்வடிவத்தின் பரப்பளவு யாது?



எவற்றி மமதை - பழிதீர்க்கும் ஆவேசம் தீர்வுக்கு தடையாக எழுந்து நிற்பவை இவைவே!

“என்று தணியும் இந்த சுதந்திர தாகம்” அன்றே பாரதி பாடினாள். “எப்ப தான் இந்தப் பிரச்சினை தீர்ப்போகுதோ” ஈழத்தமிழர்களின் அங்கலாய்ப்பு, சர்வதேச விசாரணைக்கு ஒரு போதும் இடமளிக்க மாட்டோம். எந்தவொரு அந்நியத் தலையீட்டிற்கும் இடமளிக்க மாட்டோம் என்றெல்லாம் ஆளும் தரப்பினர் இறுமாப்புடன் பேசி வருகின்றனர்.

நடைபெற்று முடிந்த மாகாண சபைத் தேர்தலிலும் சிங்கள மக்கள் இனவாதக் கட்சி களுக்கே தமது ஆதரவை வழங்கியுள்ளதாகவும், சிறு பான்மையினருக்காகக் குரல் கொடுக்கும் கட்சிகளுக்கான ஆதரவு வீழ்ச்சியடைந்துள்ளதாகவும் நவசமாஜக் கட்சித் தலைவர் கலாநிதி விக்கிரமபாகு கருணாரத்ன தெரிவித்துள்ளார்.

இனவாத சிங்கள அரசியல்வாதிகளும், இனவாதிகளை ஆதரிக்கும் பெரும்பான்மைச் சிங்கள வர்களும் தற்போது யுத்த வெற்றி போதையில் உள்ளனர். கடந்த காலத்தை மறந்து பேசும் இந்தச் சிங்கள அரசியல்வாதிகள் ஒருமுறை கடந்தகால வரலாற்றைத் திரும்பிப் பார்த்தால் தமிழர்களுக்குரிய உரிமைகளை வழங்குவதற்குப் பின்நிற்க மாட்டார்கள்.

ஜனாதிபதி மகிந்த ராஜபக்ஷ ஜனாதிபதியாகப் பதவியேற்க முன்னர் முதல் முறையாக ஜனாதிபதித் தேர்தலில் போட்டியிட்ட போது நாடாளுமன்ற கட்டிடத் தொகுதியில் வைத்து யாழ்ப்பாண ஊடகவியலாளர்களைச் சந்தித்தார். அப்போது, தான் பிரபாகரனுடன் ஒரே மேசையில் அமர்ந்து உனக்கு என்ன வேண்டும் என்று பிரபாகரனிடம் கேட்கப் போவதாகக் கூறினார்.

எமது பிரச்சினையை நாமே தீர்த்துக்கொள்வோம். யாருடைய மத்தியஸ்தமும் எமக்குத் தேவையில்லை என்றும் கூறிய ஜனாதிபதி (அப்போது ஜனாதிபதியாகவில்லை), தனக்கு அருகில் அமர்ந்திருந்த யாழ்ப்பாண ஊடகவியலாளரின் தொடையில் தட்டி நகைச் சுவையாக உதாரணம் ஒன்றையும் கூறினார்.

ஒரு ஆணும் பெண்ணும்

■ ந.பரமேஸ்வரன்

மனமொத்து உடலுறுவு கொள்ள விரும்பினால் இடையில் விளக்குப் பிடிப்பதற்கு ஒருவரும் தேவையில்லைத்தானே என சிரித்தவாறு கூறினார். நாட்டைப் பிரிப்பதைத் தவிர எதை வேண்டுமானாலும் கேள் எனப் பிரபாகரனிடம் கூறப்போவதாகக் கூறிய ஜனாதிபதி இன்று 13 ஐக்கூட அமுல்படுத்த மறுப்பது தான் வேட்கையாகவுள்ளது.

புலிகளை அழிப்பதற்கு இந்தியாவின்னதும், அமெரிக்காவின்னதும் உதவியை நாடிய இலங்கை அரசாங்கம் இன்று அமெரிக்காவுக்கு சவால் விடுவதும், இந்தியாவின் ஆலோசனைகளை ஏற்க மறுப்பதும் பின்னர் நடந்துள்ள விநோதம்தான். இலங்கையில் ஆட்சியாளர்களைக் காப்பதும் கவிழ்ப்பதும் சிங்கள இனவாதிகளின் பிடியில் சென்றிருப்பதையே இது காட்டுகிறது.

தற்போது யாழ்ப்பாணத்திலும் வெசாக் பண்டிகை வெகு விமரிசையாகக் கொண்டாடப்பட்டு வருகிறது. பிரித்தானியரின் ஆட்சிக்காலத்தில் சட்டசபையில் ஆங்கிலேயருடன் வாதாடி வெசாக் தினத்தை விடுமுறை தினமாகப் பிரகடனம் செய்வித்தவர் சேர். பொன்.இராமநாதனே. அதன் பின்னர் 1915 ஆம் ஆண்டு சிங்கள - முஸ்லிம் கலவரத்தின் போதும் கப்பலில் சென்று பிரிட்டி நாடாளுமன்றத்தில் சிங்களவர்களுக்காக வாதாடி அவர்களைக் காப்பாற்றியவர் அவரே.

இதன் காரணமாகவே இராமநாதன் நாடு திரும்பியபோது இராமநாதனுடைய குதிரைவண்டியில் பூட்டப்பட்டிருந்த குதிரைகளை அவிழ்த்து விட்டு கொழும்பு துறைமுகத்திலிருந்து பொரளையிலிருந்த இராமநாதனின் இல்லம் வரை சிங்களத் தலைவர்கள் வண்டியைத் தாமே இழுத்துச் சென்றனர். இலங்கையின் முன்னாள் பிரதமரான டி.எஸ்.சேனநாயக்கா, சேர்.ஜோன் கொத்தலாவலை ஆகியோரும் இராமநாதனின் வண்டியை வடம் பிடித்து இழுத்துச் சென்றவர்களில் அடங்குவர். இராமநாதன் ஆற்றிய சேவைக்கு நன்றி தெரிவிக்கும் முகமாகவே இலங்கையின் சுதந்திரப் பிரகடனம் பழைய நாடாளுமன்றத்தினுள் உள்ள இராமநாதனின் சிலைக்குக் கீழே வைத்து வாசித்துக்




கையளிக்கப்பட்டது. இலங்கை சுதந்திரமடைந்த வேளையிலும் சுந்தரலிங்கம் டி.எஸ்.சேனநாயக்காவின் அமைச்சரவையில் இணைந்து நாங்கள் ஐக்கிய இலங்கைக்குள் சமாதானமாக வாழ்வோம் என ஒப்பமிட்டிருக்கா விட்டால் இலங்கைக்குச் சுதந்திரம் கிடைத்திருக்காது என்று பின்னர் பண்டாரநாயக்காவுக்கு எழுதிய கடிதத்தில் குறிப்பிட்டுள்ளார் சுந்தரலிங்கம். 1956 ஆம் ஆண்டு தனிச் சிங்களச் சட்டத்தைக் கொண்டு வந்தபோது பண்டாரநாயக்காவுக்கு எழுதிய கடிதத்தில் இதைச் சொல்கிறார். If I didn't signed the document solboursy never grant independent to Ceylon. இலங்கை சுதந்திரமடைந்த பின்னர் இராணுவப் புரட்சியொன்றுக்கு இராணுவத் தளபதிகள் சிலர் சதித்திட்டம் தீட்டிய போது அந்த இராணுவ சதிப்புரட்சியிலிருந்து நாட்டைக் காப்பாற்றியவர்கள் தமிழ் இராணுவ

அதிகாரிகளே. இவற்றையெல்லாம் மறந்து தமிழர்களும் சிங்களவர்களும் எதிரெதிர்த்துருவங்களாகியிருப்பதும், இதை வெளிநாட்டவர்கள் பயன்படுத்திக் கொள்ளும் சூழ்நிலை உருவாகியிருப்பதும் இலங்கையின் துரதிர்ஷ்டமே. வன்னியில் யுத்தக் கொடுரத்திற்குள் அகப்பட்டு, அங்கிருந்து தப்பி வந்த மக்களை, இந்த நாட்டில் இனமத பேதமற்று சிங்கள மக்களுக்காகவும் பாடுபட்ட தமிழ்த் தலைவர்களின் பெயரால் முகாம்களை உருவாக்கி அந்த முகாம்களிலேயே தங்கவைக்கப்பட்டனர். ஆனந்தகுமாரசுவாமி முகாம், இராமநாதன் முகாம், அருணாசலம் முகாம், கதிர்காமர் நலன்புரி நிலையம்...

ஆனந்தகுமாரசுவாமி சிங்கள பாரம்பரியம் (Sinhala Heritage) என்ற ஆய்வு நூலை முதல் முதலில் எழுதியவர். அதுவரை சிங்களவர்களின் கலை கலாசாரம் பற்றி எந்த ஒரு சிங்களவரும் ஆய்வு செய்திருக்கவில்லை. கதிர்காமர் யுத்தம் நடைபெற்ற காலத்தில் புலிகளுக்கு எதிராக உலகம் முழுவதும் பிரசாரம் செய்த காரணத்திற்காக புலிகளால் கொல்லப்பட்டவர். இவ்வாறான தமிழ்த் தலைவர்களின் பெயரால் அகதி முகாம்களை உருவாக்கி அந்த முகாம்களில் உயிர்தப்பிய தமிழ் மக்களை அடைத்தது வரலாற்றின் குரூர நகைப்புத்தான். சிங்கள மக்களுக்காகவும் உழைத்த தமிழ்ப் பிரமுகர்களும் கடைசியில் அவமானப்பட்டுத்தான் போனார்கள். இறுதிக்கட்ட யுத்தத்தின் போது, யுத்தம் முடிவுற்றதும் 13++ தீர்வை வழங்கப்போவதாகக் கூறிய ஜனாதிபதி, யுத்தம் முடிந்து ஐந்துவருடங்கள் கழிந்தும் அதை செயலாக்கவில்லை. ஐ.நா. வுக்கும் சர்வதேச சமூகத்திற்கும் எதிர்க்கணைகளைத் தயார் செய்வதிலேயே காலத்தைக் கடத்தி வருகிறார். சர்வதேச சமூகம் தமது தனிப்பட்ட நலன்களுக்காகவே இந்த மனித உரிமைகள் விவகாரத்தைக் கையிலெடுத்துள்ளது என்பதை மறுக்க முடியாது. இலங்கையில் தமக்குச் சார்பான ஒரு அரசாங்கம் ஆட்சிபிடித்தால் அமர்ந்திருப்பதையே மேற்குலகம் விரும்புகிறது என்பதும் வெளிப்படையானது. தமிழர்களின் பிரச்சினையைச் சாட்டாக வைத்துக் கொண்டு இலங்கையில் ஆட்சி மாற்றத்தை ஏற்படுத்துவதே மேற்குலகின் நோக்கம். எனவே அந்த வலைகளுக்குள் சிக்கிக்கொண்டு காலத்தை வீணடிக்காது, அவரவர் வெற்றி மமதையை யும் பழிதீர்க்கும் ஆவேசத்தையும் கைவிட்டுப் பேச்சுக்கு இறங்குவதே தீர்வுக்கு வழி. கடந்தகாலத் தலைவர்களின் முன்னுதாரணங்களை நினைவில் கொண்டு, நமக்கிடையே இணக்கம் ஏற்படுத்திக்கொள்ளாதலே நம் எல்லோரது உய்வுக்குமான திறப்பாகும்.

வாட்டியியருக்கும் வறட்சி குடிநீருக்கு தட்டுப்பாடு




(வவுனியா) வானிலை அவதான நிலையத்தின் தகவலின் அடிப்படையில் 37 பாகை செல்சியஸ் வெப்பநிலை வவுனியா மாவட்டத்தில் பதிவாகிவருவதுடன் இவ் வெப்பம் தொடர்ந்தும்

காணப்படுகின்றமையால் மக்கள் பெரும் அசௌகரியத்திற்கு உள்ளாக்கியுள்ளனர். வவுனியாவின் பூமி அமைப்பு கற்பாறையாக காணப்படுவதன் காரணமாக கற்களும், தேக்க வத்தை, கற்குழி, தோணிக்கல் உட்பட பல பிரதேசங்களில் உள்ள கிணறுகளில் நீர் வற்றிக்காணப்படுவதனால் நீருக்கு பெரும் தட்டுப்பாடு ஏற்பட்டுள்ளது. இதேவேளை சில குளங்களில் நீர் வற்றிக்காணப்படுவதன் காரணமாக நன்னீர் மீள் பிடித்தொழிலில் ஈடுபடுபவர்கள் தமது ஜீவனோபாயத்தை இழந்துள்ளனர்.

424 பேருக்கான பிரவேசிப்பு தடை அடிப்படை மனித உரிமை மீறலாகும்

சட்டத்தரணி ரட்ணவேல் வெளிநாடுகளில் இருந்து செயற்படுகின்ற 16 தமிழ் அமைப்புகளைத் தடைசெய்துள்ள அரசாங்கம், இந்த அமைப்புகளுடன் தொடர்புடையவர்கள் என கூறப்படுகின்ற வெளிநாடுகளில் வசிக்கின்ற 424 பேரை இலங்கைக்குள் பிரவேசிப்பதைத் தடைசெய்திருப்பது அடிப்படை மனித உரிமை மீறல்கள் என மனித உரிமை விவகாரங்களில் அனுபவம் வாய்ந்த சட்டத்தரணி கே.எஸ். ரட்ணவேல் தெரிவித்துள்ளார். இது தொடர்பில் அரசாங்கம் வர்த்தமானி அறிவித்தல் ஒன்றையும் வெளியிட்டிருக்கிறது. அந்த அறிவித்தலில் அவர்களின் பெயர் விபரங்கள் அடங்கியபட்டியல் ஒன்றும் சேர்க்கப்பட்டிருக்கின்றது. இந்தப் பெயர்ப்பட்டியலில் 30 பேர் வரையிலான பெண்களும் உள்ளடக்கப்பட்டிருக்கின்றார்கள். இது நாட்டின் சட்ட விதிகளுக்கு அமையாதது. அத்துடன் வெளிநாட்டில் இருந்து நாடு திரும்பும் ஒருவரின் அடிப்படை மனித உரிமையை மீறுவதாக அமைந்திருக்கிறது என்றார். **மாநாடு** தெற்காசிய பிராந்திய வலய நாடுகளின் சபாநாயகர்களது மாநாடு அம்பாந்தோட்டையில் நடத்தப்பட உள்ளதாகத் தெரிவிக்கப்படுகிறது. இந்த விசேட சபாநாயகர் மாநாடு எதிர்வரும் மே மாதம் நடைபெறவுள்ளது. அம்பாந்தோட்டை மாகம் புர சர்வதேச மாநாட்டு மண்டபத்தில் இந்த நிகழ்வு நடத்தப்பட உள்ளது.



இந்திய நாடாளுமன்ற தேர்தலில் பா.ஜ.க.கட்டணிக்கு 259 இடங்கள்

இந்திய நாடாளுமன்ற தேர்தலில் பா.ஜ.க. கூட்டணிக்கு 259 இடங்கள் கிடைக்கும் என புதிய கருத்துக்கணிப்பு ஒன்று தெரிவித்துள்ளது.

என்.டி.டி.வி, சி.என்.என் ஐ.பி.என் ஆகிய இரு தொலைக்காட்சிகளும் நாடு முழுவதும் தனித்தனியே கருத்துக் கணிப்பு நடாத்தின.

அந்தக் கருத்துக்கணிப்பு முடிவுகளை நேற்று முன்தினம் அந்த இரு தொலைக்காட்சிகளும் வெளியிட்டன. பா.ஜ.க. தலைமையிலான கூட்டணி அதிக இடங்களில் வெற்றி பெற்று ஆட்சி அமைக்கும் என்று இந்தக் கருத்துக் கணிப்புகளில் உறுதிபடுத்தப்பட்டுள்ளது.

என்.டி.டி.வி வெளியிட்ட கருத்துக் கணிப்பு முடிவின்படி நாடாளுமன்றத்துக்கு மொத்தம் உள்ள 543 தொகுதிகளில் பா.ஜ.க. தலைமையிலான கூட்டணிக்கு 246 முதல் 259 இடங்கள் வரை கிடைக்கும். இதில் பா.ஜ.க.வுக்கு மட்டும் 214 எம்.பி.க்கள் கிடைப்பார்கள். எனவே மத்தியில் பா.ஜ.க. கூட்டணி ஆட்சி அமைக்க அதிக வாய்ப்பு உள்ளது.

கருத்துக் கணிப்புகள் ஆருடம்

ஆளும் காங்கிரஸ் கட்சி இந்தத் தேர்தலில் கடும் வீழ்ச்சியை சந்திக்கும். காங்கிரஸ் கூட்டணிக்கு 123 இடங்களே கிடைக்கும். இதில் காங்கிரசுக்கு 104 இடங்களில் வெற்றி வாய்ப்புள்ளது.

சதவீத கணக்கு அடிப்படையில் பார்த்தால் தேர்தலில் பா.ஜ.க.வுக்கு 33 சதவீத வாக்குகள் கிடைக்கும். காங்கிரஸ் கட்சிக்கு 27 சதவீத வாக்குகளே கிடைக்கும். இதனால் காங்கிரஸை விட பா.ஜ.க.வுக்கு கூடுதலாக 6 சதவீதவாக்குகள் கிடைக்க வாய்ப்புள்ளது.

பா.ஜ.க.வுக்கு மற்ற மாநிலங்களை விட உத்தர பிரதேச மாநிலத்தில் அதிக வெற்றி கிடைக்கும் என்று என்.டி.டி.வி கருத்து கணிப்பில் கூறப்பட்டுள்ளது. அந்த மாநிலத்தில் உள்ள 80 தொகுதிகளில் 53 தொகுதிகளை பா.ஜ.க. கைப்பற்றும் என்று தெரியவந்துள்ளது.

உத்தரபிரதேசத்தில் ஆளும் கட்சியாக உள்ள சமாஜ்வாதிக் கட்சிக்கு 13

இடங்களே கிடைக்கும் என்று தெரியவந்துள்ளது. மாயாவதியின் பகுஜன் சமாஜ் கட்சிக்கும், காங்கிரஸ் கட்சிக்கும் 'தலா 7 இடங்கள் கிடைக்கும்' என்று கூறப்பட்டுள்ளது.

மற்றொரு தொலைக்காட்சியான சி.என்.என். ஐ.பி.என். நாடாளுமன்ற கருத்துக் கணிப்பிலும் பா.ஜ.க. கூட்டணியே ஆட்சியைப் பிடிக்கும் என்று கூறப்பட்டுள்ளது. அந்த சர்வேயில் பா.ஜ.க.வுக்கு 234 முதல் 246 இடங்கள் வரை கிடைக்க வாய்ப்புள்ளதாக கூறப்பட்டுள்ளது. இதில் பா.ஜ.க. தனித்துப் போட்டியிட்டு 218 இடங்கள் வரை கைப்பற்ற கூடும் என்று தெரிவிக்கப்பட்டுள்ளது.

காங்கிரஸ் கூட்டணிக்கு 111 முதல் 123 இடங்களை வரை கிடைக்கும். இதில் காங்கிரசுக்கு மட்டும் 94 இடங்கள் கிடைக்கும். காங்கிரஸ் கூட்டணி கட்சிகளில் பெரும்பாலானவை முழுமையான தோல்வியையே சந்திக்கும் என்று தெரியவந்துள்ளது.

பிரான்சில் வீடுவாங்குவதற்கு 20 வருட ஊதியம் தேவை

பிரான்சில் வீடு ஒன்று வாங்குவதற்கு 20 வருட கால ஊதியம் வேண்டும் என ஆய்வு ஒன்று தெரிவிக்கின்றது.

பிரான்ஸ் தலைநகர் பாரிஸ் மாகாணத்தில் வீடு ஒன்றை வாங்க விரும்பினால் தங்களுக்கு ஒரு வருட ஊதியத்தையும் மொத்தமாக கொடுத்துத்தான் ஆக வேண்டும் என கூறப்படுகிறது. இதற்குக் காரணம் பிரான்ஸ் மாகாணங்களில் அதிக விலையுயர்வால் மக்கள் இந்த நிலைக்கு தள்ளப்பட்டுள்ளனர்.

இதுகுறித்து சமீபத்தில் வெளியான அறிக்கையில், பிரெஞ்சு மக்கள் தங்களின் சம்பாதிப்பில் பெரும்பாலான தொகையை வீட்டிற்கென ஒதுக்கும் நிர்ப்பந்தத்தில் உள்ளனர் என தெரியவந்துள்ளது.

மேலும் புறநகர் பகுதிகளில் இந்த அளவிற்கு விலைவாசி இல்லை என்றும் 11 அல்லது 8 மாத ஊதியத்தை வைத்துக்கொண்டே அப்பகுதிகளில் வீடு வாங்க இயலும் எனவும் ஆய்வு தெரிவிக்கின்றது.

தற்போது பிரான்ஸ் நகரப் பகுதியில் வீடு வாங்குவதில் 8 சதவீதம் குறைக்கப்பட்டது நடைமுறைக்கு வந்ததால் அந்நாட்டு மக்கள் பெரும் மகிழ்ச்சியடைந்துள்ளனர்.

பரபரப்பை ஏற்படுத்திய பால் தொட்டிக் குளியல்



சைபீரியாவில் ஒம்ஸ்க் நகரில் செயற்பட்டுவரும் ஒரு சீஸ் உற்பத்தித் தொழிற்சாலையின் ஊழியர்கள் இணையதளத்தில் வெளியிட்டிருந்த ஒரு புகைப்படம் அங்கு பெரும் பரபரப்பை ஏற்படுத்தியுள்ளது. "உண்மையில் எங்கள் வேலை மிகவும் போரடிக்கின்றது" என்ற தலைப்புடன் ஆறு ஊழியர்கள் காற்சட்டை மட்டும் அணிந்துகொண்டு பால்தொட்டியில் குளித்துக் கொண்டிருப்பது போன்ற ஒரு புகைப்படம் இணையதளத்தில் வெளியானது.

சிரித்தபடி அந்த ஊழியர்கள் குளித்துக் கொண்டிருப்பது சீஸ் தயாரிக்கப் பயன்படுத்தப்படும் பச்சைப்பால் என்பது உறுதிப்படுத்தப்பட்டுள்ளதாக ஆய்வாளர்கள் தங்கள் அறிக்கையில் குறிப்பிட்டிருந்தனர்.


இணையத்தளக் கருத்துகளைத் தொடர்ந்து ரஷ்யாவின் உணவுக் கண்காணிப்பு இந்தத் தொழிற்சாலை உற்பத்தியை கடந்த மாதம் தடை செய்துள்ளது. மேலும், கடந்த வியாழன்ன்று வெளியான நீதிமன்ற உத்தரவின் மூலம் 40 நாட்களுக்கு முடப்பட்டுள்ள இந்தத் தொழிற்சாலை மீதான விசாரணையை ரஷ்ய அரசு ஆரம்பித்துள்ளது.

பாதுகாப்பற்ற முறையில் மனித நுகர்வுக்கான தயாரிப்புகள் இங்கு நடைபெறுவது நிரூபிக்கப்பட்டால் இந்தத் தொழிற்சாலையின் மேலாளர்கள் இரண்டு மாத சிறைத்தண்டனையை எதிர்கொள்ள வேண்டியிருக்கும் என்று அரசு தரப்பு தகவல்கள் தெரிவித்துள்ளன.

ஒரேநேரத்தில் 20 மேடைகளில் சந்திரபாபு நாயுடு பிரசாரம்

தெலுங்கு தேசம் கட்சித் தலைவரும் ஆந்திர மாநில முன்னாள் முதல்வருமான சந்திரபாபு நாயுடு, பா.ஜ.க பிரதமர் வேட்பாளர் நேரந்திர மோடியைப் போல 3டி ஹோலோ கிராபிக் தொழில்நுட்பத்தின் மூலம் ஒரே நேரத்தில் 20 பொதுக் கூட்டங்களில் தேர்தல் பிரசாரம் மேற்கொள்ளவுள்ளார்.

ஆந்திராவில் வரும் 30 மற்றும் மே 7 ஆகிய திகதிகளில் இரண்டு கட்டங்களாக சட்டசபை, நாடாளுமன்றத் தேர்தல்கள் நடைபெறவுள்ளன. இதில் பா.ஜ.க.வுடன் கூட்டணி அமைத்து சீமாந்திரா, தெலுங்கானா ஆகிய இரு பகுதிகளிலும் ஆட்சியைப் பிடிக்க சந்திரபாபு நாயுடு திட்டமிட்டுள்ளார். தொலைபேசி மூலம் அப்பகுதி பொதுமக்களிடம் கருத்துக்களைக் கேட்டு வேட்பாளர்களை தேர்வு செய்யவுள்ளதாக ஏற்கெனவே நாயுடு அறிவித்துள்ளார்.



இதனிடையே, தேர்தல் நெருங்குவதால் நேரமின்மை காரணமாக மேலும் ஒரு புதிய தொழில்நுட்பத்தைக் கையாள முடிவு செய்துள்ளார். அதுவது, 3டி ஹோலோ கிராபிக் மூலம் ஒரு "செட்" அமைத்து அதில் நாயுடு முன்கூட்டியே பொதுக் கூட்டத்தில் பேசுவது போன்று பேசி பதிவு செய்யப்படும்.

இதனை ஓரிடத்திலிருந்து ஒளி பரப்பினால், ஒரே நேரத்தில் அதிக பட்சமாக 20 பொது இடங்களில் நாயுடு நேரடியாக மக்கள் முன்னோற்றி பேசுவது போன்ற பிரமையை ஏற்படுத்த முடியும். பொதுக் கூட்டம் நடைபெறும் இடங்களில் கட்சி நிர்வாகிகள், வேட்பாளர் பேசி முடித்ததும், மின் விளக்குகள் அணைக்கப்படும். பின்னர் ஒரு கண்டெய்னர் மூலம் 3டி தொழில்நுட்பப் பதிவு வெளிப்படுத்தப்படும். இதில் சந்திரபாபு நாயுடு நேரடியாக தோன்றி பேசுவார்.

ஹை-டெக் முதல்வர் எனப் பெயர்பெற்ற சந்திரபாபு நாயுடு தகவல் தொழில் நுட்பத்திற்கு அதிக முக்கியத்துவம் கொடுப்பவர். அவரது ஆட்சிக் காலத்தில் ஹைதராபாத் நகரில் பல தொழில் நுட்பப் பூங்காக்களை ஏற்படுத்தினார் என்பது குறிப்பிடத்தக்கது.

பா.ஜ.க. தேர்தல் அறிக்கை நாளை வெளியீடு



கான்பூர் தொகுதிக்கு மாற்றியதால் தேர்தல் அறிக்கை தயாரிக்கும் பணிகள் தடைபட்டிருப்பதாகவும், மேலும் அறிக்கையில் நேரந்திர மோடி மாறுதல் செய்ததாகவும் சர்ச்சைகள் எழுந்தது. இதை மறுத்த நிர்மலா சீதாராமன், 'தவறாக தகவல் ஊடகங்களில் வெளியாகி உள்ளது. தேர்தல் அறிக்கையை வெளியிட முத்த தலைவர்களின் திகதி கிடைக்காததால் தாமதமாகிறது' என்று கூறினார்.

மே 12 வரை ஒன்பது கட்டமாக மக்களவைத் தேர்தல் நடைபெறவிருக்கிறது. காங்கிரஸ் கட்சி 49 பக்கத் தேர்தல் அறிக்கையை மார்ச் 26இல் வெளியிட்டது. முலாயம்சிங்கின் சமாஜ்வாதி, மார்சிஸ்ட் கம்யூனிஸ்ட், இந்திய கம்யூனிஸ்ட் என அனைத்து முக்கிய அரசியல் கட்சிகளும் தங்கள் தேர்தல் அறிக்கைகளை வெளியிட்டு விட்டன என்பது குறிப்பிடத்தக்கது.

ஊழல் குறித்து பேசுவதற்கு தகுதி அற்றவர் மோடி



பா.ஜ.க பிரதமர் வேட்பாளர் நேரந்திர மோடிக்கு ஊழல் குறித்து பேசுவதற்கு தகுதி இல்லை என்று காங்கிரஸ் துணைத் தலைவர் ராகுல் காந்தி தெரிவித்துள்ளார்.

கர்நாடக மாநிலம், பெல்லாரியில் நேற்று முன்தினம் நடைபெற்ற காங்கிரஸ் தேர்தல் பிரசாரக் கூட்டத்தில் பேசும் போது அவர் இவ்வாறு தெரிவித்துள்ளார். கர்நாடகத்தில் முந்தைய பா.ஜ.க. ஆட்சியில் ஊழல் குற்றச்சாட்டில் சிறைக்குச் சென்ற முன்னாள் முதல்வர் எடியூரப்பா, அனந்த் குமார் ஆகியோரை கட்சியில் வைத்துக் கொண்டு ஊழல் குறித்து பேசும் தகுதி மோடிக்கும், பா.ஜ.க தலைவர்களுக்கும் கிடையாது. கர்நாடகத்தில் முந்தைய பா.ஜ.க ஆட்சியில் மாநிலத்தின் இயற்கை வளங்கள் சுரண்டப்



ராசூல்

பட்டன. சுரங்க முறைகேட்டில் ஈடுபட்ட பெல்லாரி ரெட்டி சகோதரர்களின் கட்டுப்பாட்டில்தான் கர்நாடக பா.ஜ.க இருந்தது. மத்திய பிரதேசம், சத்தீஸ்கர் மாநிலங்களில் பா.ஜ.க தலைவர்கள் மீது ஊழல் குற்றச்சாட்டுகள் எழுந்தபோது, மோடி மௌனம் காத்தது ஏன்? மத்தியில் காங்கிரஸ் மீண்டும் ஆட்சிக்கு வந்தால், சுகாதார உரிமைச் சட்டம் போன்ற பல வேறு திட்டங்கள் செயற்படுத்தப்படும் என்றார்.

பிரதேச மட்ட அபிவிருத்தியை முன்னகர்த்த திராணிபற்றகட்டமைப்பு

வலி. தென்மேற்கு பிரதேச எதிர்க்கட்சித்தலைவர் சாடல்

யாழ். மாவட்டத்தில் 1998 - 2002 ஆம் ஆண்டு காலப்பகுதியில் ஈழமக்கள் ஜனநாயகக் கிடீயே உள்ளூராட்சி சபைகளை முழுமையாக முன்னெடுத்து குடா நாட்டின் சகல வீதி, மதகு, சனசமூக நிலையங்கள், பொது நோக்கு மண்டபங்கள் மற்றும் பல அபிவிருத்திகளை 17 உள்ளூராட்சி மன்றங்களும் மேற்கொண்டன. அபிவிருத்தி என்றால் என்ன? உட்கட்டுமானம் என்றால் என்ன? பொதுச்சேவை என்றால் என்ன? என்பதை மக்களுக்கு அக்காலத்தில் செய்து விளங்கி மக்கள் மனதை வென்றோம்.

இன்று அபிவிருத்தி, உட்கட்டுமானம் என்பன தொடர்பாக ஊடகங்களில் செய்தியாக கூட்டமைப்பினர் விடுகின்றனரே தவிர கூட்டமைப்பு உள்ளூராட்சித்தலைவர்கள் பால் எதனையும் முன்னெடுக்க முடியாது. என மானிப்பாய் தொகுதி ஈ.பி.டி.பி. அமைப்பாளரும் மானிப்பாய் பிரதேச சபை எதிர்க்கட்சித் தலைவர் நாமான வெ. அன்றன்ஜோன்சன் பவாறு தெரிவித்தார்.

யாழ் மாவட்ட அபிவிருத்தி உட்கட்டுமானம் தொடர்பாக மானிப்பாய் எதிர்க்கட்சித்தலைவர் வெலிச் சோர் அன்றன்ஜோன்சன் மேலும் தெரிவிக்கையில்,

எமது தலைவர் அமைச்சர் டக்ளஸ்தேவாந்தா சமூக சேவைகள் கழக நலத்துறை அமைச்சராக இருந்த போது ஒரு கிராமத்தின் அபிவிருத்திக்காக 20 மில்லியன் முதல் 100 மில்லியன் வரை செலவு செய்து அபிவிருத்தி என்றால் என்ன என்பதை மக்களுக்கு உணர்த்திக் காட்டினார். இன்று கூட்டமைப்பின் அபிவிருத்தி உட்கட்டுமானம் என்ற சொல்லை ஊடகங்களில் அறிக்கையாக விடுகின்றனரே தவிர அவர்களால் எந்த அபிவிருத்தியும் முன்னெடுக்கப்படவில்லை.

பிரதேச சபைகளில் எழும் பிரச்சினைகளை தீர்க்கமுடியாத கூட்டமைப்பினர் எவ்வாறு தமிழ் மக்களின் தீர்வு மற்றும் விடயங்களில் தீர்வுகாண முன்வருவர். கடந்த 1998 - 2002 காலப்பகுதியில் முன்னாள் நாடாளுமன்ற உறுப்பினர் வி.கே. குகேந்திரன், அமைச்சர் டக்ளஸ் தேவானந்தா

ஆகியோரின் காலத்தில் எமது மானிப்பாய் பிரதேச சபையில் மட்டும் 230 இறகும் மேற்பட்ட அபிவிருத்திகளை முன்னெடுத்து சாதனைபடைத்துள்ளதான், சகல உள்ளக வெளியக வீதிகளை (பிரதேச சபை) தார்வீதிகளாக முன்னெடுத்தோம். இன்னும் வீதி அபிவிருத்தி என்றால் மக்கள் எமது அபிவிருத்தி பற்றியே கதைப்பர்

அதுவும் கடந்த கால நிறைவுகளை இன்று மக்கள் உணரத் தொடங்கிவிட்டனர்.

எதிர்காலத்தில் உண்மையான அபிவிருத்திக்கு மக்கள் வித்திருவர் என்றார் பிரதேச சபை எதிர்க்கட்சித் தலைவர் வெ. அ.ஜோன்சன்.

வடமாகாணசபையை இயக்குவதற்கு ஏற்றகூழல் இன்னும் இல்லை அரசு மீது பழிபோடுகிறார் விக்கி



(யாழ்ப்பாணம்)

வடமாகாண சபையை நடத்துவதற்கு ஏற்ற கூழலை அரசு ஏற்படுத்தித் தரவில்லை என சிங்கப்பூர் வெளிவிவகார அமைச்சருக்கு தெரிவித்தார் வடமாகாண முதலமைச்சர் சி.வி.விக்கினேஸ்வரன்.

நேற்று முன்தினம் சிங்கப்பூர் வெளிவிவகார அமைச்சர் சண்முகம் முதலமைச்சரை சந்தித்துக் கலந்துரையாடிய பின்னர் ஊடகங்களுக்கு கருத்துத் தெரிவிக்கையிலேயே இவ்வாறு தெரிவித்தார்.

அவர் மேலும் தெரிவிக்கையில், எல்லா விதத்திலும் எங்களுக்கு பலவிதமான தடைகளை அரசு தந்து முன்னேறுவதற்குரிய சூழலை அமைக்காது எமக்கு பலவிதமான தடங்கல்களையும் கஸ்ரங்களையும் ஏற்படுத்துவதாகத் தெரிவித்தேன். இது தனக்கு புரிவதாகவும் வெளிவிவகார அமைச்சர் தெரிவித்தார். அவர் அதிகம் அரசியல் பற்றி பேசும் ஒரு நபர் அல்ல என்பதை நான் புரிந்து கொண்டேன். கடந்த காலத்தில் நாம் ஆங்கிலக் கல்வியை கற்பதை தவிர்த்திருந்தோம். இதனால் பல இன்னல்களுக்கு முகம் கொடுத்தோம். அதை நிவர்த்திசெய்யும் வகையில் அவர்களின் இச்செயற்பாடுகள் குறித்து பேசினோம் என முதலமைச்சர் தெரிவித்தார். (இ)

ஆளணிக்கு இப்போது தட்டுப்பாடு இல்லை

கிளிநொச்சி கண்டாவளைப் பிரதேச செயலகத்தின் ஆளணி வளங்கள் பூர்த்தி செய்யப்பட்டுள்ளதாகவும் இதன் மூலம் மக்களுக்கு துரித சேவைகளை

கண்டாவளைப் பிரதேச செயலர் தெரிவிப்பு

வழங்க முடியும் எனவும் கண்டாவளைப் பிரதேச செயலர் ரி.முருந்தன் கடந்த வியாழக் கிழமை தெரிவித்தார்.

கண்டாவளைப் பிரதேச செயலகத்தின் கீழுள்ள கிராம மட்ட அமைப்புக்களின் பிரதிநிதிகளுடனான தேவைப்பாடுகள் தொடர்பான கலந்துரையாடல் கண்டாவளைப் பிரதேச செயலர் தலைமையில் கண்டாவளைப் பிரதேச செயலக மாநாட்டு மண்பத்தில் நடைபெற்றது.

இதன்போது உரையாற்று கையிலே பிரதேச செயலர் மேற்கண்டவாறு தெரிவித்தார்.

அவர் தொடர்ந்து உரையாற்றுகையில்,

“கடந்த நான்கு ஆண்டுகளில் கண்டாவளைப் பிரதேச செயலர் பிரிவில் பல்வேறு அபிவிருத்தித் திட்டங்கள் முன்னெடுக்கப் பட்டுள்ளன. அத்துடன் மேலும் பல தேவைப்பாடுகள் பூர்த்தி செய்ய வேண்டியிருக்கின்றது. இவற்றை முன்னுரிமை அடிப்படையில் தெரிவு செய்யவேண்டிய தேவையுள்ளது.

கடந்த காலங்களில் அபிவிருத்தித் திட்டங்கள் விரைவாக முன்னெடுக்க வேண்டியிருந்தது. அந்தச் சந்தர்ப்பங்களில் ஆளணி வளங்களும் பற்றாக்குறையாக இருந்ததினால் பல்வேறு நெருக்கடிகளுக்கு முகம் கொடுக்க வேண்டியிருந்தது.

ஆனால், தற்போது கண்டாவளைப் பிரதேச செயலர் பிரிவின் கீழுள்ள 16 கிராம அலுவலர் பிரிவுகளிலும் சேவையாற்றக் கூடிய வகையில் கிராம அலுவலர்கள், சமுத்தி உத்தியோகத்தர்கள், பொருளாதார அபிவிருத்தி உத்தியோகத்தர்கள் ஆகியோர் நியமிக்கப்பட்டிருக்கின்றார்கள்.

அதிலும் குறிப்பாக அபிவிருத்தித் திட்டங்கள் தொடர்பான உத்தியோகத்தர்களே அதிகளவில் நியமிக்கப்பட்டிருப்பதனால் எதிர்காலத்தில் அபிவிருத்தித் திட்டங்களை விரைவாக முன்னெடுக்க முடியும்.

இதற்கு கிராம ரீதியாகச் செயற்படுகின்ற கிராம மட்ட அமைப்புக்கள் தங்களுடைய பிரதேசங்களிலேயே காணப்படுகின்ற தேவைப்பாடுகளை முன்னுரிமை அடிப்படையில் தெரிவு செய்து அவற்றை சமர்ப்பிக்கும் பொழுது அவற்றை விரைவாக முன்னெடுக்க முடியும் என்று பிரதேச செயலர் மேலும் தெரிவித்தார்.

இந்தக் கலந்துரையாடலில் கண்டாவளைப் பிரதேச செயலக திட்டமிடல் பணிப்பாளர், கிராம அலுவலர்கள், மாதர் கிராம அபிவிருத்திச் சங்கங்கள், கிராம அபிவிருத்திச் சங்கங்கள், கமக்கார அமைப்புக்கள் ஆகியவற்றின் பிரதிநிதிகள் கலந்துகொண்டனர்.

சீனாவிற்கு வழங்கப்படவுள்ளது நுரைச்சோலை அனல்மின் நிலையம்

ஆயிரக்கணக்கான கோடி ரூபா செலவில் நிர்மாணிக்கப்பட்ட நுரைச்சோலை அனல் மின் நிலையத்தின் இயக்க பணிகளை சீனாவுக்கு வழங்க அரசாங்கம் நடவடிக்கை எடுத்துள்ளது.

அனல் மின் நிலையத்தை சீனாவுக்கு வழங்கும் உடன்படிக்கையில் இரு நாடுகளும் கையெழுத்திட்டு உள்ளதாக அரசாங்கத்தின் உயர்மட்ட தரப்புத் தகவல்கள் தெரிவித்தன.

இலங்கை மின்சார சபையின் மின் பொறியிலாளர்களின் ஊழல், முறைகேடுகள் மற்றும் மின்சார சபையின் தன்னிச்சையான நிர்வாக முடிவுகள் நுரைச்சோலை அனல் மின் நிலையத்தில் ஏற்பட்ட அழிவுகளுக்கு காரணம் என்பதால், அரசாங்கம் இந்த முடிவை எடுத்துள்ளது. இதனடிப்படையில், நுரைச்சோலை அனல் மின் நிலையத்தின் செயற்பாட்டுப் பணிகளை முன்னெடுத்துச் செல்லும் பொறுப்பு சீனா பொறியிலாளர்களிடம் ஒப்படைக்கப்பட உள்ளது.

அரசு அதிரடி நடவடிக்கை

சோலை அனல் மின் நிலையத்தின் செயற்பாட்டுப் பணிகளை முன்னெடுத்துச் செல்லும் பொறுப்பு சீனா பொறியிலாளர்களிடம் ஒப்படைக்கப்பட உள்ளது.

அத்துடன் மின் நிலையத்தின் பணியாளர்களாகவும் சீனர்களே நியமிக்கப்பட உள்ளனர்.

எவ்வாறாயினும் கொடுப்பனவுகள் உள்ளிட்ட செலவுகளை வழங்கும் பொறுப்பு இலங்கை மின்சார சபைக்கு வழங்கப்பட உள்ளது.

இது தொடர்பான புரிந்துணர்வு உடன்படிக்கை ஒன்று இலங்கை மின்சார சபைக்கும், நுரைச்சோலை அனல் மின் நிலையத்தை நிர்மாணித்த சீன மெஷி நெறி நிறுவனத்திற்கும் இடையில் கையெழுத்திடப்பட உள்ளது.

சீனாவிடம் இருந்து பெறப்பட்ட கடனுதவியுடன் சீன பொறியிலாளர்கள் மற்றும் தொழிலாளர்களை கொண்டே இந்த மின் நிலையம் நிர்மாணிக்கப்பட்டது.

மின் நிலையத்தின் இயந்திரங்களில் அடிக்கடி கோளாறுகள் ஏற்பட்ட நிலையில், மின் நிலையத்தில் மின் உற்பத்தி செய்வது பாதிக்கப்பட்டது.

மின் நிலையத்தை நிர்மாணித்த சீன நிறுவனம் பழைய இயந்திரங்களைக் கொண்டே இந்த மின் நிலையத்தை நிர்மாணித்துள்ளதாக குற்றம் சுமத்தப்பட்டு வந்தமை குறிப்பிடத்தக்கது

தாச்சிப் போட்டி இறுதிச் சுற்று இன்று

உடுவில் உதயசூரியன் விளை யாட்டுக் கழகம் யாழ். மாவட்ட தாச்சி சங்கத்தின் அனுமதியுடன் நடாத்தி வந்த மாவட்ட மட்ட தாச்சிப் போட்டிகளின் இறுதிப் போட்டி இன்று உடுவில் உதய சூரியன் விளையாட்டுக் கழக மைதானத்தில் இடம் பெறவுள்ளது. இடம்பெற்ற முதலாவது அரையிறுதிப் போட்டியில் புது மடம், வைகறை அணியை 10:2 என்னும் பழங்கள் அடிப்படையில் வென்ற மயிலிட்டி வள்ளுவர் அணியும், அளவெட்டி கிழக்கு பாரதி அணியை 13:3 என்னும் பழங்கள் அடிப்படையில் வென்ற தாவடி காளியம்பாள் விளையாட்டுக் கழக அணியும் மோதவுள்ளது.

யாழ்ப்பாணம்...

முன்னேற்றம் ஏற்பட்டுள்ளது. பாகிஸ்தான் ஜெனரல் மஹ்மூட் யாழ்ப்பாணம், அநுராதபுர, தியத்தலாவ பகுதிகளுக்கும் செல்லவுள்ளார்.

காங்கிரஸ்...

மிக நீண்ட இடைவெளியின் பின்னர் காங்கிரஸ் கட்சி தமிழக மாநிலத்தில் தனித்து போட்டியிடுவதாகவும் வெற்றி வாய்ப்பு பிரகாசமாக காணப்படுவதாகவும் அவர் குறிப்பிட்டுள்ளார்.

மல்வத்தையில்...

எனினும், ஜெனீவா விவகாரம் தொடர்பாக செய்தியாளர்கள் எழுப்பிய கேள்விக்கு அவர் பதிலளிக்க மறுத்து விட்டார்.

இந்தச் சந்திப்பின் போது, இலங்கை தொடர்பாக வெளிநாடுகளில் வெளியாகும் செய்தி அறிக்கைகள் பொய்யானவை என்று அமெரிக்கத் தூதுவரிடம் மல்வத்தை மகாநாயக்கர் தெரிவித்ததாக தகவல்கள் தெரிவிக்கின்றன.

அத்தகைய ஊடக அறிக்கைகளில், ஏனைய சிறுபான்மை மதத்தினர் மீது சங்க சபா உறுப்பினர்கள் தாக்குதல்களை மேற்கொள்வதாக குறிப்பிடப்படுவதாகவும் அவர் சுட்டிக்காட்டியுள்ளார்.

அதேவேளை, அஸ்கிரிய பீடத்தின் மகாநாயக்கரையும் நேற்று முன்தினம் சந்திக்க அமெரிக்கத் தூதவர் திட்டமிட்டிருந்தார்.

ஆனால் அஸ்கிரிய மகாநாயக்கருக்கு சகயினம் ஏற்பட்டதால், அந்தச் சந்திப்பு இடம்பெறவில்லை.

அர்த்தமுள்ள...

யான நல்லிணக்கத்தை உறுதிப்படுத்த வேண்டும். 2009ஆம் ஆண்டு முடிவுக்கு வந்த போரின் இறுதி மாதங்களில் ஆயிரக்கணக்கான தமிழ்ப் பொதுமக்கள் இலங்கைப் படைகளால் கொல்லப்பட்டது பற்றிய குற்றச்சாட்டுகள் குறித்து கொழும்பு விசாரணை நடத்த வேண்டும்.

அதிகாரப் பகிர்வு தொடர்பாக அர்த்தமுள்ள உறுதியான நகர்வுகளை இலங்கை அரசாங்கம் வெளிப்படுத்த வேண்டும் என்று இலங்கை அரசாங்கத்தை வலியுறுத்தியுள்ளோம்.

அரசாங்கம் உண்மையான இணக்கப்பாட்டின் முக்கியத்துவத்தை அங்கீகரித்து, செயற்படும் என்று நாம் நம்புகிறோம்.

முன்னாள் போர் வலயத்தில் தனியார் காணிகளை ஆக்கிரமித்து அமைக்கப்பட்டுள்ள உயர்பாதுகாப்பு வலயங்களைக் குறைக்குமாறும் கொழும்பிடம் புதுடில்லி கோரியுள்ளது.

போருக்குப் பின்னர், காணாமற் போயுள்ள ஆயிரக்கணக்கானவர்கள் பற்றி பிரச்சினைக்குத் தீர்வு காணப்பட வேண்டும்.

இவை உண்மையான நல்லிணக்கச் செயற்பாடுகளுக்குள் உள்ளடக்கப்பட வேண்டும்.


விடுதலைப் புலிகளை அழித்து இலங்கைப் படைகள் வெற்றி பெற்று ஐந்து ஆண்டுகள் கடந்து விட்ட போதும், தேசிய நல்லிணக்கம் இலங்கை மக்களை ஆட்கொள்ளவில்லை என்பது துரதிஸ்டமே.

இலங்கைக்கு எதிராக ஐ.நா. மனிதஉரிமைகள் பேரவையில் அடுத்தடுத்துக் கொண்டு வரப்பட்ட தீர்மானங்கள் இலங்கை - இந்திய உறவுக்குப் பெரும் சவாலாக அமைந்தன. என்றும் அவர் தெரிவித்துள்ளார்.

“கித்துளக வருண” கண்காட்சி

நேற்றும் திரண்டவர் மக்கள்

இன்றுடன் நிறைவடைகிறது



(கொழும்பு)

பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின் ஏற்பாட்டில் கித்துளசார்ந்த தொழிற்துறைகளை மேம்படுத்தும் வகையில் முன்னெடுக்கப்பட்டு வரும் கித்துளக வருண 2014 தேசிய கண்காட்சி மற்றும் விற்பனை சந்தை நேற்று இரண்டாம் நாளாகவும் இடம்பெற்றது.

கொழும்பு பெளத்தலோக மாவத்தையில் அமைந்துள்ள சுதர்சி கட்டிடத் தொகுதியில் மேற்படி கண்காட்சி இடம்பெற்று வருகின்றது.

நேற்றைய இரண்டாம் நாள் நிகழ்வில் கல்வியமைச்சர் பந்துல குணவர்த்தன பிரதம விருந்தினராகக் கலந்து கொண்டு சிறப்பித்தார்.

முன்பதாக நிகழ்விற்கு வருகை தந்திருந்த அமைச்சர் பந்துல குணவர்த்தன பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா, பாரம்பரிய கைத்

தொழில்கள் மற்றும் சிறுதொழில் முயற்சி அபிவிருத்தி அமைச்சின் செயலாளர் சிவஞானசோதி ஆகியோர் வரவேற்றதைத் தொடர்ந்து அரங்கில் மங்கள விளக்கேற்றி வைக்கப்பட்டது.

தொடர்ந்து கித்துளசார்ந்த தொழில்முயற்சியாளர்களின் காட்சிக்கூடங்களுக்கு விஜயம் மேற்கொண்ட அமைச்சர் பந்துல குணவர்த்தன தொழிற்துறை சார்ந்தோருடன் கலந்துரையாடினார்.

இதன்போது, கித்துளசார்ந்த உணவு உற்பத்திகளில் அடங்கியுள்ள மருத்துவ குணம்சங்கள் தொடர்பில் அமைச்சர் விசேட கவனம் செலுத்தினார்.

உள்நாட்டில் மட்டுமல்லாது வெளிநாடுகளிலும் கித்துளசார்ந்த தொழிற்துறை உற்பத்திகளை அறிமுகப்படுத்தி சந்தைப்படுத்துவது மட்டுமல்லாது துறை சார்ந்தவர்களது வாழ்வாதாரத்தை மேம்படுத்தும் வகையில் மேற்படி கண்காட்சி ஒழுங்கமைக்கப்பட்டமை குறிப்பிடத்

தக்கது.

மேற்படி விற்பனைச் சந்தையில் பங்கெடுக்கும் சிறந்த உற்பத்தியாளர்கள் மற்றும் தொழில் முயற்சியாளர்கள் தெரிவு செய்யப்பட்டு அவர்களுக்கு சான்றிதழ்களும் பெறுமதிவாய்ந்த பரிசில்களும் வழங்கப்படவுள்ளன.

நேற்று முன்தினம் ஆரம்பமான ‘கித்துளக வருண 2014’ தேசிய கண்காட்சி மற்றும் விற்பனைச் சந்தை இன்றைய தினத்துடன் நிறைவு பெறவுள்ளது.

இதன்போது பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சின் மேலதிக செயலாளர் சுசந்த டி சில்வா, பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சின் பணிப்பாளர் அஜித் ஏக்கநாயக்க, வாழ்வின் எழுச்சி திட்டப் பணிப்பாளர் கமகே உள்ளிட்டோர் உடனிருந்தனர்.

பெண்சிப்பாய்கள் துன்புறுத்தல்; நான்கு அதிகாரிகள் கைது



காரிகளிடமும் விராணை நடத்தப்பட உள்ளதாகத் தெரிவிக்கப்படுகிறது.

தமிழ் பெண் இராணுவச் சிப்பாய்களே இவ்வாறு சித்திரவதைக்கு உள்ளானதாக ஊடகங்களில் தகவல் வெளியிடப்பட்டிருந்தது.

எனினும், இந்தச் சம்பவம் 2012ஆம் ஆண்டில் இடம்பெற்றதாகவும், தமிழ் பெண்கள் எவரும் பாதிக்கப்படவில்லை எனவும் இராணுவம் அறிவித்துள்ளது.

ஒழுக்க மீறல்களில் ஈடுபட்ட பெண் சிப்பாய்களுக்கு, உயர் அதிகாரிகள் தண்டனை விதித்த காட்சிகளே இணையத்தில் வெளியிடப்பட்டு உள்ளதாகவும் இராணுவம் தெரிவித்திருந்தது.

பயிற்சியின் போது பெண் இராணுவச் சிப்பாய்களை உயர் அதிகாரிகள் துன்புறுத்தும் காட்சிகள் அண்மையில் இணையத்தில் வெளியிடப்பட்டிருந்தது.

இந்தச் சம்பவத்துடன் தொடர்புடைய நான்கு இராணுவ அதிகாரிகளையே இராணுவப் பொலிஸார் கைது செய்துள்ளனர்.

இவ்வாறு கைதுசெய்யப்பட்ட நான்கு இராணுவ அதி

மந்திகை வைத்தியசாலைக்கு ஆறு புதிய வைத்தியர்கள்

யாழ்ப்புணத்திணை ஆதார வைத்தியசாலைக்கு 6 புதிய வைத்தியர்கள் நியமிக்கப்பட்டுள்ளதாக வைத்தியசாலை அத்தியட்சகர் வி.வினோதன் தெரிவித்தார்.

பருத்தித்துறை வைத்தியசாலையிலிருந்து மாற்றலாகிச் சென்ற இருவருக்குப் பதிலாக

மேற்படி அறுவரும் தற்போது புதிதாக நியமனம் பெற்று வந்துள்ளதாகவும் இவர்களில் 2 பேர் வெளிநோயாளர் பிரிவிலும், 2 பேர் விடுதியிலும், ஒருவர் இரத்த வங்கியிலும் மற்ற ஒருவர் சட்டவைத்திய அதிகாரியாகவும் கடமையாற்றவுள்ளதாகவும் அவர் தெரிவித்தார்.

நான்கு மில்லியன் மரக்கன்றுகளை நடுகை செய்கிறது கல்வி அமைச்சு

(யாழ்ப்பாணம்)

பாடசாலை மாணவர்களின் பங்களிப்புடன் பயன்தரக்கூடிய நான்கு மில்லியன் மரக்கன்றுகளை நடுவதற்கு கல்வி அமைச்சு நடவடிக்கை எடுத்துள்ளது.

தமிழ், சிங்கள சித்திரைப் புத்தாண்டை முன்னிட்டு சுபகாரியமாக இந்த நடவடிக்கையை முன்னெடுக்கவுள்ளதாக கல்வி அமைச்சு குறிப்பிடுகின்றது.

இதன் பொருட்டு நாட்டிலுள்ள சகல பாடசாலைகளிலும் மாணவர்களுக்கு பயன்தரக்கூடிய மரக் கன்றுகளை பகிர்ந்தளிப்பதற்கான ஏற்பாடுகள் மேற்கொள்ளப்பட்டுள்ளதாக அமைச்சு தெரிவிக்கின்றது.

குழல் பாதிப்புகளால் நாளாந்தம் ஏற்படுகின்ற காலநிலை மாற்றங்களை எதிர்கொள்ள நேரிட்டுள்ளதால், அத்தகைய நிலைமைகளை தவிர்ப்பதற்காகவும், தேசிய உற்பத்திக்கு பங்களிப்பு செய்வதற்காகவும் பயன்தரக்கூடிய மரக்கன்றுகளை நடுவதற்கு திட்டமிட்டிருப்பதாக கல்வி அமைச்சு சுட்டிக்காட்டியுள்ளது.

நடுவதற்கு திட்டமிட்டிருப்பதாக கல்வி அமைச்சு சுட்டிக்காட்டியுள்ளது.

சுற்றுமூலப் பாதுகாப்பு, சூழல் அலங்காரம் ஆகியவற்றிற்கு பங்களிப்பினை வழங்குதல், பாடசாலை மாணவர்களை மர நடுகைக்காக ஊக்குவித்தல், பாடசாலைகளுக்கும், சமூகத்

தற்கும் இடையிலான தொடர்பை மேம்படுத்துதல், பயன்தரக்கூடிய மர நடுகையின் மூலம் பொருளாதார நன்மைகளை பெற்றுக்கொள்ளல் போன்ற பல்வேறு நோக்கங்களை அடிப்படையாகக் கொண்டு இந்த மர நடுகைத் திட்டம் ஆரம்பிக்கப்படவுள்ளமை குறிப்பிடத்தக்கது.

பொலிஸாரால் கைதானவர் தடுப்பில் இருந்தவேளை மரணம்

(கொழும்பு)

அநுராதபுரம் நகரில் பொலிஸாரினால் கைது செய்யப்பட்ட ஒருவர் தடுப்பில் இருக்கும் போது உயிரிழந்துள்ளார்.

நேற்று முன்தினம் இரவு மது போதையில் இருந்த நிலையில் இந்நபர் கைது செய்யப்பட்டார். இந்நிலையில் பொலிஸ்

தடுப்பில் இருந்த நிலையில் நேற்று அதிகாலை உயிரிழந்துள்ளார்.

அநுராதபுரத்தை சேர்ந்த 45 வயதான நபரே இவ்வாறு உயிரிழந்துள்ளார். திடீரென ஏற்பட்ட மாரடைப்பினாலேயே இருவர் உயிரிழந்ததாக பொலிஸார் தெரிவித்தனர்.

பொலிஸ் திணைக்கள முறைகேடுகள் உச்ச நீதிமன்றம் கொண்டு வராதீர்கள்

பிரதம நீதியரசர் தெரிவிப்பு



பொலிஸ் திணைக்கள நிர்வாகத்தில் ஏற்படும் முறைகேடுகள் சம்பந்தமான புகார்களை நேரடியாக உச்சநீதிமன்றம் முன்னெடுக்கவருவதைத் தவிர்த்துக் கொள்ளுமாறு பிரதம நீதியரசர் மொஹான் பிரீஸ் அறிவித்தார். பிரதான பொலிஸ் பரிசோதகர் நியமனங்களின்போது முறை

கேடுகள் நடந்துள்ளதாக குற்றஞ்சாட்டி பொலிஸ் அதிகாரிகள் சிலர் தாக்கல் செய்த மனுக்கள் விசாரணைக்கு எடுத்துக்கொள்ளப்பட்டபோதே தலைமை அவர் இவ்வாறு தெரிவித்தார்.

பொலிஸ் திணைக்களத்தில் நியமனங்கள், பதவி உயர்வுகள் மற்றும் இட மாற்றங்கள் மேற்கொள்ளப்பட்டவுடன் சில பொலிஸ் அதிகாரிகள் உச்சநீதிமன்றம் முன் வந்து மனுக்களை தாக்கல் செய்கின்றனர்.

இதனை எம்மால் அனுமதிக்க முடியாது. இவ்வாறான நடவடிக்கைகளின் மூலம் பொலிஸ் திணைக்கள நிர்வாகம் கீர்குலை

யும் வாய்ப்பு இருக்கிறது. முறைகேடுகள் சம்பந்தமான புகார்களை அரசு சேவை ஆணைக்குழுவிடமோ இல்லாவிட்டால் அரசு நிர்வாக மேன்முறையீட்டு குழுவிடமோ சமர்ப்பிக்க முடியும். அதனைத் தவிர்த்து இவ்வாறான புகார்களை நேரடியாக உச்ச நீதிமன்றம் முன் கொண்டு வருவதை எம்மால் வரவேற்க முடியாது என அவர் தெரிவித்தார்.

எனினும் சம்பந்தப்பட்ட மனுக்களை எதிர்வரும் ஜூன் மாதம் 23ஆம் திகதி விசாரணைக்கு எடுத்துக்கொள்வதாக தலைமை நீதிபதி அறிவித்தார்.

கதைவத் தட்டிய குழந்தையை வைத்தியர் அடித்ததாக முறையீடு

மாத்தளை வைத்தியசாலையில் பணிபுரியும் வைத்தியர் ஒருவர் நான்கு வயது குழந்தை ஒருவரைத் தாக்கியதாகத் தெரிவித்து பொலிஸாரிடம் முறையிடப்பட்டுள்ளது. இது தொடர்பாக மேலும் தெரியவருவதாவது,

தனது தாயார் மருத்துவ சிகிச்சையை பெற்றுக்கொண்டிருந்த வேளை வெளியே நின்ற குழந்தை விளையாட்டுத்தனமாக கதைவ தட்டிக்கொண்டு நின்றது. குழந்தையின் இந்தச் செயலினால் சினமடைந்த வைத்தியர் வெளிவந்து குறித்த குழந்தைக்கு அடித்துள்ளார்.

இந்தச் சம்பவம் தொடர்பாக குழந்தையின் தாயார் பொலிஸ் நிலையத்தில் முறைப்பாடொன்றைப் பதிவுசெய்துள்ளார்.

இந்தவேளை இந்தச் சம்பவம் தொடர்பாக பாரபட்டசமற்ற விசாரணையை நடத்த வேண்டுமென அரசு மருத்துவ உத்தியோகத்தர் சங்கம் தெரிவித்துள்ளது.

இந்தச் சம்பவத்துடன் தொடர்புடைய ஏதாவது பின்னணி உள்ளதான என்பது குறித்து பொலிஸார் முன்னுரிமை அடிப்படையில் விசாரிக்க வேண்டுமெனவும் தெரிவித்துள்ளது.

வவுனியா பஸ்தரிப்பிடத்தில் முதியவரின் சடலம் மீட்பு

(வவுனியா)

வவுனியா தாதிபர் பயிற்சிக்கல்லூரிக்கு முன்பாக உள்ள பஸ்தரிப்பிடத்தில் இருந்து முதியவரொருவரின் சடலத்தை மீட்டுள்ளதாக வவுனியா பொலிஸார் தெரிவித்தனர்.

இனங்காணப்படாத முதியவர் பஸ்தரிப்பிடத்தில் கிடப்பதை கண்ணுற்ற சிலர் வவுனியா பொலிஸாருக்கு தகவலை வழங்கியதை அடுத்து பொலிஸார் சம்பவ இடத்திற்கு சென்று பார்த்த

போது முதியவர் இறந்துள்ளதை தெரியவந்தது.

இதனையடுத்து வவுனியா பொலிஸார் விசாரணைகளை மேற்கொண்டுள்ளனர்.

இறந்தவர் தொடர்பாக எவ்விதத் தகவலும் கிடைக்கப்பெறாத நிலையில் வவுனியாப் பொலிஸார் சடலத்தினை வவுனியா வைத்தியசாலைக்கு கொண்டு சென்றுள்ளதுடன் விசாரணைகளையும் மேற்கொண்டு வருகின்றனர்.